

● కా.బి.టి.ఆర్. శత జయంతి ఉత్సవాలు ● విద్యుత్ కాంట్రాక్ట్ కార్మికుల పోరాటం

# కార్మికలోకం

సెంబర్ 2003

మాసపత్రిక

వెల రు.5



పోరుబాటలో అంగన్ వాడీలు



అణచివేతలే  
'అభివృద్ధికి' మార్గమా ?





CI



క్లిప్ మన సరియైన సమయం నుండి... శుభాకాంక్షలతో...



## భారతదేశంలో టెలిఫోన్ సేవలు అందిస్తున్న అగ్రగామి భారత ప్రభుత్వ సంస్థ భారత్ సంచార్ నిగమ్ లిమిటెడ్

- ఇప్పుడు అతి తక్కువ నెలసరి చార్జీలతో ఇన్ కమింగ్ మాత్రమే కల సులభ స్కీం టెలిఫోన్, ఇండియా టెలిఫోన్ కార్డుతో అవుట్ గోయింగ్ కాల్స్ చేసుకోగల సదుపాయం. తక్కువ రెంటల్.
- ఇంటర్నెట్ కొరకు రెండవ ఫోన్ కనెక్షన్ చౌకధరలో - కేవలం నెలకు రూ. 399లకు మాత్రమే. ఈ సదుపాయం వ్యక్తిగత ఇంటర్నెట్ సదుపాయం కొరకు ఏర్పాటు చేయబడింది.
- గోదావరి పుష్కరాల్లో భద్రాచలంలో ప్రారంభించబడ్డ తరంగ్ సేవలు ఇప్పుడు ఖమ్మం జిల్లాలో లభ్యం.
- ఇప్పుడు ఐ.ఎస్.డి. కాల్స్ అతి చౌకలో.
- తరంగ్ మొబైల్స్ ఫోన్ కనెక్షన్లు ఖమ్మం, సత్తుపల్లి, మధిర, భద్రాచలం, కొత్తగూడెం పరిధులలో వెంటనే ఇవ్వబడుతున్నాయి.
- విద్యార్థులకు సెల్ కనెక్షన్లలో రాయితీలు.

సి.ఎస్.ఎస్.మూర్తి  
జనరల్ మేనేజర్  
ఖమ్మం టెలికాం జిల్లా, ఖమ్మం



**భారత్ సంచార్ నిగమ్ లిమిటెడ్**  
(భారత ప్రభుత్వ రంగ సంస్థ)  
ఖమ్మం టెలికాం జిల్లా  
ఖమ్మం



డిసెంబర్ - 2003

# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 19 సందిక 12  
విడి ప్రతి వెల : రూ. 5  
సం||ర చందా : రూ. 50

## విషయ సూచిక

సంపాదకీయం	1
కవర్ స్టోరీ-	
అణిచివేతలే అభివృద్ధికి మార్గమా? ---	4-6
సిబిఐయు 11వ మహాసభలు	7
డాక్టర్-డాక్టర్	8
ఐడిఎల్లో భారీ పేలుడు	9
సంకోచం కథ	10-11
విద్యుత్ కాంట్రాక్ట్ కార్మికుల పోరాటం	12-13
లీగల్ నోట్స్	14
శ్రామిక మహిళా	15
కా  బి.టి.ఆర్ శతజయంతి	16
ఇంటర్వ్యూ	18
సినిమా	19
ఉద్యమవార్తలు	22-26
ప్రపంచ వ్యాప్తంగా ఆందోళనలు	27
కాషాయ పాలన అవినీతి కదంబం	28
(ప్రాఫైల్) డాక్టర్ ఎ.ఎస్.రావు	29
పాట	31
జీవన శైలి	32

### మేనేజర్

## కార్మికలోకం

యన్.వి.ఐ. స్టూరక కేంద్రం, 1-1-60/4,  
అర్బన్ క్రాస్ రోడ్, ముషీరాబాద్, హైదరాబాద్ - 20.  
ఫోన్ : 7624502, 7612474  
ఫ్యాక్స్ : 7610128

### సంపాదక వర్గం

సర్, సత్యనారాయణ  
ఎం.ఎ. గఫూర్, ఎస్. వీరయ్య  
ఆర్. సుధాభాస్కర్, రోజా  
జ్యోతి, డి.యస్.ఎ. రమణ

ఎడిటర్ : వై. సిద్ధయ్య  
మేనేజర్ : పి.రాజారావు

### సంపాదకీయం

## ఉపాధి హక్కు లేకుంటే... ఏ హక్కు లేనట్లే!

యావత్ పెట్టుబడిదారీ సమాజాలను నిరుద్యోగ భూతం ఆవహించింది. ఈ సమస్య మన దేశంలోనూ చిచ్చురగుల్చుతున్నది. అస్సాం, బీహార్, ముంబాయి లలో ఇటీవలి పరిణామాలు ఆందోళనకరం.

సంవత్సరానికి కోటి ఉద్యోగాల ఆశ చూపి 1998లో బిజెపిలు గద్దెనెక్కింది. చదువుకున్న నిరుద్యోగులు దేశంలో 4 కోట్లకు, రాష్ట్రంలో 35 లక్షలకు పెరిగారు. పాలకుల విధానల వల్లే నిరుద్యోగ రాచపుండు బ్రహ్మరాక్షసిలా విజృంభిస్తున్నది.

ప్రపంచబ్యాంకు షరతుల ఫలితంగా అనేక సంవత్సరాలుగా కొత్త ఉద్యోగాలపై రైల్వేలో నిషేధం విధించారు. ఎట్టకేలకు రైల్వేలలో 75వేల 4వ తరగతి ఉద్యోగాలిస్తామని ప్రభుత్వం ప్రకటించింది. తీరా ఇది అస్సాం, బీహారు నిరుద్యోగుల మధ్య ఘర్షణలకు దారితీసింది. అస్సాంలో బోడో వుగ్రవాదులు, బొంబాయిలో 'శివసేన' నిరుద్యోగుల అసంతృప్తిని ప్రాంతీయ విద్వేషాల వైపు మళ్ళించాయి. ఈ ఘర్షణల్లో ఈశాన్య ప్రాంతంలోనే 60 మందికి పైగా అమాయకులు ప్రాణాలు కోల్పోవటం జాతిని కలవరపరుస్తున్నది.

నూతన ఆర్థిక విధానాలు నిరుద్యోగుల పాలిటి శాపంగా మారాయి. అన్ని రంగాలలో కొత్త ఉద్యోగాలపై నిషేధం విధించారు. విదేశాల నుండి పెట్టుబడులు వరదలా వస్తున్నట్లు చిత్రించారు. దానితో అభివృద్ధి ఆశుమేఘాలపై జరుగుతున్నట్లు భ్రమలు కల్పించారు. విశాలమైన రోడ్లు, ఫ్లైవర్లు, నిర్మించి ఇదే అభివృద్ధి అంటున్నారు. కొత్తగా ఉపాధి కల్పనలేదు. ఉపాధిరహిత అభివృద్ధితో నిరుద్యోగుల ఆకలి తీరుతుందా?

ఉపాధికి ప్రధాన వనరు వ్యవసాయం. ఈ రంగం దివాళాతీసింది. మన రాష్ట్రంలో 40వేలకు పైగా పరిశ్రమలు మూతబడి, ప్రైవేటీకరించబడి, వున్న ఉద్యోగాలే వూడిపోయాయి. చేతివృత్తులు నాశనమయ్యాయి. అంతటా నిరుద్యోగం, ఆకలి, పేదరికం ప్రబలిపోతున్నాయి. ప్రజల కొనుగోలు శక్తి అడుగంటిపోతున్నది. రాష్ట్రంలో భవననిర్మాణం, హమాలీ, మిల్లు వగైరా కార్మికులకు పనులు తగ్గిపోతున్నాయి. వారికి పనిభద్రత లేదు. పనికోసం పోటీల వల్ల కూలిరేట్లు తగ్గిపోతున్నాయి. ఇక కొత్తవారికి ఉపాధి ఎక్కడి నుండి దొరుకుతుంది?

వేరొకవైపున రిలయన్స్, ప్రేమ్జీ, టాటా వంటి పారిశ్రామిక వేత్తలకు ఇదే విధానాలు వరప్రసాదమయ్యాయి. వారి ఆస్తులు శరవేగంగా పెరిగాయి. అవినీతిపరులైన పాలకులకు, ఉన్నత అధికారులకు, కాంట్రాక్టర్లకు సంపద పంటపండింది. కోకోలా, పెప్సీ, కొల్గేట్, ఫోర్డ్, వగైరా విదేశీ కంపెనీలు సరకులతో మన మార్కెట్లు నిండిపోతున్నాయి.

ఈ సమస్యలపై కార్మికవర్గ మేధావి కారల్ మార్బ్ అభిప్రాయం - "పెట్టుబడిదారీ సమాజం పురోగమించటమంటే.. కార్మికుల వుత్పాదకతను విపరీతంగా పెంచటమే. అంటే వుత్పత్తి చేసేందుకు అవసరమైన చేతులు తగ్గిపోతాయి. ఫలితం నిరుద్యోగం." అందుకే నిరుద్యోగ సమస్య యాదృచ్ఛికం కాదు. పెట్టుబడిదారీ విధానం వున్నంతకాలం, నిరుద్యోగ సమస్య బలవంతంగా సమాజంపై రుద్దబడుతుంది. సోషలిజం ఈ సమస్యకు పరిష్కారం. అక్కడ పనిహక్కు రాజ్యాంగంలో గ్యారంటీ చేయటమే అందుకు కారణం.

ఈలోగా ఏం చేయాలి? మన ప్రియతమ నాయకుడు బి.టి.రణదివె వుద్దేశ్యంలో "పని హక్కులేకుంటే... మిగిలిన హక్కులన్నీ హుళక్సే". అందుకే పని హక్కును రాజ్యాంగంలో ప్రాథమిక హక్కుగా చేర్చాలని పోరాడాలి. పశ్చిమబెంగాల్ లో వలే సమగ్ర భూసంస్కరణలు అమలు కోసం పోరాడి గ్రామీణ ఉపాధిని పెంచుకోవాలి. నిరుద్యోగ భృతి కోసం పాలకులపై వత్తిడి తేవాలి. రాష్ట్రంలో నడుస్తున్న ప్రజా ఉద్యమాలకు యువత అండగా నిలవాలి.

మన రాష్ట్రంలో టూరిజం ఉపాధి కల్పనకు ఏకైకమార్గంగా చంద్రబాబు పలవరిస్తున్నారు. ప్రభుత్వ ఉద్యోగాలు కోసం ఆశించకుండా స్వయం ఉపాధి చూసుకొమ్మంటున్నారు. పిఎంఇవై, సిఎంఇవై వంటి ఉపాధి కల్పన పథకాలు అధికార పార్టీ బలగాల పరం చేసి అసలైన నిరుద్యోగులకు మొండిచేయి చూపుతున్నాడు.

చదువుకున్న యువతీయువకులు జాతి సంపద. వారి శక్తిసామర్థ్యాలు సక్రమంగా వినియోగించుకునేందుకు పాలకులు సిద్ధంగా లేరు. వారి అసంతృప్తిని విచ్చిన్నకర మార్గాలవైపు మళ్ళిస్తున్నారు. ఇటీవల తమిళనాడులో ఉద్యోగుల సమ్మెను నీరుగార్చేందుకు అక్కడి ప్రభుత్వం నిరుద్యోగులను పోటీగా నిలబెట్టింది. ఈ సమస్య - శ్రామికవర్గ సమస్య. అందుకే నిరుద్యోగులను సంఘటితపర్చి వారిని పోరుబాటలో నడిపించే బాధ్యతను రాష్ట్రంలోని కార్మికసంఘాలే చేపట్టాలి.





# కా ర్య నీ య ం

వివిధ పత్రికల సౌజన్యంతో



మన నాయకుని ఆకస్మిక పర్యటనతో  
మన ఆత్మస్థైర్యం పెరిగింది



కాని వాళ్ల ఆత్మస్థైర్యం మనకంటే  
ఎక్కువ. ఎందుకంటే వాళ్ల  
నాయకుడు ఎప్పుడూ వాళ్లతోనే  
ఉంటాడు కదా







తాత్కాలిక ఉద్యోగులను

పర్మినెంటు చెయ్యాలి

వివిధ ప్రభుత్వ సంస్థలలో, ప్రభుత్వ విభాగాలలో ఏళ్ల తరబడి పని చేస్తున్న తాత్కాలిక ఉద్యోగులను పర్మినెంటు చెయ్యవలసినదిగా మనవి. ఎన్నో కొత్త ఉద్యోగాలను భర్తీ చేయడానికి నోటిఫికేషన్లకు రంగం సిద్ధం చేస్తున్న ప్రభుత్వం, ఏళ్ల తరబడి తాత్కాలిక ఉద్యోగులుగా పని చేస్తూ 1993 తర్వాత 5 సంవత్సరాల సర్వీసు పూర్తి చేసిన తాత్కాలిక ఉద్యోగులను కూడా పర్మినెంటు చేయవలసిందిగా మనవి.

■ ఎన్. వెంటకయ్య  
వరంగల్

ప్రభుత్వ వ్యతిరేక ఓటు

చీలకుండా చూడాలి

తెలుగుదేశం బాహటంగా మతతత్వపార్టీ అయిన బిజెపితో ఎన్నికల ఒప్పందానికి దిగు తోంది. అటువంటి పరిస్థితులలో కాంగ్రెస్ కూడా రాష్ట్రంలో లౌకికవాద పార్టీలతో ఎన్నికల పొత్తు పెట్టుకోవానికి వెనుకాడరాదు. కేవలం తామే అన్ని సీట్లు లేదా మెజారిటీ సీట్లకి పోటీచేసి గెలవాలనుకోవడం మంచిది కాదు. ఈ పొరపాటు గత ఎన్నికలలో చేయకుండా వుండివుంటే కాంగ్రెస్ తప్పక అధికారంలోకి వచ్చి వుండేది. ఈ పొరపాటు కాంగ్రెస్ ఈసారి చేయరాదు. ఇందుకు కాంగ్రెస్ పార్టీ కొంత త్యాగం చేయకతప్పదు. కొన్ని సీట్లు ఇతర లౌకికవాద పార్టీలకు వారికి బలం వున్న చోట ఇవ్వాలి. వైఎస్ పాదయాత్ర లకు, బస్సు యాత్రకు వచ్చిన జనాన్ని చూసి తెలుగుదేశం వ్యతిరేక వెల్లువ వున్నదని అనుకోకూడదు. సభలకు జనం రావడం వేరు. ఓట్లు వేయడం వేరు. తెలుగుదేశం అధికారం లో వుండి అనేక వరాలు కురిపిస్తుంది. ఈ విషయాన్ని కాంగ్రెస్ పార్టీ గమనించి రాష్ట్రంలోని ఇతర లౌకికవాద పార్టీలతో

ఎన్నికల అవగాహనకు రానిచో గత ఎన్నికల అనుభవమే మరొకసారి పునరావృతం అయినా ఆశ్చర్యపడవలసిన అవసరం లేదు.

■ పరమేశ్వర్,  
నిజామాబాద్

ప్రపంచ బ్యాంకుకు దాసోహం

రాష్ట్రంలో తెలుగుదేశం పాలకులు ప్రపంచబ్యాంకుకు దాసోహం అయినందువల్ల ప్రజల బతుకులు దుర్భరంగా మారాయి. ఇంతకు ముందెన్నడూ లేనిస్థితిలో ప్రజలు కష్టాలు ఎదుర్కొంటున్నారు. అన్ని ధరలూ పెరిగాయి. ప్రజా రవాణా వ్యవస్థ అస్తవ్యస్తం అయింది. ఆర్.టి.సి.ని ప్రైవేటుపరం చేసేందుకు తెరవెనుక ప్రయత్నాలు ముమ్మరంగా జరుగుతున్నాయి. అలాగే ఉద్యోగుల రిటైర్మెంట్ వయసుమీద కూడా రాబోయే రోజులలో వేటుపడనున్నదన్న వార్తలు గుప్పుమంటున్నాయి. నిరుద్యోగ సమస్య గురించి పట్టించుకున్న వారులేరు. తాగుబోతుల వల్ల సమాజంలో అశాంతి పెరిగిపోతున్నది. వీటన్నింటికీ తెలుగుదేశం పాలకులు జవాబు చెప్పుకోవలసి ఉన్నది మరువరాదు. వీటిని విడిచిపెట్టి నక్సలిజం సమస్యను ఎన్నికల సమస్యగా చేస్తామనడం విడ్డూరం.

■ వై.కాళిదాసు,  
నల్గొండ.

ముందస్తు తొందర

ప్రజాస్వామ్యానికి పాతర

తప్పుడు అంచనాలతోను, అర్థం పర్థం లేని కారణాల తోను శాసనసభ ఆయుష్షును అర్థాంతరంగా తీసేసిన తెలుగుదేశం ప్రభుత్వం రాష్ట్రాన్ని రాజకీయ అస్థిరతలోకి నెట్టేసింది. తను చేసిన అభివృద్ధి తనను మరలా గెలిపిస్తుందని, దానితోనే ప్రజల్లోకి వెళతానని పదే పదే చెప్పుకునే ముఖ్యమంత్రి చంద్రబాబు నాయుడు ఇప్పుడు నక్సలిజం, ప్రతిపక్షాల అభివృద్ధి నిరోధక ధోరణి వల్లనే తిరిగి తాజాగా ప్రజాతీర్పు కోరాల్సి వచ్చిందని చెప్పుకోవడం చూస్తుంటే విడ్డూరంగా ఉంది. అభివృద్ధి చేస్తానంటే ప్రతిపక్షాలు అడ్డుపడ్డాయా? లేక చేతకాక పాలనా పగ్గాల్ని కిందపడేశారా?

దేశ ఆర్థిక పరిస్థితిని అధఃపాతాళానికి తొక్కి కుట్రలో భాగంగా ముప్పుయి రెండు

వేల కోట్ల రూపాయల నకిలీ స్టాంపుల కుంభకోణంలో తెలుగుదేశం వారి పాత్రను ప్రతిపక్షాలు ప్రశ్నించడం కూడా అభివృద్ధి నిరోధక చర్యగానే వీరికి కనిపించినట్లుందని ప్రజలే బాహటంగా విమర్శిస్తున్నారు.

నక్సలిజం సమస్య ఇప్పుడే కొత్తగా పుట్టుకొచ్చింది కాదు. మూడు దశాబ్దాలుగా మన రాష్ట్రంలో ఉన్నదే. దానిని సామాజిక, ఆర్థిక సమస్యగా చూడకుండా కేవలం శాంతి భద్రతల సమస్యగా చూస్తుండడం వల్లనే పరిస్థితి ఇంతవరకు వచ్చింది. ఈ సమస్యకు చర్చలే పరిష్కారమంటూ వచ్చిన సూచనలు పట్టించుకున్నవారు లేరు. ఈ సూచన చేసిన ప్రతిపక్షాలను నక్సల్స్ పట్ల సానుభూతితో వ్యవహరిస్తున్నాయనటం “చేతకాని వారికి కోపమెక్కు”వనే సామెతను గుర్తు చేసింది.

■ ఎం. చెన్నకేశవరావు  
రామాయంపేట

కవర్ స్టోరీ బాగుంది

గత సంచికలో రాసిన కవర్ స్టోరీ ‘అయోధ్యలో ఎన్నికల కాష్టం’ చాలా బాగుంది. ఆరోగ్యం పై డాక్టర్ డాక్టర్ శీర్షికలో నలహాలు, నూచనలు ఇస్తున్నారు. కృతజ్ఞతలు.

■ నరహరి, జమిస్థాన్ పూర్

రాత్రివేళ పని చేయాలనడం  
సరికాదు

మహిళలు రాత్రివేళ పని చేసే విధంగా చట్టాలను మార్పు చేసేందుకు కేంద్ర ప్రభుత్వం ప్రయత్నించడం సరైందికాదు. వారికి రక్షణ కల్పించకుండా, పని ప్రదేశాలలో సరైన సౌకర్యాలు కల్పించకుండా రాత్రివేళ పనులు చేయిస్తే అనేక సమస్యలు ఎదుర్కోవలసి వస్తుంది. అందువల్ల ఈ ప్రతిపాదనను ఉపసంహరించుకోవాలి.

■ పి.విజయలక్ష్మి, హైదరాబాద్.

మీరు కూడా మీ అభిప్రాయాలను, సమస్యలను  
ఈ కింది చిరునామాకు తెలియజేయవచ్చు.

**డియర్ ఎడిటర్**

C/o. 'కార్మిక లోకం' మాసపత్రిక

యన్.వి.జి. స్మారకకేంద్రం, 1-1-60/4,


అల్లసీ క్రాస్ రోడ్, ముషీరాబాద్,

హైదరాబాద్ - 20.

ఫోన్: 7624502, 7612474



# అణచివేతలే అభివృద్ధికి మార్గమా?



అభివృద్ధి. అలాంటి అభివృద్ధి కోసం ప్రజలు కంకణ బద్ధులు కావాలి. రాష్ట్ర వెనుకబాటుకు కారణమైన టిడిపి- బిజెపి కూటమికి బుద్ధి చెప్పాలి.

రోడ్లను, ఫైవర్లను, బిల్డింగులను చూపించి ఇదే అభివృద్ధిని చంద్రబాబు నాయుడు చెబుతున్నారు. ప్రభుత్వరంగ సంస్థలను అమ్మివేయడం, సంక్షేమ పథకాలను తొక్కిపెట్టడం ప్రగతికి చిహ్నాలుగా పేర్కొంటున్నారు. ఉత్పాదక రంగాలైన పరిశ్రమ, వ్యవసాయం పై పెట్టుబడులు తగ్గించారు. వీటిని వ్యతిరేకించిన వారిని అభివృద్ధి నిరాధికులంటున్నారు. ప్రజానీకానికలను అణచివేస్తున్నారు. దీనిని అభివృద్ధికి మార్గమంటున్నారా? చంద్రబాబు చెప్పేదే నిజమైతే ఆయన ఎనిమిది సంవత్సరాల పాలనలో రాష్ట్ర సురక్షంగా ఉండాలి. కాని రాష్ట్రమంతటా దుర్లక్షం తండవిస్తోంది. అధికార పార్టీ నాయకులు, పారిశ్రామిక వేత్తలు పచ్చగా ఉండి, జాతీయ రహదారులు పరిశుభ్రంగా ఉన్నంత మాత్రన అభివృద్ధి సాధించినట్లు కాదు. రాష్ట్రంలోని ప్రజలందరికీ మెరుగైన సేవలందించడమే నిజమైన అభివృద్ధి. నిరుద్యోగం, ఆకలిచావులు, ఆత్మహత్యలు, వలసలు అరికట్టిన నాడే నిజమైన

**అ**భివృద్ధి కోసం శాంతి నినాదంతో ఎన్నికలు ఎదుర్కొనున్నట్లు ఆవధర్మ ముఖ్య మంత్రి చంద్రబాబు నాయుడు చెబుతున్నారు. శాంతిభద్రతలు లేకపోవడం వల్లనే రాష్ట్రం అభివృద్ధిలో వెనుకబడి పోయిందని ఆయన ఉద్దేశం. దీని ప్రకారం ఇన్నాళ్లుగా రాష్ట్రాన్ని స్వరాంధ్ర ప్రదేశ్ వైపు తీసుకెళ్తున్నట్లు చెప్పున్న ప్రచారం ఒట్టి బూటకమని అర్థమైపోయింది. ప్రజలకు ఈ సంగతి ఎప్పుడో ఎరుకైంది. అందుకే ఈ సారి ఎన్నికల్లో గెలవడం సాధ్యం కాదని చంద్రబాబు నిర్ణయానికి వచ్చారు. ఏ ముఖం పెట్టుకుని ప్రజల ముందుకు వెళ్లాలో అర్థం కాని అయోమయ పరిస్థితిలో ఉన్నారు. ఇంతలోకి తిరుమల ఘాట్ రోడ్డులో అలిపిరి వద్ద ముఖ్యమంత్రి కారుపై నక్కలైట్లు క్షేమార్ మైన్స్ పేల్చారు. ఈ ప్రమాదం నుండి ఆయన తప్పిపోతే తప్పించుకున్నారు. ఈ దాడిని రాష్ట్ర ప్రజలందరూ ఖండించారు. తనపై జరిగిన దాడితో ప్రజల్లో సానుభూతి పెరుగుతుందని ముఖ్యమంత్రి అంచనా కొచ్చారు. వేసవి కాలం వస్తే సమస్యల వేడికి ఈ సానుభూతి కరిగిపోతుందని, సెప్టెంబర్ దాకా ఆగితే వర్షాలు కరుణించకపోతే ఇంకా ప్రమాదమని భావించారు. వీలైనంత త్వరలో ఎన్నికలకు

వెళితే మళ్ళీ అధికారాన్ని చేజిక్కి చుకోవచ్చనే ఉద్దేశంతో ఇంకా 11 నెలలు ఆయుష్షు ఉన్న 11వ అసెంబ్లీ రద్దుకు సిఫారసు చేశారు. దీనికి బిజెపి కూడా వంతపాడింది. అయితే ఈ రెండు పార్టీల ఆశలకు ఎన్నికల సంఘం గండికొట్టింది. ఫిబ్రవరిలో ఎన్నికలు జరపడం సాధ్యంకాదని, మార్చిలో పరీక్షలు ఉన్నాయి కాబట్టి అప్పుడూ వీలుపడదని తేల్చిచెప్పింది. ఈ నేపథ్యంలో రాష్ట్రంలో చలికాలంలోనే ఎన్నికల వేడి రాజుకుంటోంది. 1995 సెప్టెంబర్ 1న ముఖ్యమంత్రిగా పగ్గాలు చేపట్టినప్పటి నుండి ముఖ్యమంత్రి సంక్షేమ పథకాలపై దాడి నెక్కుపెట్టారు. ఆంధ్రప్రదేశ్ పునర్నిర్మాణ పథకం పేరుతో ప్రపంచబ్యాంకు నుండి వేలకోట్ల రూపాయలు అప్పులు తెచ్చారు. దాని షరతులకు లోబడి రాష్ట్రాన్ని శవాల గుట్టగా మార్చారు. ప్రజల పై విపరీత భారాలు మోపారు. సబ్సిడీ బియ్యం ధర రెండు రూపాయల నుండి ఐదున్నర రూపాయలకు పెరిగింది. మద్య నిషేధాన్ని ఎత్తివేశారు. ఎనిమిదిన్నర లక్షల రేషన్ కార్డులను రద్దు చేశారు. ప్రభుత్వరంగ సంస్థలను అమ్మకానికి పెట్టారు. ఎనిమిదన్నరేళ్లలో 51 ప్రభుత్వరంగ

సంస్థలను ప్రైవేటువాళ్ళకు అమ్మివేశారు. 21 వేల మందికి పైగా విఆర్ఎస్ ఇచ్చి ఇంటికి పంపారు. ప్రపంచబ్యాంకు వద్ద తెచ్చిన అప్పులతో రోడ్లు, ఫైవర్లు నిర్మించారు. ఈ పైపై మెరుగులను చూసి ఇదే అభివృద్ధి అనుకోమంటున్నారు. అవకాశ వాదంతో బిజెపితో చెలిమి కట్టిన ముఖ్య మంత్రి దేశ ప్రజలకు కూడా ద్రోహం చేశారు. ఎన్నీయే కూటమి అధికారంలో కొనసాగడానికి ప్రధాన కారణం తెలుగు దేశమే. ఎన్నీయే, బిజెపి పాపాలన్నింటికి తెలుగుదేశం మద్దతు కారణం. తెలుగుదేశం చెలిమితోనే బిజెపి మన రాష్ట్రంలో కూడా మతోన్మాదాన్ని రెచ్చగొడుతోంది. పలుసార్లు సంఘపరివార్ కార్యకర్తలు చర్చిల మీద దాడులు చేశారు. ఖద్గం సినిమా విడుదల సందర్భంగా చెలరేగిన చిన్న వివాదాన్ని తన మతోన్మాద ఎత్తుగడకు వినియోగించు కోవాలని బిజెపి ఎదురు చూసింది. రాయల సీమలో మతోన్మాదాన్ని రెచ్చగొట్టేందుకు తొగాడియా లాంటి వారు ప్రయత్నించారు. గణేశుని నిమజ్జనానికి మోడిని ఆహ్వానించి హైదరాబాద్ లో మత ఉద్రిక్తతలు సృష్టించేందుకు ప్రయత్నించారు. అయితే లౌకిక వాదానికి కట్టుబడి ఉన్న రాష్ట్ర ప్రజలు వారి ఆటలను కొనసాగనివ్వలేదు. ఇలా తెలుగు



దేశం పార్టీ ప్రభుత్వం అటు ప్రపంచబ్యాంకు తోను, ఇటు బిజెపితోను జత కట్టడం వల్ల రాష్ట్రానికి రెండు ప్రమాదాలను అంటగట్టింది. ఒకటి రాష్ట్రాన్ని దివాళా తీయిస్తుండగా, మరొకటి మతోన్మాదాన్ని రెచ్చగొడుతోంది. ఈ నేపథ్యంలోనే రాష్ట్ర ప్రజలలో అసంతృప్తి రేగుతోంది. అందువల్ల ఉద్యమాల్లోకి వస్తున్నారు. పెరుగుతున్న ఉద్యమాలు సంస్కరణల వేగానికి అడ్డుగా నిలుస్తున్నాయి. దీనినే చంద్రబాబు నాయుడు అభివృద్ధి నిరోధకం అంటున్నారు. అందుకే ప్రజా ఉద్యమాలపై విరుచుకుపడుతున్నారు. అధికారంలోకి వచ్చిన తరువాత జరిగిన అనేక ఆందోళనలను చంద్రబాబు ప్రభుత్వం రక్తసిక్తం చేసింది. 1999 మార్చిలో జరిగిన కులవివక్ష వ్యతిరేక పోరాట కమిటీ ప్రదర్శన మీద, ఆ తరువాత 2000 సంవత్సరంలో జరిగిన అంగన్ వాడీల ప్రదర్శన మీద పాశవికంగా లాఠీచార్జి జరిపించారు. రాష్ట్ర ప్రజల మీద ఎన్నడూలేని విధంగా 1100 కోట్ల రూపాయల విద్యుత్ భారాన్ని మోపడంతో 2001 సంవత్సరంలో నిరసన వెల్లువెత్తింది. వామపక్షాలతోపాటు కాంగ్రెస్ కూడా నిరసనలకు నాయకత్వం వహించాయి. వందరోజుల పాటు సాగిన ప్రజాపోరాటంపై చంద్రబాబు ప్రభుత్వం కర్కశంగా దాడి చేసింది. ఆగస్టు 28న రాజధానికి వచ్చిన ఆందోళనకారులపై కాల్పులు జరిపించింది. బీబీఎంపీను మరో జలియన్ వాలాబాగ్ గా మార్చివేసింది. ముగ్గురి యువకుల ప్రాణాలను బలిగొన్నది. సిఐటియు కార్యకర్తల మీద విశాఖలో పలు సార్లు పోలీసులు లాఠీలతో విరుచుకుపడ్డారు.

కార్మిక హక్కుల మీద దాడి మొదలు పెట్టారు. కార్మిక హక్కులను హరించే 2వ జాతీయ లేబర్ కమిషన్ సిఫార్సులను చంద్రబాబు సమర్థించారు. తమిళనాడు ఉద్యోగులపై జయలలిత అణచివేత చర్యలను బలపరిచారు. సమ్మె హక్కుపై సుప్రీంకోర్టు తీర్పును ఆహ్వానించారు. ప్రజలు ఇచ్చిన అధికారాన్ని ఎనిమిదేళ్ల పాటు ప్రపంచబ్యాంకు సేవకు, మతోన్మాద పాలనను నిలబెట్టడానికి వినియోగించిన చంద్రబాబు, రాష్ట్రంలో అభివృద్ధి కుంటు పడటానికి ప్రతిపక్షాలు, నక్సలైట్లు కారణమని చెప్పడం విడ్డూరం.

### అర్థాంతరంగా ఎన్నికలకు వెళ్లాల్సిన అవసరం ఏమిటి?

ఒక రాష్ట్రంలో శాంతిభద్రతల సమస్య తలెత్తినప్పుడో, లేకుంటే అధికార పార్టీలో సంక్షోభం ఏర్పడి పరిపాలన సాధ్యంకాని పరిస్థితుల్లోనో, ఇంకేదైనా అసాధారణ పరిస్థితుల్లో మాత్రమే అసెంబ్లీ రద్దుకోరి ఎన్నికలకు వెళతారు. మన రాష్ట్రంలో అటువంటి దేమీ లేదు. చంద్రబాబు ప్రభుత్వానికి స్పష్టమైన మెజారిటీ ఉంది. ఆ పార్టీలో చీలికలు సంభవించే ప్రమాదం కూడా లేదు. అయినప్పటికీ ముందస్తు ఎన్నికలను కోరుకోవడానికి కారణం ప్రపంచ బ్యాంకు సంస్కరణల వల్ల ప్రజల్లో తన పాలనపై ఏర్పడ్డ వ్యతిరేకతను అలిపిరి దాడితో వచ్చిన సానుభూతి ద్వారా కనుమరుగు చేయాలనుకోవడం తప్ప మరొకటి కాదు. అందుకే ఇంకో 11 నెలలు గడువు వుండగానే అసెంబ్లీని రద్దు చేసి

## బాబు పాలనలో మూసివేసిన యూనిట్లు

1. ఆంధ్రప్రదేశ్ చిన్న పరిశ్రమ అభివృద్ధి సంస్థ
2. ఆంధ్రప్రదేశ్ టెక్స్టైల్ అభివృద్ధి సంస్థ
3. ఆల్వీన్ వాచ్ లిమిటెడ్
4. ఆంధ్రప్రదేశ్ నాన్ రెసిడెంట్ ఇండస్ట్రీస్ లిమిటెడ్ కార్పొరేషన్
5. ఆంధ్రప్రదేశ్ వినియోగదారుల ఫెడరేషన్
6. ఆంధ్రప్రదేశ్ ఎలక్ట్రానిక్ డెవలప్ మెంట్ కార్పొరేషన్
7. ఆంధ్రప్రదేశ్ ఫిషరీస్ డెవలప్ మెంట్ కార్పొరేషన్
8. ఆంధ్రప్రదేశ్ స్పిన్ ఫెడ్
9. శ్రీ కృష్ణదేవరాయ కో-ఆపరేటివ్ ఆయిల్ సీడ్స్
10. శ్రీ విజయవర్ధన్ కో-ఆపరేటివ్ ఆయిల్ సీడ్స్
11. ఆంధ్రప్రదేశ్ షుగర్ ఫెడ్
12. చీరాల సహకార స్పిన్నింగ్ మిల్లు

వీటితోపాటు గోదావరి ఫెర్టిలైజర్స్ లో ఉన్న 25.88 శాతం షేర్లను ప్రభుత్వం మురుగుపు గ్రూపునకు చెందిన కోరమండల్ ఫెర్టిలైజర్స్ కు అమ్మివేసింది.

ఆంధ్రప్రదేశ్ పేపర్ మిల్లులో ఉన్న 25.36 శాతం షేర్లను అమ్మి వేసింది. వీటితో పాటు ఎఎస్ టి, టాటా ఇంజనీర్, నాగార్జున ఫెర్టిలైజర్స్, సిరిపూర్ పేపర్ మిల్లు, బాక్ లెట్ గైలం, హైదరాబాద్ ఇండస్ట్రీస్ లిమిటెడ్ లో కూడా తన వాటాలను విక్రయించింది.

విఆర్ఎస్ ఇచ్చినది : 21901 మందికి

ఉపాధి :

1993-2000 మధ్య ఉపాధి పెరుగుదల : 0.35

1999-2000 నిరుద్యోగ శాతం : 8.03

1993-2000 మధ్య ఉపాధి విస్తరణ : 0.067

## వివిధ రాష్ట్రాలలో ప్రభుత్వ రంగ సంస్థల పనితీరు

రాష్ట్రం	మొత్తం ప్రభుత్వ రంగ సంస్థలు	నష్టాల్లో ఉన్నవి	ప్రైవేటీకరణకు/ పెట్టుబడుల ఉపసంహరణకు/ పునర్నిర్మాణానికి సిద్ధం చేసినవి	అమ్మివేసినవి	మూతపడ్డవి	ప్రైవేటీకరించబోతున్నవి.
ఆంధ్రప్రదేశ్	128	62	87	13	12	79
ఒరిస్సా	72	22	23	9	11	10
పశ్చిమబెంగాల్	82	59	15	-	-	-
తమిళనాడు	59	33	29	-	7	29
కర్ణాటక	85	30	39	2	11	20
మహారాష్ట్ర	65	58	11	-	-	4
గుజరాత్	54	వివరాలులేవు	24	3	3	24

ఆధారం : కేంద్ర పెట్టుబడుల ఉపసంహరణ శాఖ నివేదిక



## అప్పలతో పాటు పెరిగిన తిప్పలు, ముప్పలు

ప్రస్తుత అపద్ధర్మ ముఖ్యమంత్రి చంద్ర బాబు నాయుడు గద్దె మీద ఉన్న ఎనిమిది సంవత్సరాల్లో రాష్ట్రం దేనిలోనైనా అభివృద్ధి సాధించింది అంటే అది అప్పుల్లోనే. ఆయన ముఖ్యమంత్రి పదవిని చేపట్టక ముందు 11 వేల కోట్ల రూపాయల లోపు ఉన్న అప్పు, ఆయన పాలనలో 57 వేల కోట్ల రూపాయలకు పెరిగింది. అభివృద్ధి కోసమే అప్పు చేశానని ముఖ్యమంత్రి చెబుతున్నారు. కాని ఏ రంగంలో అభివృద్ధి సాధించలేదు. అన్నింటిలోనూ ఎదురు దెబ్బలే. అప్పల పేరుతో అనేక సంక్షేమ కార్యక్రమాలకు కోత పెట్టారు. ప్రభుత్వోద్యోగులకు ఎసరు పెట్టారు. రిక్రూట్మెంట్ను నిలిపివేశారు. ఫలితంగా నిరుద్యోగులు పెరిగిపోతున్నారు. స్వచ్ఛంద పదవీ విరమణ పేరుతో వేలాది మందిని వీధిన పడేశారు. ఫలితంగా వారి కుటుంబాలు, ఆర్థిక ఇబ్బంది దులతో అల్లాడిపోతున్నాయి. మరోమై ఉపాధి కల్పన తగ్గిపోతుండగా, నిరుద్యోగుల సంఖ్య వేగంగా పెరుగుతోంది. వ్యవసాయ కార్మికులకు, అసంఘటితరంగ కార్మికులకు పనిదినాలు తగ్గిపోతున్నాయి. గతంలో ఏడాదికి సగటున 123 పనిదినాలు లభించేవి. ప్రస్తుతం 70 పనిదినాలు కూడా దొరకడం లేదు. పూటగడవని పరిస్థితుల్లో ఏటా అరకోటి మంది వలసబాట పడుతున్నారు. దీనికి ప్రధాన కారణం కరువని చెబుతున్నా, దాన్ని ఎదుర్కొనేందుకు ప్రభుత్వం నిర్దిష్ట చర్యలు తీసుకుంటే వలసలను తేలికగా అరికట్టవచ్చు. కేంద్ర ప్రభుత్వం పనికి ఆహార పథకం కింద రాష్ట్రానికి 35 లక్షల టన్నులకు పైగా బియ్యాన్ని కేటాయించింది. ఈ

ఏడాది మరో 10,15 లక్షల టన్నులను కేటాయించేందుకు సిద్ధమవుతోంది. వీటన్నింటిని వ్యవసాయ కూలీలకు సక్రమంగా అందజేయగలిగితే రాష్ట్రంలో ఉన్న కోటి 40 లక్షల మంది వ్యవసాయ కార్మికులు రెండు సంవత్సరాలు పాటు దిగులు చింతలేకుండా బతకొచ్చు. దేశానికి తిండిపెడుతున్న రైతన్న పరిస్థితి దారుణంగా మారింది. ఐదున్నరేళ్ల కాలంలో 1100 మంది రైతులు ఆత్మహత్య చేసుకున్నారు. ఉద్యోగులు, కార్మికుల విషయానికి వస్తే వారికి తగినంత పని దొరకడం లేదు. వేలాది మంది ఉద్యోగులు వీధిన పడుతున్నారు. చంద్రబాబు నాయుడు ముఖ్యమంత్రి పదవి చేపట్టిన తరువాత వారిపై దాడి మొదలైంది. ప్రపంచబ్యాంకు షరతుల ప్రకారం ప్రతియేటా రెండు శాతం మంది ఉద్యోగులను తొలగించాలి. అందువల్ల కొన్ని ప్రభుత్వరంగ సంస్థలను మూసివేయగా, మరికొన్ని సంస్థలను అమ్మి వేశారు. ప్రభుత్వ సర్వీసుల్లో రిక్రూట్మెంట్ను నిలిపివేశారు. దీంతో నిరుద్యోగం పెరిగి పోయింది. ఉద్యోగ భద్రతకు ప్రమాద మేర్పడింది. ఎప్పుడైతే ప్రభుత్వ రంగం దిగజారడం మొదలుపెట్టిందో ప్రైవేటు రంగంలోనూ వేతనాలు తగ్గించి వేస్తున్నారు. ఫలితంగా నిరుద్యోగుల్లో అశాంతి పెరుగుతోంది. వారిలో కొందరు అసాంఘిక శక్తులవైపు, నక్సలిజం వైపు మొగ్గుచూపుతున్నారు. ఏ రాష్ట్రంలోనూ అమలు జరపని విధంగా చంద్రబాబు నాయుడు ప్రభుత్వం ప్రపంచబ్యాంకుకు విధానా లే నిరుద్యోగం పెరుగుదలకు మూలం.

ఎన్నికలు జరపాలని కోరారు. దీనికి ముందు నెలరోజుల పాటు హైద్రాబాద్ నడిపారు. ముందుగానే ప్రకటిస్తే ప్రతిపక్షాలు రంగానికి సిద్ధమవుతాయని భావించి, అకస్మాత్తుగా అసెంబ్లీని రద్దు చేయాలనుకున్నారు. తద్వారా ప్రతిపక్షాలను ఆత్మరక్షణలో పడవేసి ముందుకు ఉరకాలనుకున్నారు. కాని వారి ఆశలకు ఎన్నికల సంఘం నిర్ణయంతో కళ్లెం పడింది.

ఓటర్ల జాబితాలను పరిశీలించి, వాటిని సరిచేసే సరికి జనవరి ఆఖరు వస్తుందని, ఎన్నికల నోటిఫికేషన్ జారీకి, ఎన్నికల తేదికి 45 రోజులు గడువు ఉండాలని, అందువల్ల ఫిబ్రవరిలో ఎన్నికలు జరపడం సాధ్యంకాదని ఎన్నికల సంఘం ప్రధానాధికారి జె.ఎం.లింగ్డే తేల్చిచెప్పారు. మార్చిలో 10వ తరగతి పబ్లిక్ పరీక్షలు.

అందువల్ల ఎన్నికల నిర్వహణలో సేవలందించేందుకు ఉపాధ్యాయులు అందుబాటులో ఉండరు. అంతకు ముందుగా ఎన్నికలు జరిపినా వారు పరీక్షలకు విద్యార్థులను సిద్ధం చేసే పనిలో ఉంటారు కాబట్టి వారి సేవలను వినియోగించుకోవడం కష్టం. అందువల్ల మార్చిలో కూడా ఎన్నికలు జరపడం వీలుకాదని ఎన్నికల సంఘం చెబుతోంది.

### చెట్టుఎక్కక- నిచ్చిన లాగేశాడు

చంద్రబాబు నిర్ణయానికి వంతపాడుతున్న బిజెపి, ఎన్నికల కమిషన్పై అక్కను వెళ్లగక్కుతోంది. చెట్టు ఎక్కక నిచ్చిన లాగేశాడని లింగ్డేపై బిజెపి జాతీయ అధ్యక్షులు వెంకయ్యనాయుడు ఆగ్రహం వ్యక్తం చేస్తున్నారు. చంద్రబాబుపై కురిసే సానుభూతి తమకు కూడా లాభం

## రాష్ట్రంలో ప్రైవేటీకరణ చేయబడ్డ ప్రభుత్వరంగ యూనిట్లు

1989లో ఆర్విస్ నిస్సాన్ కంపెనీని మహేంద్ర కంపెనీకి అమ్మారు.

1999లో ఆర్విస్ రిప్రజిరేటర్స్ కంపెనీని వోల్టాస్కు అమ్మి వేశారు.

1999 తరువాత ప్రైవేటీకరించిన యూనిట్లు

1. నిజాం షుగర్స్ లిమిటెడ్
2. బాగల్లు డిస్ట్రీలరీ యూనిట్
3. శంకర్నగర్ చక్కెరమిల్లు
4. మొంబోజిపల్లి చక్కెర మిల్లు
5. మెట్పల్లి చక్కెర మిల్లు
6. మదునగర్ చక్కెర మిల్లు
7. మొంబోజిపల్లి డిస్ట్రీలరీ
8. లచ్చయ్యపేట చెక్కెర మిల్లు
9. శ్రీ హనుమాన్ సహకార చెక్కెర మిల్లు
10. ఆదిలాబాద్ సహకార స్పిన్నింగ్ మిల్లు
11. రాజమండ్రి సహకార స్పిన్నింగ్ మిల్లు
12. ఎఎస్ఎం సహకార చెక్కెర కర్మాగారం, పాలకొల్లు
13. నంద్యాల సహకార చెక్కెర మిల్లు
14. నాగార్జున సహకార చెక్కెర మిల్లు
15. పర్చూరు సహకార స్పిన్నింగ్ మిల్లు
16. ఎన్ఎితర్ సహకార చెక్కెర కర్మాగారం
17. ఆయుదాలవలస సహకార చెక్కెర కర్మాగారం
18. పాలేరు సహకార చెక్కెర కర్మాగారం
19. నెల్లూరు సహకార చెక్కెర కర్మాగారం

చేకూరుస్తుందని భావించిన బిజెపికి ఎన్నికల కమిషన్ నిర్ణయం మింగుడు పడడం లేదు.

టిడిపి, బిజెపి కూటమి ఓటమే సంస్కరణలకు అడ్డుకట్ట

రాష్ట్రంలో టిడిపి-బిజెపి కూటమి పరాజయం పాలైతే ఆ ప్రభావం దేశం మొత్తం మీద ఉంటుంది. ప్రపంచబ్యాంకు సంస్కరణలకు బ్రేకు పడుతుంది. కాంగ్రెస్ కూడా నూతన ఆర్థిక విధానాలను, సంస్కరణలను బలపరుస్తోంది. అటువంటి పుడు కాంగ్రెస్ విజయంసాధిస్తే సంస్కరణలు ఆగుతాయా అనే ప్రశ్న కూడా తలెత్తుతోంది. ఇప్పటికే రాష్ట్రంలో కార్మిక, ప్రజా ఉద్యమాలు పుంజుకున్నాయి. ఇవి సాధారణ ప్రజల్లో చైతన్యాన్ని రేకెత్తించాయి. టిడిపి, బిజెపి కూటమి ఓటమి పాలైతే అది ఉద్యమాల విజయమే అవుతుంది. అందు వల్ల కాంగ్రెస్ ప్రభుత్వం సంస్కరణలను ముందుకు తీసుకెళ్లాలని ప్రయత్నించినా, వాటిని ఉద్యమ స్ఫూర్తితో అడ్డుకోవచ్చు.

■ వివన



కాకినాడ



నిజామాబాద్



## అంగన్వాడీల ముట్టడిలతో దద్దరిల్లిన కలెక్టరేట్లు

మెదక్ జిల్లా సంగారెడ్డి



కాకినాడ



కర్నూలు



రంగారెడ్డి



తమ కోర్కెల పరిష్కారం కోసం డిసెంబర్ 1న అంగన్వాడీలు కలెక్టరేట్లను ముట్టడించారు. అంగన్వాడీల నినాదంతో కలెక్టరేట్లు దద్దరిల్లాయి. 18 జిల్లాలో జరిగిన ఈ కార్యక్రమంలో 25వేల మంది అంగన్వాడీ కార్యకర్తలు పాల్గొనగా, విశాఖ, కాకినాడ, అనంతపురం, నిజామాబాద్, ఆదిలాబాద్ జిల్లాల్లో పోలీసులు లాఠీఛార్జి జరిపారు. రాష్ట్ర వ్యాప్తంగా 10వేల మంది అరెస్టయ్యారు. అదనపు పనికి అదనపు వేతనం చెల్లించాలని, జి.వో.నెం.10ని రద్దు చేయాలని, సంక్షేమ పథకాలు వర్తింప చేయాలని, రేషన్ కార్డులు, ఇళ్లు, ఇళ్లస్థలాలు ఇవ్వాలని, జీతాలు సక్రమంగా చెల్లించాలని, రిటైర్మెంట్ బెనిఫిట్స్ కల్పించాలని డిమాండ్ చేశారు.


కృష్ణా జిల్లా మచిలీపట్నం



శ్రీకాకుళం








# కీళ్ల నొప్పిలను


## ఇలా తగ్గించుకోవచ్చు



నూటికి 80 నుండి 85 శాతం మంది కి వివిధ రకాలైన నొప్పులు, కీళ్ల నొప్పులు, నడుము నొప్పులు సాధారణం గా వస్తుంటాయి. వీటితో తరచుగా బాధపడే వాళ్ళు ఉన్నారు. కొన్ని నొప్పులు టాబ్లెట్లు, అయింట్ మెంట్ల ద్వారా ఆ కొద్దిసేపు తగ్గినట్లు అనిపించినా మళ్లీ మళ్లీ వస్తుంటాయి. ఇవి పెద్ద జబ్బులు కానప్పటికీ వయస్సు పెరిగే కొద్దీ మన ఆరోగ్యం మీద చాలా ప్రభావం చూపుతాయి. అందుకని ఈ నొప్పులు రాకుండా చూసుకోవడం ముఖ్యమని వైద్యులు చెబుతున్నారు. ఇందుకోసం మనం పైసా ఖర్చుపెట్టకుండా కొన్ని చిన్న చిన్న జాగ్రత్తలు తీసుకుంటే చాలు. మన శరీరాకృతిని సక్రమంగా ఉంచుకుంటే అది పదివేలని డాక్టర్లు అంటున్నారు. చక్కని శరీరమే వీటికి పరిష్కారమని వివరిస్తున్నారు. శరీరాకృతి బాగా లేకున్నా పైన చెప్పిన నొప్పులు సాధారణంగా వస్తుంటాయి. అందువల్ల శరీరాన్ని సక్రమమైన రీతిలో ఉంచుకోవాలి.

### శరీరాకృతి ప్రాధాన్యత

తినడం, వ్యాయామం చేయడం, బాగా నిద్రపోవడం ఎంత ముఖ్యమో శరీరాకృతిని సక్రమంగా ఉంచుకోవడం కూడా అంతే ముఖ్యం. దీనికోసం మనం శక్తిని వృథా చేయాల్సిన అవసరం కూడా లేదు. శరీరాకృతి బాగా ఉంటే ఎముకలు, కండరాలు, కూడా



సక్రమమైన రీతిలో పని చేస్తాయి. దీనివల్ల దేహంలోని ముఖ్యమైన అవయవాలు తమ సామర్థ్యం మేరకు పని చేస్తాయి. ధృఢత్వాన్ని ఇస్తాయి. నాడీ వ్యవస్థ కదా సరియైన రీతిలో పని చేస్తుంది. శరీరాకృతి సక్రమంగా లేకపోతే అది దీర్ఘకాలిక ప్రభావం చూపుతుంది. జీర్ణ వ్యవస్థ, విసర్జన, శ్వాస పీల్చుకోవడం, కీళ్లు తదితరాల మీద దాని ప్రభావం ఖచ్చితంగా ఉంటుంది. శరీరాకృతి సరిగాలేని వ్యక్తి ఎక్కువగా అలసిపోతుంటాడు. ఎక్కువగా పని కూడా చేయలేడు.

### శరీరాకృతి ఎలా దెబ్బతింటుంది?

ప్రధానంగా ప్రమాదాలు, పడిపోవడం వంటి సంఘటనల వల్ల శరీరాకృతి దెబ్బతింటుంది. పర్యావరణం, చెడు అలవాట్ల కారణంగా కూడా శరీరాకృతి దెబ్బతింటుంది. శరీరాకృతికి సంబంధించిన సమస్యలు రోజురోజుకూ పెరిగిపోతున్నాయి.

### దీనికి ప్రధాన కారణాలు

1. గతంలో కంటే ఎక్కువగా టి.వి. చూడడం.
2. కదలకుండా ఒకే చోట కూర్చోవడం
3. మోటారు వాహనాలు పెరిగి రద్దీ అధికమవడం వల్ల ప్రమాదాలు పెరగడం
4. కూర్చోనే పద్ధతి సక్రమంగా లేకపోవడం

### శరీరాకృతి ఎలా ఉండాలి?

ఎ. కళ్లు, మెడ ఎముక, ఛాతి యొక్క కేంద్రాలు రెండు గిలకల మధ్య బిందువుకు సమానంగా ఉండాలి.

బి. పక్క నుండి చూసినప్పుడు వెన్నెముక వంపును తేలికగా చూడగలగాలి.

సి. ముందు భాగంలో భుజాలు, తుంటి ఎముక, మోకాళ్లు సమాన ఎత్తులో ఉండాలి.

డి. మన తల స్థిరంగా ఉండాలి. ఒక వైపునకు ఒరిగినట్లు ఉండకూడదు.

### తల-భుజాలు ఎలా ఉండాలి?

- గుండ్రని భుజం
- తల ముందుకు ఉండి. వెనుక వైపు

గుండ్రంగా ఉండాలి.

- వెన్నెముక మధ్య భాగం విల్లులాగా వంగి ఉండాలి
- పిరుదులు ఉబికినట్లు కనపడాలి.
- ఛాతీ చదరంగా ఉండాలి.
- వీపు పై భాగం మూపురం లాగా ఉండాలి. లేకుంటే బాగా గుండ్రముగా ఉండాలి.

### శరీరాకృతిని ఎలా మెరుగుపరుచుకోవాలి?

నిలుచున్నప్పుడు : తలను ముందుకు పైకి ఎత్తి నిలకడగా ఉంచాలి. భుజాలు వెనక్కు ఛాతి ముందుకు రావాలి. కడుపు లోపలికి ముడుచుకుని ఉండాలి. మీరు రోజంతా నిల్చుని పని చేస్తున్నట్లయితే మీ పాదాలకు మధ్యమధ్యలో కొద్ది సేపు విశ్రాంతి నివ్వాలి.

కూర్చునేటప్పుడు : వీపు కింది భాగానికి బాగా దన్నునిచ్చే విధంగా కూర్చి ఏర్పాటు చేసుకోవాలి. టేబుల్ పై భాగం ఖచ్చితంగా మన మోచేయి ఎత్తులో ఉండాలి. కాళ్ల మీద, వీపు మీద వత్తిడి పెరగకుండా ఉండేందుకు, మోకాళ్లు కొంచెం పైకి ఉండే విధంగా చూసుకోవాలి. ఇందుకోసం ఫుట్రెస్ట్ ఉపయోగించాలి. లేకుంటే టేబుల్ కింద అటువంటి ఏర్పాటు చేసుకోవాలి. ఎక్కువ సేపు కూర్చోని పనిచేసేటట్లయితే గంటకోసారి కుర్చీలో నుండి లేచి విశ్రాంతిగా కదలాలి.

నిద్రపోయేటప్పుడు : పక్కకు తిరిగి, కాళ్లు ముడుచుకుని నిద్రపోయేటప్పుడు తల కింద దిండు పెట్టుకోవాలి. వెల్లకిల పడుకున్నప్పుడు దిండును మెడ కింద పెట్టుకోవాలి. బోర్లా పడుకుని నిద్రపోవడం మంచిదికాదు.



## సిరిటియం 11వ మహాసభకు సన్నాహం

ఈ సంవత్సరం డిసెంబరు 9 నుండి 13 వరకూ చెన్నైలో సి.ఐ.టి.యు 11వ మహాసభలు జరగనున్నవి.

### ఇదే 11వ మహాసభ నేపథ్యం.

తమిళనాడులో ప్రభుత్వోద్యోగుల, ఉపాధ్యాయుల వీరోచిత సమ్మె, జయలలిత ప్రభుత్వం జరిపిన బీభత్స చర్యల నేపథ్యంలో ఈ మహాసభ జరుగబోతున్నది. కార్మికులకు సమ్మెచేసే హక్కు లేదని సుప్రీకోర్టు తీర్పు. దాని పై దేశవ్యాపితంగా కార్మిక వర్గం వెలుబుచ్చిన నిరసన వెల్లువలు నేడు మన ముందున్నవి.

జయలలిత ప్రభుత్వం ప్రజల ప్రజాస్వామిక హక్కులపై కూడా దాడి చేస్తున్నది. తమిళనాడు శాసనసభ మీడియా వారిపై విధించిన జైలు శిక్ష దేశవ్యాపితంగా ప్రజల, ప్రజాస్వామ్య వాదుల నిరసనలకు గురయింది. తమిళనాడులోనూ, దేశ వ్యాపితంగానూ

కార్మికవర్గం పత్రికల స్వేచ్ఛా స్వాతంత్ర్యాల పరిరక్షణకు ఉద్యమించాయి.

ప్రపంచబ్యాంకు, ఐఎంఎఫ్, డబ్ల్యుటివ్ ప్రవచిత ఆదేశాలైన ప్రవంచీకరణ, సరళీకరణ, ప్రైవేటీకరణల వలన జరుగు విధ్వంస పర్వాన్ని నిలువరింప జేసేందుకు మహాసభ ధీమైన కార్యక్రమాన్ని, కర్తవ్యాలను రూపొందించాలి. భువనేశ్వర్ డాక్యుమెంట్ వెలుగులో అనువైన నిర్మాణ కర్తవ్యాలను రూపొందించాలి.

మహాసభ 6 అంశాలపై కమిషన్లను రూపొందించింది.

### మహాసభ విశేషాలు

30 దేశాల నుండి 50 మంది విదేశీ ప్రతినిధులు మహాసభకు హాజరు కానున్నారు. వీరితోపాటు అన్ని కేంద్ర, కార్మిక సంఘాల నాయకులను, ప్రజా సంఘ నాయకులను మహాసభలో పాల్గొనడానికి

ఆహ్వానాలు పంపించబడ్డాయి.



మహాసభ నిర్వహణకు అన్ని ఏర్పాట్లు సిద్ధం చేయబడ్డాయి. ప్రముఖ స్వాతంత్ర్య సమరయోధులు, ఆలిండియా కిసాన్సభ మాజీ అధ్యక్షులు ఎన్.శంకరయ్య ఆహ్వాన సంఘానికి అధ్యక్షులు. సి.ఐ.టి.యు. వైస్ ప్రెసిడెంట్ టి.కె.రంగరాజన్ మహాసభ ఆహ్వాన సంఘానికి కన్వీనర్. వీరి నాయకత్వంలో పలు కమిటీలు చురుకుగా కార్యక్రమంలో నిమగ్నమయ్యాయి. తమిళనాడు అన్ని జిల్లాల్లోను 30 లక్షల కుటుంబాలను కలిసి నేటి పరిస్థితులను వివరించే మహోద్యోమంలో వేలాది మంది అహరహం కృషి చేస్తున్నారు. రాష్ట్ర మంతలా మహాసభ ప్రచార సందోహంలో మునిగితేలుతున్నది.

మహాసభ ముగింపు దినం డిసెంబర్ 13న చెన్నైలో గొప్ప బహిరంగ సభ జరుగనున్నది. జయలలిత కార్మిక, ఉద్యోగ వ్యతిరేక విధానాలకు మహాసభ తగిన జవాబు ఇస్తుంది.

## ఐడిఎల్లో భారీ పేలుడు - ఎనిమిది మంది దుర్మరణం

హైదరాబాద్ శివారులోని కూకట్‌పల్లి పారిశ్రామిక ప్రాంతంలో నవంబర్ 25న ఇండియన్ డిటోనేటర్స్ లిమిటెడ్ (ఐడిఎల్)లో భయంకర పేలుడు సంభవించింది. మధ్యాహ్నం మూడున్నర గంటల ప్రాంతంలో జరిగిన ఈ దుర్ఘటనలో ఎనిమిది మంది కార్మికులు బలైపోయారు. ఐడిఎల్లోని రెండవ డిటరేటింగ్ ప్లాంట్‌లో పలు రకాల పేలుడు వదార్థాలు, వీటికి సంబంధించిన పూజ్‌వైర్లు తయారు చేస్తారు. పేలుడు సంభవించినప్పుడు 13 మంది కార్మికులు పని చేస్తున్నారు. పేలుడు శబ్దం దాదాపు మూడు కిలో మీటర్ల వరకు వినిపించిందంటే ప్రమాద తీవ్రతను అర్థం చేసుకోవచ్చు. ప్రమాదంలో మరణించిన వారికి రాష్ట్ర ప్రభుత్వం లక్ష రూపాయల ఎక్స్‌గ్రేషియా ప్రకటించగా, కంపెనీ యాజమాన్యం 15 లక్షల రూపాయలు ప్రకటించింది. విస్ఫోటనం జరిగిన ప్లాంట్‌లో ఎక్స్‌గ్రేడింగ్, క్రస్సింగ్, రీఫిల్లింగ్, ప్యాకేజింగ్ పనులు చేస్తారని, ఎలక్ట్రికల్ వైరు రూపంలో తయారయ్యే కేబుల్‌లో పేలుడు పదార్థాలు నింపుతారు. షార్ట్ సర్క్యూట్ వల్ల ఈ ప్రమాదం జరిగిందని కంపెనీ

అధికారులు చెబుతున్నారు. మొత్తం సంఘటన మీద, కంపెనీలో భద్రతపరమైన లోపాల మీద, నమగ్ర విచారణకు ముఖ్యమంత్రి ఆదేశించారు.


రాష్ట్ర ప్రభుత్వ విధానాలే ప్రమాదానికి కారణం.

రాష్ట్ర ప్రభుత్వం సంస్కరణల పేరిట యాజమాన్యాలతో లాలూచీ వడటమే ప్రమాదానికి కారణమని సిఐటియం, నాయకులు విమర్శిస్తున్నారు. కార్మికుల ప్రాణాలకన్నా యాజమాన్యాల లాభలే మిన్నగా చూవటం వల్లనే రాష్ట్రంలో ఇటువంటి దుర్ఘటనలు జరుగుతున్నాయి. ఏడు నెలల వ్యవధిలో సింగరేణి బొగ్గు గనుల్లో రెండు ప్రమాదాలు జరిగి కార్మికులు పదుల సంఖ్యలో మరణించారు.

రాష్ట్ర ప్రభుత్వ వత్తానులో ఐడిఎల్ కంపెనీలో కార్మికుల సంఖ్యను మూడువేల నుండి రెండువేలకు తగ్గించారు. పెద్దయెత్తున కాంట్రాక్టు కార్మికులను నియమించారు. కీలకమైన పేలుడు పదార్థాల తయారీ, ప్యాకేజింగ్ విభాగాల్లో కూడా సాంకేతిక పరిజ్ఞానం, అనుభవం లేని కాంట్రాక్టు

కార్మికులతో పని చేయిస్తున్నారు. ఇన్‌స్పెక్టర్ రాజ్ పోవాలన్న పేరుతో రాష్ట్ర ప్రభుత్వం తనిఖీల మీద ఆంక్షలు విధిస్తూ జి.వో. జారీ చేసింది. పొదుపు చర్యల పేరుతో ఐడిఎల్ యాజమాన్యం ఇష్టారాజ్యాంగా వ్యవహరించేందుకు అవకాశం కల్పించింది. అంబులెన్స్, అగ్నిమాపక ఏర్పాట్లు సర్వంగా లేకపోయినా వట్టింపుకునే వాళ్లు కరువయ్యారు. భద్రతా ప్రమాణాలు పాటించక పోయినప్పటికీ రెండవ ప్లాంట్‌కు అనుమతినిచ్చింది. దీనివల్లనే ప్రమాదం జరిగింది. కార్మికుల ప్రాణాలు పోయిన తరువాత హడావుడిగా వచ్చి ఎక్స్‌గ్రేషియా ప్రకటించడం, హామీలు గుప్పించడం మినహా ప్రభుత్వం కార్మికుల భద్రతకు విలువ నివ్వడం లేదు. నూతన ఆర్థిక సంస్కరణలు ప్రారంభమైన తరువాత కార్మికుల హక్కులతో పాటు, భద్రతకు కూడా పెను సవాలు ఎదురవుతోంది. యాజమాన్యాలకు కోట్లా కొలది రూపాయలు సబ్సిడీలు ఇస్తున్న ప్రభుత్వాలు కార్మికుల ప్రాణాలను తృణ ప్రాయంగా కూడా పరిగణించడం లేదు. అందువల్లనే మొన్న సింగరేణి, నిన్న ఐడిఎల్ వంటి ఘటనలు జరిగాయి.





# సంకోచం

తుంపర్లు పడుతున్నాయి.

అప్పటికే బస్టాపులో జల్లులో సగం తడిచిపోయాను. చలికి కొంగును భుజాల చుట్టూ కప్పుకున్నాను. ఏదో నెంబరు బస్సు రద్దీగా వచ్చి బస్టాపు కంటే కొంచెం ముందు వెళ్లి ఆగింది. ద్రైవర్ని తిట్టుకుంటూ బస్టాపు దగ్గర్నుంచి పరుగులాంటి నడకతో, వర్షంతో తడుస్తూ వెళ్లి బస్సెక్కాను. ఇంకా వేగంగా నడవాలంటే ఏదో సంకోచం. బస్సు నింపాదిగా వెడుతున్నట్లు అనిపిస్తోంది.

టైం చూసాను. పది దాటి పది నిమిషాలు. ఛఫ వెధవ టైం. ఎప్పుడూ తాను వరుగులు తీస్తూ మనల్ని వరుగులు తీయిస్తుంది. టిక్కెట్ అడిగిన కండక్టర్కి రూట్ పాస్ తీసి చూపించాను. కాళ్లు తొక్కుకుంటూ రాసుకుంటూ ముందుకు కదిలాడు.

ఈ బస్సు కోసం అరగంట నుంచి బస్టాపులో కాచుకోవాల్సి వచ్చింది. ఎప్పుడైతే నా ఇట్లా ఆఫీసుకు ఆలస్యమైనప్పుడు, బస్సు రద్దీగా వున్నప్పుడు ఆటోలో కూర్చుని రద్దీ బస్సులో వాళ్లని చూస్తూ వెడుతున్నట్లు ఊహించుకుంటూ వుంటాను. ఆ ఊహ ఎంతో అందంగా వుంటుంది.

ఇప్పుడు టైం పది ఇరవై కాక, తొమ్మిదిన్నర అయింటే ఎంతో బావుంటుంది. నాకే గనుక ఒక స్కూటరు ఉండి ఉంటే ఇంకా బావుంటుంది.

\*\*\*

ఊహలకేం అన్నీ బాగుంటాయి.

జీవితాలు పుస్తకాల్లో, టీవీల్లో, సినిమాల్లో చాలా అందంగా వుంటాయి. ఎందుకో వాస్తవంలో జీవితాలు చాలా క్రూరంగా, నిర్ణయంగా వుంటాయి. అన్నిటికీ సర్దుకు పోవడం బాగా అలవాటైపోయింది.

నాన్న ఫారెస్ట్ గార్డు. అమ్మకు ఇల్లే వైకుంఠం. నాన్నే దేవుడు. మరో లోకం తెలీదు. అన్నయ్య, తమ్ముడు ఇద్దరూ కాన్వెంట్లో ఇంగ్లీష్ మీడియం చదివారు. నేనేమో ఎలిమెంటరీ స్కూలు.

వాళ్లిద్దరూ ఎక్కడికైనా వెళ్లి రావచ్చు. ఎవరితోనైనా ఎక్కడైనా ఆడుకోవచ్చు. ఇంట్లో ఒక్క పని కూడా చేయాల్సిన పనిలేదు.

వాళ్లిద్దరికీ ఉదయాన్నే టిఫిన్లు. వేదన్లు, చారు. నాకూ అమ్మకేమో రాత్రి మిగిలిన చద్దన్నం, చారు.

అదేమంటే వాళ్లు మగాళ్లంది అమ్మ. నా స్కూలు, స్నేహితులు, చదువులు, గ్రూపులు, కోర్సులు, చదవాల్సిన పుస్తకాలు, అన్నీ నాన్నే ఎంపిక చేసేవాడు.

నా ఇష్టాలేమిటో, నా అయిష్టాలేమిటో, నా వ్యక్తిత్వమేంటో నాకే తెలీదు. నాన్న- ఇది చదువు అన్నాడు. చదివాను. నాన్న- ఈయన నీ భర్త అన్నాడు. సరేనన్నాను. పెళ్లయ్యేంత వరకూ నాన్న అన్ని నిర్ణయాలు తీసుకున్నాడు. పెళ్లయ్యాక మా వారు ఆ పని నిర్వర్తించ సాగారు.

మావారు పెళ్లయ్యాక ఉద్యోగం చేయాలి అన్నారు. ఏదో కంపెనీలో గుమాస్తాగా పోస్టింగ్ వేయించాడు. ఒక ఆడపిల్ల ఒక మగపిల్లవాడు చాలు - అన్నాడు. ఆపరేషన్ చేయించుకోమన్నాడు.

“నీ రక్తం తక్కువగా వుంది. నీరసంగా, బలహీనంగా ఉన్నావు. పిల్లలు పుట్టకుండా మీ వారినే ఆపరేషన్ చేసుకోమని చెప్ప రాదా?” అని డాక్టరమ్మ నాతో అంటే బలహీనంగా నవ్వి ఊరుకున్నాను.

“ఆపరేషన్ నెల రోజులు పోయినాక అప్పుడే చేయండి” అని తీర్మానించాడు.

ద్రైవర్ సడన్ బ్రేక్ వేయడంతో బస్సు చప్పున ఆగింది. ముందుకు తూలిపడ్డాను.

\*\*\*

మావారు, మానాన్న, అన్నయ్య, తమ్ముడు, ఆఫీసులో మేనేజర్, కొలీగ్స్, బస్సు కండక్టర్ అందరూ వొకటే అనిపిస్తుంది.

వీళ్ల పెంపకాలన్నీ వొకటే. వీళ్లకు ముందు తరమూ అంతే. తర్వాతి తరమూ అంతే. బహుశా రేపటి నా పిల్లల తరం కూడా అంతే కాబోలు. ఒక్కోసారి గట్టిగా అనిపిస్తూ వుంటుంది. ఆడవాళ్లని అన్ని విషయాల్లోనూ చులకనగా చూసే ఈ వ్యవస్థను

ప్రశ్నించాలని, మార్చాలని.

అదంతా ప్రవాహానికి ఎదురీడటం. తుఫానులో ప్రయాణించటం. నా ఒక్క దాన్ని వల్ల అవుతుందా అని భయపడుతూ నాలో నేను ముడుచుకు పోతూ వుంటాను.

టవర్ క్లాక్ దగ్గర బస్సు ఆగింది. జనాల్ని తోసుకుంటూ బస్సులోంచి దూకేసాను.

ఇవాళ ఆఫీసుకి చాలా ఆలస్యమైందనుకుంటూ వడివడిగా నడుస్తూ ఆఫీసుకు చేరుకున్నాను. విష్ చేసి, సారీ చెబుతూ అటెండెన్స్లో సంతకం గిలికి మేనేజర్ వైపు చూడకూడదనుకుంటూనే చూసాను.

ఆ గాజు కళ్లల్లో ఎగతాళి.

నిరాసక్తంగా కదిలి సీట్లో కూలబడ్డాను. లంచ్ టైం అయింది. మగవాళ్లందరూ ఇళ్లకి కదిలారు. పక్క సెక్షన్లోంచి రాధిక, జ్యోత్స్న వచ్చారు. నా టేబుల్ వద్దే కబుర్లు చెప్పుకుంటూ లంచ్ కానిచ్చాం.

రాత్రి నుంచి పొత్తి కడుపులో ఉండుండి నొప్పి వస్తున్నట్లు అనిపిస్తోంది. నా మొహంలో బాధ గమనించిందేమో.

“ఏంటే ఏమైందే” అని ప్రశ్నించిన రాధిక వైపు చూసి నవ్వాను.

“ఏమైందంటే నవ్వుతావేమిటి?” - అడిగింది జ్యోత్స్న.

“అప్పుడప్పుడూ పొత్తి కడుపులో నొప్పి వస్తుంటుంది” అన్నాన్నేను సిగ్గుపడుతూ.

“అంత సిగ్గుందుకే. అసలు నీకు పీరియడ్స్ సక్రమంగా అవుతున్నాయా?” అడిగింది రాధిక.

“లేదు. అప్పుడప్పుడూ క్రమం తప్ప తోంది. కొంచెం వెనకా ముందు అవుతోంది. డాక్టరు దగ్గరకు వెడదామని అనుకుంటూనే ఉన్నాను. ఆరు నెలలుగా కుదరటమే లేదు”





\*\*\*

అన్నాన్నేను. జ్యోత్స్న జ్యోక్యం చేసుకుంది.

“అదేమిటే అంత నింపాదిగా చెపుతున్నావ్? ఇది ఎంత ప్రాబల్యమో నీకు అర్థం కావటం లేదు. మా అక్కయ్యకు కూడా ఇట్లాంటి సమస్య వచ్చి చివరికి ప్రాణాల మీది కొచ్చింది. ఇంకా దీన్ని నిర్లక్ష్యం చెయ్యకు. ఈరోజు సాయంత్రమే ఆఫీసు నుండి ఇటునుంచి ఇటే డాక్టరు వద్దకు వెళ్లి చూపించు కొని ఇంటికి వెడుదువు కానీ” అంది జ్యోత్స్న.

“సరేలే” అన్నాను సంకోచంగా.

నా సంకోచం తనకు అర్థమైనట్లుంది.

ఎందుకే అంత ఫీలవుతున్నావు. డోంట్ వర్రీ. మేం వున్నాం కదా” అంది రాధిక. ధైర్యం చెబుతున్నట్లు భుజం తట్టింది.

\*\*\*

నా సమస్యమిటో అప్పుడప్పుడు మా వారితో చెపుతూనే ఉన్నాను. పద డాక్టరు దగ్గరకు వెడదాం అనింది లేదిప్పటికీ.

నా ఆరోగ్యం గురించి ఆఫీసులో స్నేహం గా వుండే కొలిగ్గుకుండేంత శ్రద్ధ కూడా నాతో కాపురం చేస్తున్న మా వారికి లేకపోవడం చిత్రంగా అనిపిస్తుంది.

ఆలోచనల్ని కట్టిపెట్టి త్వరత్వరగా ఫైల్స్ సంగతి చూడసాగాను. సాయంత్రం నాలుగు గంటలప్పుడు గంటసేపు పర్మిషన్ కావాలని మేనేజర్ని అడిగితే ఆయన చిటపటలాడారు.

“ఇంతకూ ఏమిటి అంత అర్జెంటు పని” అడిగిన మేనేజర్ వైపు చూసి తలదించుకుని ‘హెల్ప్ ప్రాజెంట్ సార్’ అన్నాను నెమ్మదిగా. నా వెనుక గుర్నాధం, రాజు కిసుక్కున నవ్వున చప్పుడు వినిపించింది.

మేనేజర్ కళ్లలో ఏదో పైశాచిక ఆనందం.

“సరే వెళ్లండి, రేపైనా టయానికి రండి” అన్నాడు సీరియస్గా. అప్పటికి నేనేదో రోజూ ఆలస్యంగా వస్తున్నట్లుంది. అతగాడి వాలకం. అంతలో రాధిక, జ్యోత్స్న వచ్చారు.

\*\*\*

ఆస్పత్రి నుండి మా వారి ఆఫీసుకు ఫోను చేసి “డాక్టరు వద్ద ఆలస్యం అవుతుందేమో నండి” అన్నాను.

ఆయన వివరాలేం అడగలేదు. ఏమైంది అని ఆదుర్దా కనపరచలేదు. నేనూ వస్తాను అని అనలేదు.

“ఖర్చు తప్పుతుందా? ఇవ్వాలి తొందరగా ఇంటికెళ్లి పిల్లల్ని చూడాలా? - ఫ్రెండ్స్ తో

కలిసి సినిమా ప్రోగ్రాం వేసుకున్నాను. అది మిస్సయ్యింది. నువ్వు మీ ఆఫీసునుంచే ఫోను చేసింటే ఇవ్వాలి వద్దని చెప్పేవాణ్ని. సరాసరి ఆస్పత్రికే ఫోను ఫోను చేస్తే ఏం చెప్పేది?” అని విసుగ్గా ఫోను పెట్టేశాడు.

రాధిక, జ్యోత్స్న ఇద్దరూ కూడా వాళ్ల వాళ్లకి ఫోనులు చేసి ఆలస్యంగా ఇంటి కొస్తామని చెప్పుకున్నారు.

మా వారెప్పుడూ ఆలస్యంగా వస్తానని ఒక్కసారి కూడా ఇంటికి ఫోను చేసింది లేదు. కొన్నిసార్లు మిత్రులతో కలిసి రాతంత్రా ఇంటికి రాకుండా వుండిపోయిన సందర్భాలూ వున్నాయి. ఇంకా ఈయన గారు రాలేదేమిటా - అని రాతంత్రా నిద్ర పోకుండా ఈయన కోసం ఎదురుచూసిన అనుభవాలూ వున్నాయి.

టెస్ట్ రిజల్ట్స్ వచ్చాయి. ల్యాబ్ లోంచి వాటిని తీసుకొని అక్కడ బిల్లు చెల్లించి మళ్లీ డాక్టరు వద్దకొచ్చాం.

మొదట్లో హడావుడిగా బిజీగా ఉన్న డాక్టరు టెస్ట్ రిపోర్ట్స్ తీరిగ్గా చదివింది.

యాభై దాటుంటుందేమో ఆమె వయసు. చాలా అందంగా ఉంది. కాని ఆమె మొహం అలసిపోయినట్లు కనిపిస్తూ వుంది. చేతులకు ఎప్పుడూ గ్లవ్స్ వేసుకొని వుండడం వల్ల కాబోలు అరచేతులు తెల్లగా పాలిపోయాయి. పీరియడ్స్ గురించి, నా ఆహారపు అలవాట్ల గురించి వివరాలడిగింది డాక్టరు.

అన్ని వివరాలు చెప్పాక డాక్టరు చెప్పింది.

“చూడండి మేడం. మీరు మీ అలవాట్లు, పద్ధతులు కొన్ని మార్పుకోవాలి. ఆరోగ్య రీత్యా తప్పుదు. మీరు మాత్రమే కాదు చాలా మంది ఉద్యోగం చేస్తున్న ఆడవాళ్లు, కాలేజీ స్టూడెంట్స్ నీళ్లు సరిగ్గా తాగరు. నీళ్లెక్కువ తాగితే యూరినల్స్ కు వెళ్లాల్సి వస్తుందని సంకోచం. టాయిలెట్స్ సరిగ్గా లేవనో, విడిగా లేవనో, ఎవరైనా చూస్తారనో ఆడవాళ్లు సరిగ్గా యూరినల్స్ కు వెళ్లకపోతే ఇలాగే అవస్థ పడాల్సి వస్తుంది. నీళ్లు బాగా త్రాగండి. యూరినల్స్ కు ఎప్పుడు వెళ్లాలనిపిస్తే అప్పుడు సంకోచం లేకుండా వెళ్లండి. పండ్లు, కూరగాయలు బాగా తీసుకోండి. వాకింగ్ కెళ్లిరండి”

ఫీజు చెల్లించి ఆస్పత్రి బయటికొచ్చాం.

\*\*\*

డాక్టరు ఏం చెప్పింది అని కానీ, అసలు జబ్బేమిటని కానీ మా వారు అడగనూలేదు. నేను చెప్పనూ లేదు.

ఆఫీసుకు బయలుదేరి లంచ్

బాక్స్ తో పాటు ఓ పెద్ద ప్లాస్టిక్ బాటిల్ నిండా మంచి నీళ్లు తీసుకున్నాను.

ఆఫీసులో నీళ్లు తాగడానికి బావుండవు. మామూలుగా మధ్యాహ్నం అరగ్గాసుకు మించి నీళ్లు తాగింది లేదు. నిన్నటిదాకా వాటర్ బాటిల్ వాడిందీ లేదు. ఆఫీసులో అడుగుపెడుతూనే అప్రయత్నంగా వాచీ చూసాను.

పది దాటింది. నేనే ముందుగా వచ్చానన్న తృప్తి కలిగింది. ఇంకా మేనేజరు కానీ మిగిలిన స్టాఫ్ కానీ రాలేదు.

అటెండెన్స్ లో సంతకం చేసి పనిలో పడ్డాను. లంచ్ టైంలో వాటర్ బాటిల్ చూసి కళ్లెగరేసింది రాధిక. జ్యోత్స్న నవ్వింది మెత్తగా. రేపటి నుంచి తామిద్దరూ కూడా వాటర్ బాటిల్స్ తెచ్చుకోవడానికి సంసిద్ధత వ్యక్తం చేశారు.

భోంచేశాక కడుపు నిండా నీళ్లు త్రాగాను. నాలుగు గంటలప్పుడు యూరినల్స్ కు వెళ్లాలనిపించింది.

సీట్లోంచి లేచి మెల్లగా టాయిలెట్స్ వైపు కదిలాను.

మెల్లగా తలుపు తెరిచాను. కిర్రుమంటూ శబ్దం చేస్తూ తలుపు తెరుచుకుంది.

ఫ్రెష్ అప్ అయి బయటికొచ్చి తలుపు మూసి ఇటు తిరిగాను.

మేనేజరు, గుర్నాధం, రాజు - ముగ్గురూ నావైపే చూస్తున్నారు. చేస్తున్న పనులాపి తలలు పైకెత్తి నావైపే చూపులు నిలిపారు. అట్లా చూడడం - నేనేదో కాని పని చేసినట్లుంది.

మెల్లగా ఒకో అడుగే వేసుకుంటూ తల పైకెత్తి ఒక్కొక్కరిని సూటిగా, స్పష్టంగా చూస్తూ సీటు దగ్గరికి వెళ్ళాను. నా సంకోచం పటాపంచలయ్యింది.

క్షణాల తేడాతో ఒక్కొక్కరు చూపులు మరల్చుకుని తలలు దించుకున్నారు.

వస్తున్న నవ్వుని పెదాలకింద దాచి సీట్లో కూర్చున్నాను. శరీరమూ, మనసూ ప్రశాంతంగా ఉన్నట్లు అనిపించింది. యధాలాపంగా వాటర్ బాటిల్ వైపు చూసాను. అదెప్పుడో ఖాళీ అయ్యింది.

■ కె.యన్.పలమనేరు బాలాజి



## విద్యుత్ కాంట్రాక్ట్ కార్మికుల పోరాటం - అనుభవాలు

**రా**ష్ట్ర ప్రభుత్వం నంస్కరణలు పేరుతో APSEBని 1998 లో ముక్కలు చేసింది. తరువాత రిక్రూట్మెంట్ ఆపివేసి కాంట్రాక్ట్ కార్మికుల సంఖ్యను గణనీయంగా పెంచింది. హైదరాబాద్, రంగారెడ్డి, మెదక్, నల్గొండ, మహబూబ్ నగర్, కర్నూలు, అనంతపురం జిల్లాలను సెంట్రల్ వవర్ డిస్ట్రిబ్యూషన్ కంపెనీ (APCPDCL)గా ట్రాన్స్ కో నుండి విడదీసింది. దీనితో గుర్తింపు పొందిన సంఘాలు 1104 యూనియన్, INTUC అనుబంధ సంస్థ 327 యూనియన్ నాయకులు, కొంత మంది అధికారులు తమ బంధువుల పేర్లు మీద బినామి కాంట్రాక్టులు చేసి కాంట్రాక్ట్ కార్మికుల శ్రమను దోపిడి చేస్తున్నారు. కేవలం రూ.750/-లు జీతం ఇస్తూ రోజు 12 గంటల వని చేయిస్తున్నారు. దీనికి వ్యతిరేకంగా యుఇఇయు హైదరాబాద్, రంగారెడ్డి నర్సిల్లో గల 2000 మంది కార్మికులను ఒక వేదిక మీదకు తీసుకొచ్చి అనేక రూపాల లో పోరాటం చేసింది. 1999 ఏప్రిల్ లో మింట్ కాంపౌండ్ లో పెద్దయెత్తున ధర్నా నిర్వహించి ట్రాన్స్ కో సిఎండి విసతివత్రం ఇచ్చింది. అయినా సమస్య పరిష్కారం కాలేదు.

రాష్ట్ర ప్రభుత్వం విడుదల చేసిన కనీస వేతనాల జి.వో.263ని అమలు పర్చాలని 2001 లో 1500 మందితో ర్యాలీ నిర్వహించి సిఎండి కి, లేబర్ కమిషనర్ కి మొరొరాండం సమర్పించారు. దీనితో యాజమాన్యం కాంట్రాక్ట్ రైల్ పై ఒత్తిడి తెచ్చింది. రూ.750/-ల నుండి రూ.1500/- లకు జీతం పెంచారు. జి.వో.263 ప్రకారం వీరికి రూ.2990/-లు చెల్లించాలని, ప్రమాదాలలో చనిపోయిన కార్మికుల కుటుంబ సభ్యులకు శాశ్వత ఉద్యోగంతో పాటు రూ.3 లక్షలు నష్టపరిహారం చెల్లించి, ఇఎస్ఐ, పి.ఎఫ్. సౌకర్యం కల్పించాలని పోరాటం చేస్తూనే మరో పక్క హైకోర్టులో లేబర్ కమిషనర్, చైర్మన్ & మేనేజింగ్ డైరెక్టర్ APCPDCL



పై కేసు వేశారు. అంతటి తో ఆగకుండా హైదరాబాద్ లో 3000 మందితో ర్యాలీ జరిపి అసెంబ్లీలో కార్మికశాఖ మంత్రికి మెమోరాండం ఇచ్చారు.

రంగారెడ్డి సర్కిల్ సైనిక్ పురి సెక్షన్ లో ప్రమాదంలో మరణించిన పి.శ్రీనివాస్ అనే కార్మికుడుకి హైదరాబాద్ సెంట్రల్ సర్కిల్, నారాయణగూడా డివిజన్ (సిటి II డివిజన్) లో యాదగిరి, కార్మికులు చనిపోతే నష్ట పరిహారం, శాశ్వత ఉద్యోగం ఇవ్వటానికి యాజమాన్యం నిరాకరించటంతో చనిపోయిన కార్మికుల శవాలను డి.ఇ ఆఫీసులో పెట్టి పెద్దయెత్తున ఆందోళన చేయటంతో యాజమాన్యం తరపున జనరల్ మేనేజర్ ఐ.ఆర్. కమాలద్దీన్ తోపాటు రంగారెడ్డి సర్కిల్ ఎన్.ఇ. హైదరాబాద్ సెంట్రల్ సర్కిల్ ఎన్.ఇ. పెద్దబాబులు శాశ్వత ఉద్యోగం ఇవ్వటానికి, నష్టపరిహారం రూ.2 లక్షలు ఇవ్వటానికి ఒప్పుకున్నారు. ఈ సంఘటనతో కాంట్రాక్ట్ కార్మికులు మరింత సంఘటితంగా పోరాటానికి వచ్చారు.

ఆందోళనలు, పోరాటాలు పెరుగుతున్న నేపథ్యంలో APCPDCL CMD మొట్టమొదటిసారిగా COO 101 విడుదల చేశారు. దాని ప్రకారం కార్మికులకు కనీస వేతనం రూ.2220/- లు చెల్లించాలి. ప్రతి కాంట్రాక్టు కార్మికులకు ఇన్సూరెన్స్ చేయించాలని ఖచ్చితమైన ఆర్డర్లు జారీ చేశారు. దీనితో హైదరాబాద్, రంగారెడ్డి సర్కిల్స్ లో పని చేస్తున్న కాంట్రాక్ట్ కార్మికులకు 2002 నవంబర్ నుండి రూ.2220/-లు జీతం ఇప్పించటంలో మన యూనియన్

అగ్రభాగాన్ని నిలిచింది.

### 33/11KV సబ్ స్టేషన్ ఆపరేటర్ల పోరాట ఫలితం

హైదరాబాద్ స్కాడా సర్కిల్ పరిధిలో 68 సబ్ స్టేషన్లలో 49 సబ్ స్టేషన్లు కాంట్రాక్టర్ల చేతుల్లో పెట్టారు. అత్యధిక సబ్ స్టేషన్లు రిటరైన్ అధికారులకే కట్టబెట్టారు. వీరు సంస్థలో తమకున్న పలుకుబడి నువ్వో గించి కనీసవేతనాలు

అడిగిన కార్మికులను అనేక రకాలుగా వేధించటం, పని నుండి తొలగించటం లాంటి కార్మిక వ్యతిరేక విధానాలకు పాల్పడ్డారు. రాష్ట్ర ప్రభుత్వం విడుదల చేసిన జి.వో.524 ప్రకారం ఆపరేటర్లందరికీ రూ.3400/-లు వేతనం చెల్లించాలని డిమాండ్ చేయగా కాంట్రాక్టర్లు జీతాలు పెంచడని అడిగిన కార్మికుల పై దౌర్జన్యం చేశారు. దీనితో భయ భ్రాంతులైన సబ్ స్టేషన్ ఆపరేటర్లు 13.8.2003న సిఐటియు ఆఫీసులో సమావేశమై 16 మందితో లైన్స్ కమిటీని ఏకగ్రీవంగా ఎన్నుకున్నారు (యుఇఇయు నాయకత్వంలో). దీనిని సహించలేని కాంట్రాక్టర్లు కార్వాన్ సబ్ స్టేషన్ ఆపరేటర్ డి.శ్రీనివాస్ పై దౌర్జన్యం చేసి యూనియన్ నోటీస్ బోర్డులు చింపివేశారు. అంతటితో ఆగక స్థానిక పోలీస్ సిఐ, ట్రాన్స్ కో విజిలెన్స్ ఎస్ఐ సహాయంతో డి.శ్రీనివాస్ తో అర్ధరాత్రి బలవంతంగా ద్యూటికి రాజీనామా చేయించారు. ఈ సంఘటనతో మరింత సంఘటితమైన సబ్ స్టేషన్ కార్మికులు డిస్ట్రిబ్యూషన్ లో పని చేస్తున్న కార్మికుల సహాయంతో CPDCL CMD ఆఫీసు ముందు పెద్దయెత్తున 'ధర్నా' చేశారు. దీనితో యాజమాన్యం దిగివచ్చి యూనియన్ నాయకులు, కాంట్రాక్టర్లతో మెట్రో జీన్ ఛీఫ్ జనరల్ మేనేజర్ చర్చలు జరిపారు. సబ్ స్టేషన్ ఆపరేటర్లందరికీ (ఐటిఐ చేసిన వారికి) రూ.2810 లు ఇవ్వాలని ఆదేశాలు ఇచ్చారు. వేధింపులు ఆపివేయాలనే ఒప్పందం కుదిరింది. ఈ వేతనాన్ని CPDCL లో పని చేస్తున్న కాంట్రాక్ట్ కార్మికులందరికీ అమలు చేయాలని పోరాటం చేయాలి.

ఓఎఫ్ సాధించిన కాంట్రాక్ట్ కార్మికులు  
AP EPDCL, SPDCL, NPDCL,



## □ పోరాటాలు-అనుభవాలు

CPDCL లో వేలాదిగా కాంట్రాక్ట్ కార్మికులు పని చేస్తున్నారు. వీరందరికీ పి.ఎఫ్. చట్టం వర్తిస్తుంది. కానీ యాజమాన్యం ఏ ఒక్క కార్మికుడికి అమలు చేయలేదు. యుఇఇయు నాయకత్వంలో హైదరాబాద్ లో గల పిఎఫ్ ఆఫీసు ముందు ఆగస్టు 13న సుమారు 300 మంది ధర్నా నిర్వహించి రీజినల్ ప్రావిడెంట్ ఫండ్ కమిషనర్ శ్రీ రాజన్ కు మెమోరాండం ఇచ్చారు. దీనితో స్పందించిన పిఎఫ్ అధికారులు కాంట్రాక్టర్లకు CPDCL యాజమాన్యానికి నోటీసులు పంపింది. CPDCL ఏర్పడిన నాటి నుండి కార్మికులకు పిఎఫ్ ఏరియర్స్ చెల్లించాలని లేని యెడల కేసులు పెట్టాల్సి వస్తుందని హెచ్చరించటం తో అధికారులు,

కాంట్రాక్టర్ల గుండెల్లో గుబులు పుట్టింది.

### 15-10-2003 కాంట్రాక్ట్ జెఎల్ఎం ఇంటర్వ్యూలు- ప్రతిఘటన

APSEB కాలం నుండి పని చేస్తున్న కాంట్రాక్ట్ కార్మికులకు మార్కులు తక్కువ వున్నాయని, వయస్సు ఎక్కువ వుందనే కారణంతో పేపర్ ప్రకటన ద్వారా బయట వారికి కాల్ లెటర్స్ పంపి అక్టోబర్ 15న హైదరాబాద్ మింటు కాంపౌండ్ లో ఇంటర్వ్యూలు జరుపుతున్నారు. యునైటెడ్ ఎలక్ట్రిసిటీ ఎంప్లాయిస్ యూనియన్ నాయకత్వంలో సుమారు 400 మంది కార్మికులు ధర్నా నిర్వహించారు. అయినా సెంట్రల్ సర్కిల్ ఎస్ఇ ఇంటర్వ్యూలు ఆపక పోవటం తో కార్మికులు ఇంటర్వ్యూలను అడ్డుకున్నారు.

దీనితో రంగప్రవేశం చేసిన పోలీసులు కార్మికులను నిలవరించటానికి ప్రయత్నించినా ఫలితం లేకపోయింది. కార్మికుల కోపానికి గురైన అధికారులు ఒక్కసారిగా ప్రతిఘటనకు దిగిన కార్మికులను చూసి నిర్భాంతపోయి సుమారు 3 గంటల పాటు ఇంటర్వ్యూలను నిలిపివేశారు. రీజినల్ నాయకత్వం సిజిఎం, ఎస్ఇలకు మెమోరాండం ఇచ్చారు. అనంతరం సెంట్రల్ సర్కిల్ ఎస్ఇ మీకు న్యాయం జరిగేటట్లు చూస్తాం అని చెప్పటంతో కార్మికులు శాంతించారు.


■ కె. ఈశ్వర్ రావు

రీజినల్ కార్యదర్శి,

యునైటెడ్ ఎలక్ట్రిసిటీ ఎంప్లాయిస్ యూనియన్(యుఇఇయు)

## విద్యుత్ కాంట్రాక్ట్ కార్మికుల బిక్షాటన

యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర కమిటీ పిలుపు మేరకు విద్యుత్ కాంట్రాక్ట్ కార్మికులు కనీసవేతన చట్టం 524ను అమలు చేయాలని చేతిలో చిప్ప, మెడకు "మేము విద్యుత్ సంస్థలో కాంట్రాక్ట్ కార్మికులం మాకు జి.వో.524 అమలు కావడం లేదు" అని వ్రాసిన అట్టలను మెడకు తగిలించుకుని బిక్షమెత్తారు.



### కా||కె.పి.సూర్యనారాయణకు జోహార్లు

జననం

01.07.1945

మరణం

25.11.2003

కా||కె.పి.సూర్యనారాయణ యునైటెడ్ ఎలక్ట్రిసిటీ ఎంప్లాయిస్ యూనియన్ అనకాపల్లి డివిజన్ అధ్యక్షులు, విశాఖ జిల్లాలో యనియన్ ప్రారంభించిన నాటి

నుండి ముఖ్యకార్యకర్త. 25.11.2003 సాయంత్రం విశాఖ 7 పిల్స్ ఆస్పత్రిలో మెదడులో నరాలు చిట్టి మరణించారు. 28.05.1969 లో ఎపిఎస్ఇబిలో చేరి 30.06.2003న ఎల్.ఐ. గా పనిచేసి రిటైర్ అయ్యారు. యూనియన్ అభివృద్ధికి నిరంతరం కృషి చేసిన ఆయన మరణం యుఇఇయుకు తీరని లోటు. ఆ కామ్రేడ్ కు యుఇఇయు అశ్రునివాళి ఆర్పిస్తున్నది.

### గమనిక

కార్మికలోకం చందాదారులకు,

సంవత్సర చందాలు పూర్తయిన వారు తిరిగి రూ.50/-లు చెల్లించి చందాను పునరుద్ధరించుకోకపోతే పత్రిక పంపబడదు. బకాయిలు చెల్లించనిదే ఏకేసీ పత్రికలు పంపబడవు. చందాదారులను చేర్పించి పత్రికను ప్రోత్సహించండి.

మేనేజర్, కార్మికలోకం





# కర్నాటక బీడీ కార్మికులకు కనీసవేతనాలు

**వివాదం:** మంగుళూరు గజేష్ బీడీ, ఇతర బీడీ కంపెనీల అసోసియేషన్లు X ట్రేడ్ యూనియన్లు, కర్నాటక రాష్ట్ర ప్రభుత్వం

కర్నాటకలో బీడీ పరిశ్రమ రాష్ట్ర మంత్రా విస్తరించి ఉంది. 8 లక్షల మందికి పైగా బీడీ పరిశ్రమలో కార్మికులు పని చేస్తున్నారు. ఈ పరిశ్రమ రాష్ట్ర ప్రభుత్వం ప్రకటించిన షెడ్యూల్డ్ పరిశ్రమల లిస్టులో ఉంది. దీనిలో కనీసవేతనాలు సవరించడానికి ప్రభుత్వానికి చట్టబద్ధ అధికారాలు ఉన్నాయి. కర్నాటక ప్రభుత్వం బీడీ పరిశ్రమలోని కార్మికుల కనీసవేతనాల నవరణ కోసం డ్రాఫ్ట్ నోటిఫికేషన్లు 1995 జూలై 31న గెజిట్లో ప్రకటించింది. ఏవరైనా తమ అభ్యంతరాలను, సూచనలను తెలుపుకోవచ్చని తెల్పింది. 1995, సెప్టెంబర్ 25న కర్నాటక బీడీ పరిశ్రమ అసోసియేషన్ తన అభ్యంతరాలు తెల్పింది. ఆ అభ్యంతరాలను “రాష్ట్ర కనీస వేతనాల అడ్వయజరీ బోర్డు” కు రాష్ట్ర ప్రభుత్వం పంపించింది. అడ్వయజరీ బోర్డు అన్నింటిని పరిశీలించి వినియోగ ధరల పట్టికలో 1513 పాయింట్లు వద్ద గానీ, అంతకు మించిన ప్రతి పాయింట్కు 3

పైసలు కరువుభత్యం పెరిగే విధంగా చెల్లించాలని ప్రకటించింది. ఈ సిఫార్సును రాష్ట్ర ప్రభుత్వం ఆమోదించి 1996 నవంబర్ 1వ తేదీ నుంచి బీడీ పరిశ్రమ కార్మికులకు వర్తించే విధంగా కనీసవేతనాలను సవరించి 1996 అక్టోబర్ 24న ప్రభుత్వ గెజిట్లో ప్రకటించింది.

దీనిపై ఆగ్రహించిన యాజమాన్యం రిట్ పిటిషన్ 1793/1997 ద్వారా హైకోర్టు సింగిల్ బెంచ్ కి వెళ్ళింది. తమ వాదనగా యాజమానులు కొన్ని అంశాలు కోర్టు ముందుంచారు. గవర్నమెంట్ త్రివక్ష కమిటీని నియమించిందని ఆ కమిటీ తన స్పందనను చెప్పే వరకు ప్రభుత్వం ఆగలేదని, కనీసవేతనాలు సవరించే ముందు ప్రభుత్వం తన బుద్ధిని ఉపయోగించలేదని, కనీసవేతనాలు ఏకపక్షం గా ప్రకటించడం హేతుబద్ధం కాదని యాజమాన్యం వాదించింది. బీడీ పరిశ్రమకు అవసరమైన ముడిసరుకుల ధరవరలను ప్రభుత్వం పరిగణలోనికి తీసుకోలేదని సంబంధిత అన్ని అంశాలు పరిశీలించ లేదని, ఏ పరిస్థితులోను 100% న్యూట్రలైజేషన్ మించరాదని, కానీ 124.04 శాతం

న్యూట్రలైజేషన్ జరిపారని యాజమానులు వాదించారు. అలాగే పరిసర రాష్ట్రాలైన మధ్యప్రదేశ్, మహారాష్ట్ర, ఆంధ్రప్రదేశ్ లోని బీడీ పరిశ్రమ కార్మికుల వేతనాలను రాష్ట్ర ప్రభుత్వం పరిశీలనలోకి తీసుకోలేదని, అందువలన కర్నాటకలోని బీడీ పరిశ్రమ రాష్ట్రాన్ని వీడి ఇతర రాష్ట్రాలకు వలస పోతుందని యాజమానులు వాదించారు. 1513 పాయింట్ల నుండి ప్రతి పాయింట్కు 2 పైసలు వంతున కరువుభత్యం ఉండాలని డ్రాఫ్ట్ నోటిఫికేషన్లో ఉండగా 3 పైసలు ఉండేటట్లుగా కరువుభత్యాన్ని సవరించటానికి కూడా యాజమాన్యం తప్పుపట్టింది. దీన్ని చట్ట వ్యతిరేకంగా ఆరోపించింది. వీటన్నింటిని ట్రేడ్ యూనియన్లు వ్యతిరేకించించాయి.

యాజమాన్యాలకు అనుకూలంగా సింగిల్ జడ్జి తన తీర్పు నిచ్చారు.

సింగిల్ జడ్జి తీర్పును అంగీకరించని ట్రేడ్ యూనియన్లు, ప్రభుత్వం, రిట్ అప్పీల్ నెం. 7170-72/1999, 7931-47/1999, with 3553-79/2000 ద్వారా హైకోర్టు డివిజన్ బెంచ్ కి వెళ్ళారు.

డివిజన్ బెంచ్ 2003 జూన్ 3వ తేదీన సింగిల్ బెంచ్ తీర్పును త్రోసివేసింది. ప్రభుత్వానికి కనీసవేతనాలను నిర్ణయించే చట్టబద్ధ అధికారాన్ని ధృవపరిచింది.

(ఆధారం : లేబర్ లా జర్నల్ 861, నవంబర్ 1993)

## మిథాని కాంట్రాక్ట్ క్యాంటీన్ వర్కర్లను కంపెనీ వర్కర్లుగా నియమించాలి

**వివాదం:** మిథాని లిమిటెడ్ X ఎం.వెంకయ్య మరియు ఇతరుల మధ్య జరిగింది.

సుప్రీంకోర్టు తీర్పు సివిల్ అప్పీల్ నెం.5992/1997 .... సి.ఎ.నెం.3159, 5991 మరియు 6532/1997 తేదీ: 13 ఆగష్టు, 2003.

క్యాంటీన్ ఎంప్లాయిస్ యూనియన్ బి.హెచ్.పి.వి. (సివిల్ అప్పీల్ నెంబర్ 3159/1997) లోనూ, భారత్ డైనమిక్ లిమిటెడ్ (సివిల్ అప్పీల్ 5991/1997)లోనూ, హెచ్.పి.సి.ఎల్ (సివిల్ అప్పీల్ 6532/1997) లోనూ, వివాదాలన్నీ ఒకే విధమైనవి. ఈ సంస్థలన్నీ ప్రభుత్వరంగ సంస్థలే. కావున ఒకే విధమైన తీర్పు ఇవ్వబడింది. “రిట్ అప్పీల్ నెం.385/1996, తేదీ 27 నవంబర్ 96 ఇచ్చిన తీర్పు వీటన్నింటికీ వర్తించుతుంది” అనేది (ఈ తీర్పు పాఠాన్ని గత నెల

కార్మికలోకం పత్రికలోనే ఇచ్చాం. ఎన్.టి.పి.సి యాజమాన్యానికి X కర్ర పోతరాజు మరియు ఇతరుల మధ్యన జరిగిన వివాదమిది.) “ప్రిన్సిపల్ ఎంప్లాయిర్ చట్టబద్ధంగా క్యాంటీన్ నిర్వహించవలసి వుండి, ఆ పనిని కాంట్రాక్ట్ కార్మికుల ద్వారా చేయించుకుంటూ ఉంటే, రూల్స్ 65 నుంచి 71 ఆంధ్రప్రదేశ్ ఫ్యాక్టరీస్ రూల్స్ -1950 ప్రకారం అలాంటి ఉద్యోగులను ప్రిన్సిపల్ ఎంప్లాయిర్ చే నియమించబడిన వారుగానే పరిగణించబడతారు” అనేదే తీర్పులోని సారాంశం. అలాగే కాంట్రాక్టు లేబర్ (రెగ్యులేషన్ & ఎబాలిషన్ చట్టం ప్రకారం కంపెనీలలోని పనివారలుగా


తీసుకోవాలని తీర్పులో యివ్వబడింది. ఈ తీర్పు ప్రకారం ఈ కార్మికులందరికీ ఆయా కంపెనీలు తమ ఉద్యోగ నియామక విధానాలనుసరించి వారి అర్హతలను పరిగణించి ఆయా కంపెనీలో ఉద్యోగులుగా నియమించాలి. వివాదంలో ఉన్న కార్మికుల్లో ఉద్యోగం చేయటానికి వయో పరిమితి మించని వార్ని, వయోపరిమితి తక్కువ కాని వార్ని, ఆరోగ్యరీత్యా సరైన శరీర దాఢ్యం కలిగి ‘ఫిట్ నెస్’ కలిగిన వార్ని యాజమాన్యమే తమ కంపెనీ ఉద్యోగులుగా రెగ్యులరైజ్ చేయాలని సుప్రీం కోర్టు తీర్పు నిచ్చింది.

ఆధారం: లేబర్ లా జర్నల్ నవంబర్ 2003 పేజీ నెం. 847





కూడా అనిపించవచ్చు. జీవితంలో మనమే ప్రతివారినీ అడుగడుగునా అర్థం చేసుకునేందుకు ప్రయత్నించాలి. ఎందుకంటే ఎప్పుడూ మన మనసుకు ఒకరుచెప్పేకన్నా, మనమే నర్సిచెప్పుకోగలం. ఎటువంటి పరిస్థితినిైనా చివరకు మనకు మనం నర్సిచెప్పుకున్నప్పుడే ఎదుర్కోగలం. ఒక్కోసారి ఆకస్మాత్తుగా డిప్రెషన్ కు లోనవుతుంటాం. అటువంటప్పుడు మన మనసును మనమే అదుపులో పెట్టుకోవాలి. మీ ధ్యాస మీ మనసులోని బాధతోపాటుగా



**మనోభాలోకం**

ఎటువంటి హాబీలూ లేనివారు ఏదైనా ఇంట్లోని పాత స్వాళ్ళు, కుర్చీలు వంటి వాటికి రంగులు వేయడం, లేంప్ షేడ్స్ కి కొత్తరకం డిజైన్లు గీయడం చేస్తే డిప్రెషన్ నుంచి దూరమవ్వగలుగుతారు.

మార్నింగ్ వాక్ చేయడం వల్ల ఉదయం పూట తాజాగా ఉండేగాలి మనసుకు ప్రశాంతత చేకూరుస్తుంది. మనశ్శాంతితో మీరు మీలోని డిప్రెషన్ను తొలగించుకోవచ్చు. ప్రాణాయామం, యోగా, వ్యాయామం, ఎరోబిక్ వంటివి కూడా డిప్రెషన్ పై మంచి ప్రభావాన్ని చూపిస్తాయి.

ఎప్పుడైతే మీకు డిప్రెషన్ గా అనిపిస్తుందో అప్పుడు వెంటనే మీరు ఏదో ఒక పని మీద ధ్యాస మళ్ళించండి. ఆ పనివల్ల మీరు మీ మనసులోని ఆందోళనను మరచి పోగల్గుతారు. ఏదైనా వ్యాధులవల్ల కూడా ఒక్కోసారి డిప్రెషన్ కి లోనవుతుంటారు. ముఖ్యంగా ఆహార నియమాలపై ధ్యాస ఉంచాలి. ఎటువంటి కారణాలతోనూ మీరు, మీ డిప్రెషన్ కు దూరం కాలేకపోతుంటే, అప్పుడు మీ బాధను మీ ఇంట్లోని వారితో, స్నేహితులతో, పిల్లలతో పంచుకోండి. వారు మీకు ఏదైనా మార్గాన్ని చూపించవచ్చు. లేకున్నా మీ మనసులోని బాధను పంచుకోవడం వల్ల కూడా మనసుకొంత తేలిక పడుతుంది.

కవితలు, కథలు, డైరీ రాయడం కూడా మనసులోని బాధ దూరమయ్యేందుకు ఉపయోగపడతాయి. మనసుకు ప్రతి కూలంగా ఉండే మాటలకు, ఆలోచనలకు దూరంగా ఉండాలి. అటువంటి మనుషులకు కూడా దూరంగా ఉండేందుకు ప్రయత్నించాలి.

## పని మీద ధ్యాస పెట్టండి డిప్రెషన్ కు దూరమవ్వండి

మనో సంబంధమైన నిరాశా, నిస్పృహ, డిప్రెషన్ వంటి భావనలన్నీ నేడు ఒక పెద్ద వ్యాధిగా తయారవుతున్నాయి. నేడు పదిమందిలో కనీసం ఎనిమిది మంది ఈ డిప్రెషన్ కు గురవుతున్నట్టుగా అధ్యయనాల ఆధారంగా తెలుస్తోంది. ఎక్కువగా మహిళలు, అందులోనూ గృహిణులు డిప్రెషన్ కి లోనవుతున్నట్టుగా తెలుస్తోంది. నిరంతరం ఏదో తెలియని బాధ, ఏవనీ చేయబుద్ధికాకపోవడం, చిరాకుగా ఉండటం, ఆకలి లేకపోవడం, నిద్రరాకపోవడం వంటివి డిప్రెషన్ కి ముఖ్య లక్షణాలుగా చెప్పుకోవచ్చు. ఒక్కోసారి డిప్రెషన్ వల్లే ఎసిడిటీ, తలనొప్పి, నడుము నొప్పి, కాళ్ళు, చేతులు నొప్పులవంటివి కూడా వస్తుంటాయి.

ఏదైనా అనుకోని వార్త వినడం, భర్త లేదా బంధువర్గం లోనివారి వ్యవహారాలు, ఆర్థిక ఇబ్బందులు, పిల్లల చదువులు స్వయంగా ఏమీ చేయలేక పోవడం వంటి వాటివల్ల మనసు దుఃఖపూరితమౌతుంది. ఏ విషయం గురించి మీరు డిప్రెషన్ కు లోనవుతున్నారో తెలుసుకుని దాని నుంచి దూరంగా ఉండేందుకు ప్రయత్నించాలి. ఒకవేళ ఏ విధంగానూ మీరు మీ ఆలోచనల నుంచి దూరమవ్వలేకపోతుంటే, వాటితో రాజీవడటం అలవాటు చేసుకోవాలి.

రోజువారీ జీవితంలో ప్రతివారినీ అర్థం చేసుకొని నడవాలంటే కొంత కష్టంగానే అనిపించవచ్చు. అయినా ప్రతి విషయంలో నేనే ఎప్పుడూ ఎందుకు రాజీ పడాలి? అని

నడవకూడదు.

ఇంటిపని, వంటపనులు ప్రతిరోజూ చేయవలసిరావడం వల్ల కూడా ఒక్కోసారి డిప్రెషన్ కి లోనవుతుంటారు. అటువంటప్పుడు మన రోజువారీ పనులలో మార్పు చేసుకోవాలి. స్నేహితులు, పిల్లలు, భర్త ఎవరో ఒకరితో కలిసి కొంత సమయం బయటకు వెళ్ళడం ఏదో షాపింగ్ వంటి పనులతో కాలక్షేపం చేయాలి. అలా చేస్తే రొటీన్ నుంచి భిన్నంగా ఉంటుంది. గోరింటాకు పెట్టుకోవడం, బ్యూటీ ట్రీట్ మెంట్ చేసుకోవడం, సినిమాలు చూడటం వంటివి కూడా ఆందోళన నుంచి ఉపశమనాన్నిస్తాయి. ఏదైనా హాబీగా కోర్సులు చెయ్యడం లేదా ఇంట్లోనే మనకిష్టమైన పనులు, పెయింటింగ్, సంగీతం, కుట్లు, అల్లికలు వంటివాటిల్లో అనుభవాన్ని పెంచుకోవడం ఆకస్మాత్తుగా వచ్చే డిప్రెషన్ నుంచి దూరమయ్యేందుకు ఎంతో సహాయపడతాయి.







## కా|| బి.టి. రణదివె శత జయంతి

‘సిఐటియు వ్యవస్థాపక అధ్యక్షులు కా||బి.టి.రణదివె శత జయంతి డిసెంబర్ 19, 2003 నుండి ప్రారంభం కానుంది. గొప్ప నాయకుడు, ఉపాధ్యాయుడు దార్శనికుడు అయిన ఆయన శతజయంతి ఉత్సవాలను ఘనంగా జరపాలి. అందుకు గాను మన సంఘం అన్ని స్థాయిల్లో విస్తృతంగా శిక్షణా కార్యక్రమాలు చేపట్టాలి. అందులో కార్మికవర్గ మౌలిక సిద్ధాంతాలను బి.టి.ఆర్. బోధనలతో మిళితం చేస్తూ ఆచరణకు తోడ్పడే విధంగా లోతైన అవగాహన కల్పించే విధంగా బోధించాలి.

కా||బి.టి.ఆర్ శత జయంతి ప్రపంచ వ్యాపితంగా పెట్టుబడిదారి వర్గం పెద్దయెత్తున కార్మికవర్గ సిద్ధాంతం, వర్గ పోరాట భావాజాలం, సోషలిజం పై సైద్ధాంతిక దాడికి పూనుకుంటున్న సమయంలో

గురించి ఒక పథకం రూపొందించి అమలు జరపాలి. మన అనుబంధ సంఘాలు మొత్తం తమ వర్కింగ్ కమిటీల సభ్యులకు ఈ సంవత్సరం పాటు బి.టి.ఆర్. శత జయంతి ఉత్సవాలలో భాగంగా జరిగే శిక్షణా తరగతులలో శిక్షణను పూర్తి చేయాలి. తరగతులలో కార్మికోద్యమ చరిత్ర, వర్గపోరాటం, సోషలిజం, మతోన్మాద ప్రమాదం, సామ్రాజ్యవాద ప్రపంచీకరణ, సిఐటియు వని విధానం, నిర్మాణం పాఠ్యాంశాలుగా బోధించాలి. కా||బి.టి.ఆర్. జీవితం ఆయన బోధనలపై అఖిల భారత కేంద్రం ముద్రించే బుక్‌లెట్‌ను ప్రాంతీయ భాషలో కూడా ముద్రించి విస్తృతంగా పంపిణీ చేయాలి.

పని హక్కును సాధించడానికి దేశంలోని యువతను సమీకరించే బాధ్యతను బిటిఆర్ సిఐటియుపై ఉంచారు. దేశంలో నేడు నిరుద్యోగ సమస్య ప్రమాద స్థాయికి చేరుకున్నది. దానితో యువత సాంఘిక-రాజకీయ జీవితం నుండి వేరువడి పోతున్నారు. సరళీకరణ యుగంలో ఉపాధి కల్పనాశక్తి శరవేగంగా తగ్గిపోతున్నది. జనాభా పెరుగుదల తగ్గుతున్నా, కష్టజీవుల సంఖ్య తగ్గుతున్నా, రెండో వైపున కొత్తగా ఉద్యోగాలు కోరేవారు, ఉద్యోగాలు పోయి నిరుద్యోగులవుతున్నవారి సంఖ్య గణనీయంగా పెరిగిపోతున్నది. బిటిఆర్ తన చివరి రచనలో (దుర్గాపూర్‌లో పని హక్కుపై జరిగే సదస్సు కోసం వ్రాసిన) నిరుద్యోగ సమస్య పెరుగుదల అనేది పెట్టుబడిదారి వ్యవస్థ యొక్క అనివార్య పరిణామం అని స్పష్టం చేశారు. అందుకని ఆయన సిఐటియు, దేశంలోని కార్మికవర్గంను నిరుద్యోగ సమస్య పరిష్కారం కోసం, పని చేసే హక్కును ప్రాథమిక హక్కుగా గుర్తించేందుకు ప్రభుత్వంపై పోరాడేందుకు కార్మికులను, నిరుద్యోగులను సమీకరించి ఐక్యపోరాటం నిర్మించాలని పిలుపునిచ్చారు. కా||బి.టి.ఆర్. శతజయంతి సందర్భంగా జరిగే మన కార్యక్రమాలలో ఇదే కర్తవ్యం కీలకమైనదిగా ఉండాలి.

విరిసే వెన్నెల వంటి చిరునవ్వు  
చురకత్తిలా చీల్చే వ్యంగ్యం  
సింహగర్జన తలపించే ప్రసంగాలు  
సూత్రాల విషయంలో ఉడుంపట్టు  
ఆచరణలో పట్టు విడుపూ  
అన్నీ కలిపి రాసిపోసి రూపమిస్తే  
ఆ రూపమే  
బి.టి.ఆర్.

“శత్రువు నిను వెన్నాడుతుంటే  
విమర్శల బాణాలు సంధిస్తుంటే  
నీవు అనుసరించే మార్గం సరైంది”  
అన్నారు కామ్రేడ్ లెనిన్  
భారత కార్మికోద్యమంలో  
సక్రమ మార్గం  
కామ్రేడ్ బి.టి.ఆర్.  
అందుకే హమేషా  
శత్రువులకు కన్నెర్ర  
సిద్ధాంతం, ఆచరణ, నిర్మాణం  
క్రమశిక్షణ కలబోసిన విజ్ఞానం  
వీటన్నిటి మరోపేరు  
మన కామ్రేడ్ రణదివె  
బ్రతుకు నిత్యం కాదు  
సాధించిన విజయాలు మాత్రం సత్యం  
బి.టి.ఆర్. మనకు లేరు  
ఆయన సృష్టించిన చరిత్ర శాశ్వతం

కార్మికవర్గం ఐక్యత అంటే ఏమిటి?  
ప్రతిఘటనా ఐక్యత అంటే ఏమిటి?  
ఏ సంఘానికి చెందినా, ఎందులోనూ  
లేకున్నా ప్రతి కార్మికుని పోరాటంలోకి  
తీసుకురావడం, ఏదో ఒక సమస్యపై  
సమీకరించడం సమైక్య పోరాటంలో  
భాగస్వామిని చేయడం.

వచ్చింది. కార్మికవర్గ పోరాటాలపై ఈ దాడి వలన అనేక ఒడిదుడుకులు ఏర్పడుతున్నాయి. పై సైద్ధాంతిక దాడి ప్రభావం వల్ల కార్మికవర్గ పోరాటాలలో అంతర్గతంగా అనేక ఊగినలా టలు బయటవడుతున్నాయి. అందుకే మన ఉద్యమంలో సైద్ధాంతిక శిక్షణ అనే కర్తవ్యం కీలక అంశంగా ముందుకు వచ్చింది.

ఒక సంవత్సర కాలం పాటు అన్ని స్థాయి లలోను శిక్షణా తరగతులు నిర్వహించే కర్తవ్యాన్ని చేపట్టాలి. సిద్ధాంతం, సామాజిక, రాజకీయ అంశాలు, నిర్మాణంలోని వివిధ విషయాలపై ఎదురౌతున్న సవాళ్ళను వివరించేందుకు సదస్సులు నిర్వహించాలి. మన శ్రేణులకు అఖిల భారత స్థాయిలో మరియు రాష్ట్ర కమిటీల స్థాయిలో శిక్షణ



# నందూరి ప్రసాద్ రావు భవనం ప్రారంభం

విశాఖ జిల్లా సిఐటియు కార్యాలయం నందూరి ప్రసాదరావు భవనాన్ని ఆయన ద్వితీయ వర్తంతి సందర్భంగా నవంబర్ 29న ప్రారంభించారు. సిఐటియు రాష్ట్ర మాజీ అధ్యక్షులు పర్యా సత్యనారాయణ రిబ్బన్ కత్తిరించి ప్రారంభోత్సవం జరిపారు. ఈ సందర్భంగా జరిగిన సభలో సిఐటియు రాష్ట్ర ఉపాధ్యక్షులు బి.వి.రాఘవులు, సిఐటియు రాష్ట్ర ప్రధానకార్యదర్శి ఎస్.వీరయ్య, అఖిల భారత ప్రజాతంత్ర మహిళా సంఘం రాష్ట్ర అధ్యక్షులు ఎస్.పుణ్యవతి తదితరులు ప్రసంగించారు. కార్యక్రమానికి నందూరి ప్రసాదరావు భార్య నందూరి సుమిత్ర కూడా హాజరయ్యారు. సభకు సిఐటియు రాష్ట్ర అధ్యక్షులు సిహెచ్ నర్సింగరావు అధ్యక్షత వహించారు. అంతకు ముందు నందూరి ప్రసాదరావు చిత్రపటానికి నాయకులు పూలమాలలు వేసి నివాళుర్పించారు.

విశాఖపట్నంలో ముఖ్య కూడలి అయిన జగదాంబ జంక్షన్ లో నందూరి ప్రసాదరావు భవనాన్ని నిర్మించారు. ఆ స్థలాన్ని నందూరి ప్రసాదరావుగారే 1978లో ఎంపిక చేయడం గమనార్హం. 1978లో షిప్ యార్డ్ లో ఎమర్జెన్సీలో ఐఎన్ టియుసి మూడు సున్నాల ఒప్పందం చేసింది. దీనిని పూర్తిగా మార్చి క్రొత్త వేతన ఒప్పందం



విశాఖలో ఎన్పిఆర్ భవనాన్ని ప్రారంభిస్తున్న పర్య సత్యనారాయణ

యన్.పి.ఆర్. నాయకత్వంలో జరిగింది. ఆనాడు కార్మికులు ఇచ్చిన విరాళం షుమారు 90వేల రూపాలయకు స్థలంతో సహా పాత భవనం కొన్నారు. యన్.పి.ఆర్. స్వయంగా ఆ ఇల్లు చూపడం, కొనడం జరిగింది. నేడు ఆయన పేరు మీదే నూతన భవన నిర్మాణం జరగడం ముదావాహం.



## జీవన స్థితిగతుల్లో మార్పు వస్తేనే అభివృద్ధి

ప్రజల జీవన స్థితి గతుల్లో మార్పు తీసుకువచ్చినప్పుడే అభివృద్ధి సాధించినట్లని ఉస్మానియా యూనివర్సిటీ జర్నలిజం విభాగం అధిపతి కె.నాగేశ్వర్ అన్నారు. నవంబర్ 29న కార్మికోద్యమనేత నందూరి ప్రసాదరావు ద్వితీయ వర్తంతి సందర్భంగా హైదరాబాద్ లోని సుందరయ్య విజ్ఞాన కేంద్రంలోని ఏర్పాటు చేసిన 'అభివృద్ధి అంటే ఏమిటి?' అనే అంశంపై జరిగిన సెమినార్ లో ఆయన ప్రసంగించారు. కోట్లాది రూపాయలు అప్పులు తెస్తున్న ప్రభుత్వాలు ప్రజలకు సరైన వసతులు కూడా కల్పించడం లేదని నాగేశ్వర్ అన్నారు. అప్పుల్లో ఎక్కువ శాతం అనుత్పాదక రంగంలోనే ఖర్చు పెడుతున్నారని తెలిపారు.

### ఎన్పిఆర్ వర్తంతి సభల వక్తలు

సిపిఎం కేంద్ర కమిటీ సభ్యులు మల్లు వెంకట నర్సింహారెడ్డి మాట్లాడుతూ దేశంలో రైతాంగ, కార్మికోద్యమాలు నిర్మించడంలో నందూరి ప్రముఖ పాత్ర పోషించారని అన్నారు. ఆయన నిర్మించిన ఉద్యమాలే ఆయనను గుర్తు చేస్తాయన్నారు. సిఐటియు రాష్ట్ర కార్యదర్శి ఆర్.సుధాభాస్కర్ మాట్లాడుతూ దేశంలో ఏర్పడిన అనేక అననుకూల పరిస్థితుల్లో ఆయన అనుసరించిన పాత్ర చిరస్మరణీయమన్నారు. ఈ కార్యక్రమానికి సిఐటియు హైదరాబాద్ నగర ప్రధాన కార్యదర్శి జె.వెంకటేశ్ అధ్యక్షత వహించారు. రాంబాబు, ఆర్బిఐ ఎంప్లాయిస్

యూనియన్ నాయకులు నాగేశ్వరరావు తదితరులు పాల్గొన్నారు. సిఐటియు రాష్ట్ర కార్యాలయంలో జరిగిన నందూరి వర్తంతి సభలో సిపిఎం పొలిట్ బ్యూరో సభ్యులు కొరటాల సత్యనారాయణ, కేంద్ర కమిటీ సభ్యులు మల్లు వెంకట నర్సింహారెడ్డి, రాష్ట్ర కార్యదర్శి వర్గ సభ్యులు వెంకటయ్య, సిఐటియు రాష్ట్ర నాయకులు కొండ్రగుంట వెంకటేశ్వర్లు, పి. రాజారావు తదితరులు పాల్గొని ఆయనకు నివాళులర్పించారు.



# నిర్బంధంతో పాటు పెరుగుతున్న సమరశీలత:

“ఎక్స్‌పోర్టు ప్రాసెసింగ్ జోన్లు, ప్రపంచీకరణ, సవాళ్లు” అనే అంశాలపై 2003, అక్టోబర్ 8-11 మధ్య బ్యాంకాక్‌లో వర్క్‌షాపు జరిగింది. సి.ఐ.టి.యు. ప్రతినిధిగా విశాఖ జిల్లా కార్యదర్శి రమాదేవి హాజరయ్యారు. ఆమెతో ‘కార్మికలోకం’ జరిపిన ఇంటర్వ్యూ విశేషాలు.

ఈ వర్క్‌షాప్ ఎవరు నిర్వహించారు?

సోలిడారిటీ సెంటరు. ఇది వాషింగ్టన్ ప్రధాన కేంద్రంగా పని చేస్తున్నది. “ఎక్స్‌పోర్ట్ ప్రాసెసింగ్ జోన్లు, ప్రపంచీకరణ, వర్తమాన, భవిష్యత్ కర్తవ్యాలు” పేరుతో దీనిని నిర్వహించారు.

ఎన్ని దేశాల నుండి ప్రతినిధులు పాల్గొన్నారు?

మొత్తం 17 దేశాల నుండి 66

మంది పాల్గొన్నారు. ఆసియా, దక్షిణాఫ్రికా దేశాల ప్రతినిధులు, సాలిడారిటీ సెంటరు ఉద్యోగులు వున్నారు. భారతదేశం నుండి సిఐటియు, హెచ్‌ఎంఎస్ నుండి ఒక్కొక్కరు పాల్గొన్నారు. 66 మందిలో 25 మంది మహిళలు.

ప్రపంచ వ్యాప్తంగా ఎన్ని ఇపిజెడ్‌లు వున్నాయి? ఎంతమంది కార్మికులు పని చేస్తున్నారు?


అంతర్జాతీయ కార్మిక సంస్థ (ఐఎల్ఓ) లెక్కల ప్రకారం 2002 నాటికి 3000 ఇపిజెడ్‌లు ఉన్నాయి. అందులో నాలుగు కోట్లకు పైబడి యువతీయువకులు పని చేస్తున్నారు. ఐఎల్ఓ లెక్కల ప్రకారం 1975లో ప్రపంచంలో 79 వుండగా 2002 నాటికి 3000 అయ్యాయి. 25 దేశాల నుండి 116 దేశాలకు విస్తరించాయి.

ఇతర దేశాలలో అనుభవాలకి, మన దేశంలో ఇపిజెడ్‌లలో కండిషన్లకి ఏమైనా తేడా వుందా?

వర్క్‌షాపులో పాల్గొన్న యూనియన్ నాయకులు చెప్పిన ప్రకారం ప్రపంచంలో ఏ ఇపిజెడ్ అయినా ఒకటే. యూని యన్ల ఏర్పాటుకి ప్రయత్నిస్తే తీవ్రమైన నిర్బంధం, ఉద్యోగం నుండి తొలగించడం, భౌతిక దాడులకు ప్రయత్నించడం, వేధించడం మొదలగు వాటి ద్వారా యాజమాన్యం అణచి వేతకు ప్రయత్నిస్తున్నది. ఇంటర్నేషనల్ కాన్ఫెడరేషన్ ఆఫ్ ట్రేడ్ యూనియన్స్ (ఐసిఎఫ్‌టియు) సర్వే ప్రకారం 2002 లో ప్రపంచ వ్యాప్తంగా 213 మంది యూనియన్ కార్యకర్తలు చంపి వేయబడ్డారు. యూనియన్ కార్యక్రమాలలో పాల్గొన్నందుకు 30వేల మందిని తొలగించారు.

ప్రపంచంలో మిగిలిన దేశాల పోరాట అనుభవాలు ఏమిటి?

అన్ని దేశాలలో ఒకే రకంగా కాకపోయినా పోరాటాలు జరుగుతున్నాయి. నిర్బంధం పెరిగేకొద్దీ సమరశీలత పెరుగుతున్నదనేది అందరి అనుభవం. భారతదేశంలో 2002, జనవరిలో విఇపిజెడ్‌లో జరిగిన 38 రోజుల సమ్మె జాతీయ అంతర్జాతీయ చర్చానీయాంశం అయింది. ముస్కోరిలో 2001 లో 35వేల మందితో ప్రదర్శన నిర్వహించారు. 2002 లో 10 శాతం జీతాలు పెంచు కున్నారు.



శ్రీలంక ప్రభుత్వం చేపట్టిన కార్మిక విధానాలకి వ్యతిరేకంగా 10వేల మంది ట్రీ ట్రేడ్ జోన్ వర్కర్లు ప్రదర్శన నిర్వహించారు. దక్షిణాఫ్రికా వైనిసింగ్ ఫ్యాక్టరీలో యూనియన్ నాయకునిపై హత్యాయత్నం జరిగి హాస్పిటల్‌లో చేరితే దానికి వ్యతిరేకంగా నాయకున్ని పనిలో పెట్టుకునే వరకు సమ్మె చేశారు.

ఇపిజెడ్‌లలో యువతులే ఎక్కువగా ఎందుకుంటున్నారు?

నూటికి 85 శాతం పైగా యువతులే పని చేస్తున్నారు. వీరి సంఖ్య ఇంకా పెరుగుతోంది (ఉమనైజేషన్ ఆఫ్ వర్క్). మహిళలయితే క్రమశిక్షణగా వుంటారు. ఎంత కష్టమైన పనిని అయినా చకచకా చేసుకుపోతారు. వీరి నుండి కంప్లయింట్‌లు వుండవు. యూనియన్లు పెట్టరు. బెదిరించవచ్చు. ఓవర్‌టైం పని చేయించుకోవచ్చు. సహజంగా ఒక పని దొరికితే ఎంత కష్టమైనా అందులో నుండి వెళ్ళిపోవాలనుకోరు. అంటే బాగా దోపిడీకి అణువుగా వుంటారు. అందుకని.

మన దేశానికి ఇతర దేశాలకి వేతన వ్యత్యాసం ఏమైనా ఉందా?

ఉంది. ముఖ్యంగా శ్రీలంక, పాకిస్తాన్, భారత్‌లలో వేతనం చాలా తక్కువ. మిగిలిన దేశాలతో పోలిస్తే మన దేశంలో ప్రారంభ వేతనం రూ.800. బ్యాంకాక్ లో 2500. శ్రీలంకలో కూడా 3000 వరకు వుంది. బంగ్లాదేశ్‌లో ప్రారంభవేతనం 2000 వుంది.

ఈ వర్క్‌షాపులో మీరు గమనించిన ఇతర అంశాలు ఏమిటి?

ఇపిజెడ్ కార్మికులను స్వచ్ఛంద సంస్థలు ఆర్గనైజ్ చేస్తున్నాయి. ఈ క్రమం పెరుగుతున్నది. సహజంగా వాటికుండే రాజకీయ రహిత దృక్పథం వర్గ పోరాటానికి పెద్ద ఆటంకంగా వుంటుంది. అలాగే సాంప్రదాయ కార్మిక సంఘాలపై దాడి ఎక్కు పెట్టాయి. అవి ఇపిజెడ్ కార్మికులని ఆర్గనైజ్ చెయ్యడం లేదని, ఇది కాక టెక్స్‌టైల్స్ & గార్మెంట్ వరిశ్రమలలో చైనా ఆధిపత్యం పెరుగుతున్నది. కాబట్టి చైనాను ఎలా ఓడించాలి అనే చర్చ జరిగింది.

ఈ వర్క్‌షాప్‌లో తీసుకున్న నిర్ణయాలు ఏమిటి?

ఇపిజెడ్‌లు కార్మికోద్యమానికే పెద్ద సవాలుగా వున్నాయి. కాబట్టి వీరిని సంఘటితపరచాలి. ఐక్య వేదికల ద్వారా ప్రభుత్వాల పైన ఒత్తిడి తీసుకురావాలి. దీనికి ప్రపంచ వ్యాప్తంగా ఒక నెట్ వర్క్ ఏర్పాటు చేయాలనేది ఈ వర్క్‌షాప్ ప్రతిపాదించింది. రానున్న బొంబాయిలో జరగనున్న ప్రపంచ సోషల్ ఫోరమ్‌లో కీలకపాత్ర వహించాలని నిర్ణయించాయి.



పిల్లలకు సినిమా అంటే మహావిజయం. వేడుక, పండుగ. ఇక సినిమా పండుగ అంటే చెప్పేదేముంది?

నేటి బాలలే రేపటి భావిభారత పౌరులు. నిర్మాతలు. భాగ్యవిధాతలు. అందుకే బాలల మనోవికాసానికి కృషి చేయాల్సిన బాధ్యత అందరిలోనూ ఉన్నది. సినిమా ఓ శబ్ద దృశ్య కావ్యం గనుక బాలల హృదయాలపై చెరగని ముద్రవేస్తాయి. అందుకే పసితనంలో చూసే చిత్రాల్లోని ముఖ్య సన్నివేశాలు కడవరకు గుర్తొందిపోతాయి. అంతేగాకుండా బలమైన ప్రభావంలో ముంచుతాయి.

మరి దేశభవిష్యత్తుకు పెన్నిధి లాంటి బాలల మనోవికాసానికి ప్రభుత్వం చేస్తున్న కృషి ఏమిటి? అని ప్రశ్నిస్తే ప్రభుత్వం నుండి ముందుగా వచ్చే సమాధానం అంతర్జాతీయ బాలల చలన చిత్రోత్సవం. నవంబర్ 14 నుండి ఓ వారంరోజుల పాటు హైదరాబాద్ లో జరిగింది. 1995 నుండి ఈ ఉత్సవాలను రాష్ట్ర ప్రభుత్వం తన అధికార ఉత్సవాలుగా ప్రకటించినప్పటికీ మొక్కుబడిగానే నిర్వహిస్తున్నది. ప్రచారంలో ఉన్నంత శ్రద్ధ ఆచరణలో అగుపించదు. ఈ ఏడు ఉత్సవాల కోసం ప్రభుత్వం ఒక కోటి 25 లక్షలు వెచ్చించింది. 34 దేశాలకు సంబంధించిన 120 చిత్రాలు పాల్గొన్నాయి.

చలన చిత్రాలతో సమాంతరంగా యూనిమేషన్ చిత్రాలు ముందుకొస్తున్నాయి. పురాణ, జానపద కథల నుండి ఆధునిక బ్యాట్మాన్, స్పైడర్మాన్, గ్రహంతరావాసుల కాల్పనిక గాథలు, మాయలు, భూత, ప్రేత మంత్రాలు, టక్కుటమారగోకర్ణ విద్యులతో కలగా పులగం వచ్చేవి అనేకం. ఓ శాస్త్రీయమైన పద్ధతిలో బాలల మనసు ఎదుగుదలకు తోడ్పడకుండా ఆటంకపర్చేవి, గందరగోళ పర్చేవి అనేకం. జుగప్సాకరమైన బీభత్సరస దృశ్యభరితం చేసి ఎలాంటి స్పందన లేకుండా జడత్వంతో మరబొమ్మలు మార్చేవి మరికొన్ని. లాభాల వేటలో పెట్టుబడిదారీ వ్యవస్థ బాలల పై సంధించే వికృతాస్త్రం ఇది. పసి హృదయాలను మానసికంగా వసివాడడం అంటే ఇదే. కనీసం ఇలాంటి చిత్రాలను కూడా నియంత్రించే ఓపిక, తీరిక పాలకులకు లేకపోవడం

మన బాల్యం చేసుకున్న దురదృష్టం.

ఇక సినిమాలు విషయం పరిశీలిస్తే తెలుగు సినిమా సుశీల్ కుమార్ రెడ్డి నిర్దేశకత్వంలో నిర్మితమైన న హీరో. మధ్య తరగతి కుటుంబానికి చెందిన బాలుడు రాహుల్ కు చాంఫియన్ కావాలనే అమితాశ. ఆకాంక్ష. చదువులో సగటు విద్యార్థినా సైకిల్ రేస్ లో నెం.1 కావాలనే పట్టుదల. తండ్రికి ఇది నచ్చదు. తల్లి ఏమీ చెప్పలేదు. సైకిల్ చాంఫియన్ కావాలంటే ముందు సైకిల్ కొనుక్కోవాలి. తండ్రి డబ్బులివ్వడు. ఎలా? అప్పుడు ఆ ఊళ్ళో డాన్స్ పోటీలు జరుగుతాయి. అందులో గెలిస్తే మూడు వేలు వస్తాయి. కోచ్ సూర్య రాహుల్ పట్టుదల గ్రహించి కోచింగ్ ఇస్తాడు. జిల్లా స్థాయి పోటీల్లో, ఆతర్వాత రాష్ట్రస్థాయి పోటీల్లో పాల్గొని నెంబర్.1 గా వస్తాడు. హీరో అవుతాడు. ఆటంకాల్ని అధిగమించి పట్టుదలతో లక్ష్యన్ని సాధించాలనే హితబోధను చిత్రం చూపిస్తుంది.

బొమ్మల తయారీ వృత్తులోని ఓ బాల కళాకారుడి మనోభావాలకు అద్దంపట్టే విధంగా రెక్కె తమిళ చిత్రాన్ని నిర్మించానని ఆ దర్శకుడు బి.లెనిన్ చెప్పాడు. ప్రదర్శనానంతరం 'లెనిన్' మాట్లాడుతూ ఆర్ట్ సినిమాలను పట్టణాల్లో ప్రేక్షకులు మాత్రమే అర్థం చేసుకుంటారని చెప్పడం సమంజసం కాదని అన్నారు. పల్లెల్లోని ప్రేక్షకులు, బాలలు తమదైన జీవిత కథ కథనంలోకి త్వరగా తాద్యాద్మికత పొందుతారని, అయితే వారు వ్యక్తీకరించే మూగభాషను గ్రహించే నేర్పు సృజనశీలురైన కళాకారులకు ఉండాలని అన్నారు. తన రెక్కె చిత్రాన్ని రు.20 లక్షల ఖర్చుతో నిర్మించాను. తమిళ ప్రభుత్వం గాని, జయ టి.వి.గాని తన చిత్రానికి ఎలాంటి ప్రోత్సహం అందించలేదని, ఆ ఇరవై లక్షలు తిరిగి పొందితే తప్ప మరో చిత్రంలో అడుగిడలేనని అన్నాడు. ఆ సినిమాలో తంగయ్య పాత్రలో నటించిన నారాయణరావు త్వరలో ఆ చిత్రాన్ని తెలుగులో విడుదల చేయనున్నట్లు చెప్పాడు.

బి.నర్సింగరావు హరివిల్లు, సానాయాది రెడ్డి కుచ్చికుచ్చి కూనమ్మ కూడా ప్రదర్శించారు. పిల్లలతో చిత్రాలుగాక పిల్లల కోసం



చిత్రాలు నిర్మించాలని నటి రేవతి చెప్పారు. ఉత్సవాల ఛైర్మన్ గా రవీనాటాండన్, జ్యూరీ ఛైర్మన్ గా ఆశాపరేఖ్ వ్యవహరించారు. ఉత్సవాల ప్రారంభ సందర్భంగా చొచ్చుకు వచ్చిన అశ్రీల నృత్యాలకు రవీనా సారీ చెప్పిన విషయం గమనార్హం.

బాలల వికాసం కోసం చిత్రాలు నిర్మించడం, విడుదల చేయడం, ప్రతి పల్లెలోని బాలలందరికీ చేరవేయడం, తద్వారా బాలల్లో ఆరోగ్యకరమైన ఓ చక్కటి సాంస్కృతిక వాతావరణాన్ని నెలకొల్పడం - ఇదంతా నిజంగా ఓ యజ్ఞం. ఎక్కడికక్కడ అధిక వ్యయప్రాయాసలతో సాగే ఈ యజ్ఞానికి ఎందరెందరి సహకారం, ప్రోత్సహం అవసరం. ప్రభుత్వం అందుకు తగిన విధంగా స్పందించటం లేదనేది యదార్థం. ప్రతి పాఠశాలలో బాలల చిత్రాల ప్రదర్శన కోసం మినీ థియేటర్లు నెలకొల్పాలని, ఎల్లలు లేని బహుభాషా చిత్రాలను ఆ థియేటర్లలో పాఠ్యాంశాలుగా ప్రదర్శించాలని తద్వారా జాతీయ సమైక్యతతో పాటు విశ్వజనీయతను ఆ వసి హృదయాల్లో పాదు కొల్పడం సాధ్యమవుతుందని అంతేగాక మానవునికే సాధ్యమయ్యే సృజనశీల మానవీయ కృషికి అలాంటి చిత్రాలు చిన్నప్పటి నుండే బాటలు వేస్తాయని పలువురు ప్రముఖులు చెప్పిన మాటలు అందరికీ శిరోధార్యమే. బాల కార్మికులు అత్యంత ఎక్కువగా ప్రథమ స్థానంలో ఉన్న మన రాష్ట్రంలో బాలల చిత్రాలు మరింత ఎక్కువగా ప్రదర్శించాలన్న ఆవశ్యకత ఎంతైనా ఉన్నది. అప్పుడు పిల్లలకు నిజంగా సినిమా ఎప్పుడూ పండుగే.

శైలి



# పక్కదారి పట్టిస్తున్న కార్మికమంత్రి ప్రకటన

కేంద్ర కార్మిక మంత్రి డా॥సాహెబ్ సింగ్ వర్మ ఇండియన్ లేబర్ కాన్ఫరెన్స్ నందర్బంగా ప్రతికల వారితో మాట్లాడుతూ అసంఘటితరంగ, కాంట్రాక్టు కార్మికుల గురించి రెండు బిల్లులు సమావేశంలో ఏకగ్రీవంగా ఆమోదించబడ్డా యని వాటిని పార్లమెంటు శీతకాల సమావేశంలో ప్రవేశపెడుతున్నట్లు తెలిపారు.

ఇదే అంశంపై సిఐటియు ప్రధాన కార్యదర్శి యం.కె.పాంథే మాట్లాడుతూ మంత్రి ప్రకటన కట్టుకథ అని చెప్పుతూ పై అంశాలు గురించి కనీసం సమావేశంలో ఇచ్చిన పత్రాలలో కూడా ఎక్కడా ప్రస్తావనే రాలేదని స్పష్టం చేశారు. ఇండియన్ లేబర్ కాన్ఫరెన్స్ లో అసంఘ టీత రంగంపై సవరించిన ముసాయిదా ప్రతిపాదనలను పంచలేదు. ఉపప్రధాని అధ్యక్షతన ఏర్పడిన గ్రూప్ ఆఫ్ మినిస్టర్స్ ఆమోదించిన ముసాయిదాను కార్మికుల పక్షం నుండి ఇవ్వమని కోరినా ఇవ్వలేదు. కాంట్రాక్టు లేబర్ కు సంబంధించిన కొత్త బిల్లు పై చర్చ కోసం సమావేశం ఎజెండాలో చేర్చలేదు. సమావేశంలో కార్మిక చట్టాలను హేతుబద్ధంగా రూపొందించాలని ఏర్పాటు చేసిన కమిటీ తన నివేదికను సమర్పించింది. అందులో కేవలం కార్మికులు, యజమానుల నుండి సేకరించిన అభిప్రాయాలను పొందు పరుస్తూ వాటిపై ఏకాభిప్రాయం సాధించేం దుకు చర్చ జరగాలని ఒక పవిత్రమైన సూచన చేసింది. అసంఘటిత కార్మికులపై ఏర్పాటు చేసిన కమిటీ సూచనలతో ఒక పెద్ద చిట్టాను సమర్పించింది. రాబోయే

కాలంలో మే 2003 రిపోర్టుకు ఈ సవరణలను చేసి పార్లమెంటు ముందు ఉంచాలని కోరింది. గత సంవత్సరం జరిగిన జాతీయ సెమినార్ చేసిన సూచన లను కూడా తగు విధంగా ఈ బిల్లులో పొందుపరిచి ఉంటే బాగుండేదని రిపోర్టులో పేర్కొన్నారు. 15వ ఐఎల్ సి సూచనలు, రెండవ జాతీయ లేబర్ కమిషన్ అధ్యయనం బృందం సూచనలు, కనీసవేతనాలపై రాప్ టకోస్ బ్రిట్ కేసులో సుప్రీంకోర్టు తీర్పును ఆధారం చేసుకుని ఇచ్చిన ప్రతిపాదనలలో కనీసవేతనాలను పొందేందుకు తగు రక్షణలు ఏర్పడతాయి. బిల్లును పార్లమెంటులో పెట్టే ముందు దిగువ స్థాయిలో వివరంగా త్రైపాక్షిక చర్చలు జరగాలని కార్మిక సంఘాల ప్రతినిధులు చేసిన సూచనను రిపోర్టులో పేర్కొన్నారు. స్కీంలు కొనసాగడానికి ఆర్థిక వనరులు, నిర్వహణకు యంత్రాంగం ఏర్పాటు అనే కీలక ప్రశ్నలు ఇంకా చర్చించాల్సి వున్నవి. సిఐటియు పత్రికా ముఖంగా కార్మిక మంత్రిని త్రైపాక్షిక చర్చలను గౌరవించి నిర్వహించమని కోరుతూ ఏమి జరగకుండానే ఏకపక్షంగా ఏకగ్రీవంగా ఆమోదం పొంది నట్లు ప్రకటించడం సరికాదని తెలిపింది. ఈ పూర్వరంగంలో కేంద్ర ప్రభుత్వం ఏకపక్షంగా రెండు బిల్లులను పార్లమెంటులో ప్రవేశపెడితే అది త్రైపాక్షిక చర్చల ప్రక్రియకే విఘాత మౌతుందని, కార్మిక సంఘాలు దేశవ్యాప్తంగా ప్రతిఘటిస్తాయని సిఐటియు హెచ్చరించింది.

## "ఏరిమిటి కాల ఉద్యోగం" ప్రతిపాదనను వ్యతిరేకించాలి.

కార్మిక మంత్రిత్వ శాఖ సెప్టెంబర్ 4, 2003న ఇండస్ట్రీయల్ ఎంప్లాయిమెంట్ (స్టాండింగ్ ఆర్డర్స్) సెంట్రల్ రూల్స్, 1946 కు సవరణను ప్రతిపాదిస్తూ నోటిఫికేషన్ జారీ చేసింది. రూల్స్ లో మార్పులకు సంబంధించిన ముసాయిదా ప్రతిపాదనలను ఇచ్చారు. పరిమిత కాల ఉద్యోగం అనే ఒక కొత్త పేరు తో ఒక కొత్త తరహా కార్మికుడిని సృష్టిస్తున్నారు. ఇప్పటికీ సవాలక్ష పేర్లతో మోసం చేస్తున్న వారు మరో కొత్త తంతు ప్రారంభించారు.

శాశ్వత పని (పర్మినెంట్), తాత్కాలిక పని (టెంపరరీ), క్యాజువల్, ప్రొఫెషనల్, బదిలీ, అప్రెంటీస్ అని రకరకాల పేర్లు ఇప్పటికే ఉన్నాయి. మరో కొత్త తరహాను పుట్టించాల్సిన అవసరం ఏమిటి? అనే ప్రశ్నకు ప్రభుత్వం సమాధానం దాటవేస్తున్నది.

### గమనించవల్సిన అంశాలు

1. ఇండస్ట్రీయల్ ఎంప్లాయిమెంట్ (స్టాండింగ్ ఆర్డర్స్) చట్టం, 1946లోని పేరా 2లో ఈ సవరణను ప్రతిపాదిస్తున్నారు. చట్టం పార్లమెంటు ఆమోదంతో ఏర్పడినది. కావున ఏ సవరణ చేసినా దానిని మళ్ళీ పార్లమెంటు ముందు చర్చకు పెట్టి ఆమోదం పొందితేనే సవరించాలి. కాని దొడ్డిదారిన మాములు నోటిఫికేషన్ జారీ చేసి, ఏ త్రైపాక్షిక చర్చలను జరపకుండా చేయడం ఎలా చట్టపరమో ఆలోచించాలి.

2. పర్మినెంట్, టెంపరరీ, క్యాజువల్, బదిలీ, అప్రెంటీస్, ప్రొఫెషనల్ అనే పేర్లు ఇప్పటికే ఉన్నవి సరిపోతాయని సిఐటియు

గట్టిగా భావిస్తున్నది.

3. "బదిలీ" కార్మికులకు పర్మినెంట్ చేయాలని చట్టం ఉన్నది. ఈ సదుపాయాన్ని లేకుండా చేయడానికే ఈ కొత్త ప్రతిపాదన.

4. "శాశ్వత పని" స్థలాలలో కూడా ఈ కొత్త బిరుదు తగిలించి కార్మికులలో పని చేయించుకుని ఒక శాశ్వత పని అనే దానికి కొత్త వారు రాకుండా చేస్తారు.

5. కొత్త తరహా కార్మికుడికి కాలపరిమితి ఎంత అనే దానితో సంబంధం లేకుండా శాశ్వత కార్మికుడికి ఇచ్చే అన్ని చట్టపరమైన సదుపాయాలు కల్పిస్తారు. ఇక కాలానుగుణం గా వచ్చే అర్హతలో ఒనగూడే సదుపాయాల ప్రాధాన్యత పోతుంది. శాశ్వత కార్మికుడు అనే అర్థమే పోగొడుతున్నారు.

6. కొత్త తరహా కార్మికుడిని కాంట్రాక్టు కుదుర్చుకుని పనిలో పెట్టుకుంటున్నారు. కాంట్రాక్టు ముగిసినా లేక పునరుద్ధరణ జరగక పోయినా ఆ కార్మికుడి పని రద్దు అయిపోతున్నది. ఇందుకు ముందస్తు తెలియచేయాల్సిన నష్టపరిహారం ఇవ్వాలని అవసరం ఉండదు. ఈ అవకాశాన్ని దుర్వినియోగించుకుని ఇక భవిష్యత్ లో శాశ్వత పని స్థలాలలో కూడా శాశ్వత పనివారు అనే పదానికి నామ రూపాలు లేకుండా చేస్తారు. హైర్ అండ్ ఫైర్ విచ్ఛలవిడిగా అమలు జరుపుతారు.

కార్మిక వర్గానికి నష్టదాయకమైన ఈ సవరణ కోసం పెట్టిన ప్రతిపాదనను వెనక్కు తీసుకోవాలని సిఐటియు ప్రభుత్వాన్ని కోరుతున్నది.



## ప్రాంచైజ్ (ప్రైవేటీకరణ) పై తిరగబడ్డ రైతాంగం

విద్యుత్ సబ్సైడ్లను, ఫీడర్లు ప్రాంచైజ్ (ముద్దు పేరు దత్తత) ప్రైవేటీకరణ (దొడ్డిదారిన) ద్వారా మెరుగైన సేవలు అందుతాయని చెప్పిన ప్రభుత్వ మాట దొల్లని తేలిపోయింది. ప్రభుత్వ ప్రైవేటీకరణ జపానికి పశ్చిమగోదావరి జిల్లా కామవరపు కోట మండలంలోని రైతులు చెంపదెబ్బ కొట్టారు. ప్రాంచైజ్ పై ఆందోళన తరువాత తిరిగి విద్యుత్ శాఖ నిర్వహణ బాధ్యతలు తీసుకుంది. ప్రైవేట్ వ్యక్తుల, సంస్థల నిర్వహణ రైతాంగానికి, ప్రజలకు శాపంగా పరిణమిస్తుందన్న ఆంద్రప్రదేశ్ రైతు సంఘం, వామపక్షాల వాదన, అభిప్రాయం సరైనదని ఆచరణలో రుజువైంది. బాగా నిర్వహించి తన సత్తా నిరూపించుకుంటానని ప్రగల్భాలు వలికిన లోక్ సత్తా శాఖ నాయకుడు రైతాంగాన్ని వేధించి లోక్ పై (ప్రజలపై) సత్తా చూపించాడు.

కామవరపు కోట మండలంలోని తడికలపూడి సబ్ స్టేషన్ పరిధిలోని వీరంపాలెం ఫీడర్ ను 6 నెలల క్రితం లోక్ సత్తా శాఖ దత్తత తీసుకుంది. ఆనాటి నుండి రైతుల కష్టాలు మొదలయ్యాయి.

సరఫరా, నిర్వహణ అధ్వాన్నంగా మారాయి. రైతాంగంపై వేధింపులు ఎక్కువయ్యాయి. ఈ ఆరునెలల కాలంలో ఒక్క కొత్త సర్వీసు కూడా ఇవ్వలేదని, బకాయిలు మాత్రం ఖచ్చితంగా వసూలు చేశారని లో ఓల్టేజి, కరెంటు సరఫరాలో అంతరాయంతో వంటలు పాడైపోయాయని రైతులు తెలిపారు. దత్తత తీసుకునేటప్పుడు మెరుగైన సేవలు అందిస్తామని మూడు నెలల్లో కరెంటు సరఫరాలో నాణ్యత, నిరంతర సరఫరా అందిస్తామన్న లోక్ సత్తా ప్రాంచైజ్ జి.రామరాజు వాగ్దానం గాలికెగిరి పోయింది. బాగోగులు చూడలేదు సరికదా రైతులపై వేధింపులు, సాధింపులు పెరిగాయి. ఒక నెల బకాయి ఉన్నా సర్వీసు తొలగింపుకు నోటీసులు, ఇదేమిటని అడిగిన వారికి దురుసుగా సమాధానం, పోలీసు కేసులు పెట్టడం, కొన్ని సందర్భాల్లో నోటీసు లేకుండా రైతుల కనెక్షన్లు తొలగించడం, బకాయిలు చెల్లించినా సర్వీసులు రద్దు చేయడం జరిగాయి. కిందకు వేళ్ళాడే కరెంటు వైరులు సరిచేయక కొన్ని సందర్భాల్లో ప్రమాదాలు కూడా జరిగాయి. ప్రాంచైజ్ నిర్వాహకులు.

ప్రమాదాల్ని కూడా పట్టించుకోలేదు. లోక్ సత్తా రిక్రూట్ చేసుకున్న లైన్ అసిస్టెంట్స్ కు జీతాలు కూడా సక్రమంగా చెల్లించలేదు.

ఆరు నెలలు ఓపిక పట్టిన రైతాంగం ఆగ్రహం కట్టలు తెంచుకుంది. ప్రాంచైజ్ (దత్తత) పై తిరగబడ్డారు. మండలంలోని వందలాది రైతాంగం సబ్ స్టేషన్ ముందు నిరవధిక ధర్నాకు పూనుకున్నారు. ప్రాంచైజ్ రద్దు చేయాలని విద్యుత్ శాఖ నిర్వహణ బాధ్యత తీసుకోవాలని డిమాండ్ చేశారు. తమ సమస్య పరిష్కారం అయ్యే వరకు ఆందోళన విరమించేది లేదని స్పష్టం చేశారు.

రైతాంగం ఆందోళనకు అధికారులు కదిలారు. ప్రాంచైజ్ రామరాజు తన దత్తత రద్దు చేసుకుంటున్నట్లు రాసి ఇచ్చారు. రైతుల సమస్యలను పరిష్కరిస్తామని, విద్యుత్ లైన్ల మెరుగుదలకు వెంటనే చర్యలు తీసుకుంటామని అధికారులు హామీ ఇచ్చారు. రైతాంగం ఆందోళన విరమించారు. తాత్కాలికంగానైనా రైతాంగం విజయం సాధించారు. ఈ సంఘటన అందరికీ స్ఫూర్తి కావాలి.

■ బి.బలరాం

## కాల్పులలో ఐదుగురు అస్సాం టీ తోటల

### కార్మికుల మృతి

అస్సాం టీ తోటలలో బోనస్ పెంపుదల కోసం పోరాడుతున్న కార్మికులను ATPSF జవానులు తుపాకులతో కాల్చి ఐదుగురిని పొట్టనపెట్టుకున్నారు. కొబంగ్ టీ తోటలు అస్సాంలోని తిన్ సుకియా జిల్లా ధుమ్ ధుమ్ మా పరిధిలో ఉన్నాయి. సిఐటియు నాయకత్వంలో కార్మికులు 20 శాతం బోనస్ కోసం డిమాండ్ చేశారు. యాజమాన్యం 15 శాతం మాత్రమే బోనస్ పంపిణీకి పూనుకున్నది. పంపిణీ జరుగుతున్నప్పుడు వాదోపవాదం జరిగింది. ఇదే అదునుగా భావించి యాజమాన్యం అస్సాం టీ ప్లాంటేషన్ సెక్యూరిటీ ఫోర్స్ (ATPSF) జవానులతో కార్మికులపై కాల్పులు జరిపించడంతో ఐదుగురి కార్మికులు అక్కడికక్కడే మృతి చెందారు. ఈ దారుణాన్ని సిఐటియు ఖండిస్తున్నది. టీ తోట మేనేజర్ ను వెంటనే అరెస్టు చేయాలని, చనిపోయిన ఒక్కొక్కరికి రూ.5లక్షలు నష్టపరిహారం చెల్లించాలని యూనియన్ డిమాండ్ చేసింది. ATPSF టీ తోటలను తీవ్రవాదుల నుండి రక్షించడానికి నియమించబడ్డారు. కాని వారు కార్మికులను అణిచివేయడానికి యజమానులకు పనిముట్లుగా ఉపయోగపడు తున్నారు. అందువలన ATPSFను ఉపసంహరించాలని యూనియన్ డిమాండ్ చేసింది. మృతుల కుటుంబాలకు సానుభూతి తెలియజేస్తున్నది.

## వినిమయ ధరల సూచిక

(బేస్ 1982=100)

(1960=100)

సెంటర్ సీరిస్	ఆగష్టు 2003	సెప్టెంబర్ 2003	రింకింగ్ ఫ్యాక్టర్
అలిండియా	499	499	4.93
హైదరాబాద్	501	502	5.23
గుంటూరు	511	504	5.60
గూడూరు	471	469	4.33
విశాఖపట్నం	492	488	-
వరంగల్	529	528	-
కొత్తగూడెం	513	508	-
రాష్ట్ర సీరిస్			
విజయనగరం	433	434	-
రాజమండ్రి	485	486	1.81
విజయవాడ	464	464	-
ఆదోని	492	493	1.88
ఎన్ఎస్ఐ కాంప్లెక్స్	483	484	1.89
ఎంజిపి కాంప్లెక్స్	480	480	-
ఎ.పి	-	-	-

సమాచార వనరు : డైరెక్టరు ఆఫ్ ఎకనమిక్స్ & స్టాటిస్టిక్స్ - ఆంధ్రప్రదేశ్ ప్రభుత్వము జారీ చేసినది.  
డి రేబర్ బ్యూరో గవర్నమెంట్ ఆఫ్ ఇండియా



## ఉత్తేజభరితంగా శ్రామిక మహిళా రాష్ట్ర మహాసభలు

శ్రామిక మహిళా సమన్వయ కమిటీ రాష్ట్ర మహాసభ నవంబర్ 2వ తేదీన విశాఖపట్నంలో జరిగింది. విమలా రణదివేనగర్ లో జరిగిన ఈ సభకు 21 జిల్లాల నుండి 20 రంగాలలో పని చేస్తున్న 148 మంది ప్రతినిధులు హాజరయ్యారు. ఆయారంగాల్లో ఎదుర్కొంటున్న సమస్యలు, ప్రపంచీకరణ విధానాల దుష్ఫలితాలు శ్రామిక మహిళలపై చూపుతున్న ప్రభావాన్ని చర్చించారు. ఈ విధానాలకు వ్యతిరేకంగా జరిగే పోరాటాల్లో శ్రామిక మహిళలు భాగస్వాములు కావాలని మహాసభ తీర్మానించింది. ప్రభుత్వ విధానాల కారణంగా ఉద్యోగ భద్రతకు ముప్పువాటిల్లుతుందని, పనిభారం పెరుగుతుందని మహాసభ భావించింది. లైంగిక వేధింపులను అరికడుతూ చట్టం చేయాలన్న సుప్రీంకోర్టు తీర్పుకు అనుగుణంగా చట్టం చేయాలని, ప్రపంచీకరణ విధానాలను ఉపసంహరించుకోవాలని డిమాండ్ చేస్తూ మహాసభ తీర్మానాలు చేసింది.

ఆహ్వాన సంఘం అధ్యక్షులు, న్యాయవాది చల్లా మహాలక్ష్మి



### మహాసభలో ప్రసంగిస్తున్న డాక్టర్ కె. హేమలత

ప్రతినిధులకు స్వాగతం పలుకగా శ్రామిక మహిళా సమన్వయ కమిటీ ఆలిండియా కార్యదర్శి డా॥ హేమలత ప్రారంభోపన్యాసం చేసారు. తరువాత రాష్ట్ర కన్వీనర్ రిపోర్టు ప్రవేశపెట్టగా వివిధ జిల్లాలకు, రంగాలకు చెందిన 30 మంది ప్రతినిధులు చర్చలలో పాల్గొన్నారు. అనంతరం పి.రోజా కన్వీనర్ గా 43 మందితో నూతన కమిటీ ఏర్పడింది. అనంతరం సిఐటియు రాష్ట్ర ప్రధాన కార్యదర్శి ఎస్.వీరయ్య ముగింపు ఉపన్యాసం చేశారు.

### నిజామాబాద్

## అంగన్ వాడీ ధర్మాలు జయప్రదం



ఆర్మూర్ లో ధర్మానుద్దేశించి ప్రసంగిస్తున్న సిఐటియు జిల్లా ప్రధానకార్యదర్శి దండి వెంకట్

నిజామాబాద్ జిల్లాలో అంగన్ వాడీ ఉద్యోగులు ప్రభుత్వం అవలంబిస్తున్న అణచివేత విధానాల వల్ల తీవ్రమైన మానసిక వేదనకు గురవుతున్నారు. ముఖ్యంగా అంగన్ వాడీలను వేధించే సమస్యలు 1. ఇసిఇ సెంటర్లను తొమ్మిదిన్నర గంటల నుండి సాయంత్రం మూడున్నర వరకు నిర్వహించాలని వత్తిడి 2. గ్రామాల్లో ప్రభుత్వం నిర్వహించే వివిధ సర్వేలు. 3. ట్రైనింగ్ ల పేరుతో నెలకు వారం రోజులపాటు ఇతర ప్రాంతాలకు తిప్పడం. 4. విజిట్స్ సందర్భంగా సూపర్ వైజర్స్ లంచాల కోసం వేధించడం. 5. నెలనెలా టిఎ, టిఎ, డిఎ విటమిన్ (ఎ), హెచ్ఆర్ఎ, కట్టెల బిల్లులు ఇతర అలవెన్సులు ఇవ్వక పోవడం. పై సమస్యలపై అంగన్ వాడీ వర్కర్స్ & హెల్పర్స్ యూనియన్ (సిఐటియు) జిల్లా కమిటీ సెక్టార్ వైజ్గా ఇద్దరు చొప్పున బాధ్యులతో జిల్లా కేంద్రంలో ఒకరోజు వర్క్ షాప్ నిర్వహించి పై సమస్యలపై చర్చించింది. నవంబర్ 15న మండల ధర్మాలు నిర్వహించాలని పిలుపునిచ్చింది. జిల్లా వ్యాప్తంగా 20 మండలాల్లో ధర్మాలు

జరిగాయి. 2000 మంది ఆయాలు, టీచర్లు పాల్గొన్నారు. సాధారణంగా టీచర్లు మాత్రమే పాల్గొనేవారు. ఈ సారి ఆయాలు పెద్ద సంఖ్యలో పాల్గొనడం విశేషం. జిల్లా వ్యాప్తంగా జరిగిన మండల ధర్మాలు విజయవంతం కావడంతో అంగన్ వాడీల్లో నెలకొన్న సమస్యలు ప్రాజెక్టు ఆఫీసర్ పి.డి. గారిని జిల్లా కలెక్టర్ కు నోట్ పంపవలసిందిగా ఆదేశించారు. ధర్మాల్లో నిజామాబాద్ లో సిఐటియు జిల్లా ఉపాధ్యక్షులు ఎ.రమేశ్ బాబు, శ్రామిక మహిళా సమన్వయ కమిటీ జిల్లా కన్వీనర్ నూర్జహాన్, ఆర్మూర్ లో సిఐటియు జిల్లా ప్రధాన కార్యదర్శి దండి వెంకట్, భీంగల్ లో అంగన్ వాడీ వర్కర్స్ & హెల్పర్స్ యూనియన్ జిల్లా అధ్యక్షురాలు దాసరి తులసి, దోమకొండలో జిల్లా ప్రధాన కార్యదర్శి సి.హెచ్. భారతి, ఇటీవల దర్పల్ లో విజయలక్ష్మి, బాన్సువాడలో డి.రాములు, కామారెడ్డిలో కె.యాదయ్య, కోటగిరిలో అంజలి, వర్మిలో ఎల్లిబెత్ పాల్గొన్నారు.

### ఇళ్ల స్థలాల కోసం బీడీ కార్మికుల ధర్మా

### వరంగల్



ఇళ్ల స్థలాల కోసం వరంగల్ ఎసిఎల్ కార్యాలయం ముందు ధర్మా చేస్తున్న బీడీ కార్మికులు



## అంగన్ వాడీ ఉద్యోగిపై చేయిచేసుకున్న సిడిపిఓ

రాష్ట్రంలో అనేక జిల్లాల్లో అంగన్ వాడీ ఉద్యోగులపై అధికారుల వేధింపులు పెరుగుతున్నాయి. మెదక్ జిల్లా నర్సాపూర్ ప్రాజెక్టులో వేధింపులు భరించలేక వర్కర్ ఆత్మహత్యకు ప్రయత్నించింది. నిజామాబాద్ జిల్లాలో సిడిపిఓ వర్కర్ పై చేయి చేసుకున్నది. మొన్నటికి మొన్న పశ్చిమగోదావరి జిల్లా బుట్టాయిగూడెం ప్రాజెక్టు సిడిపిఓ విప్లవపాదు గ్రామంలో ఆయాగా పని చేస్తున్న చోడెం గవరమ్మను కులం పేరుతో దూషించింది. చేయి చేసుకున్నది. ఆ జిల్లా సంఘం జోక్యం చేసుకుని సిడిపిఓపై ఆందోళన చేపట్టింది. ఎస్సీ, ఎస్టీ అట్రాసిటి చట్టం కింద కేసు నమోదు చేశారు. కేసు పెట్టి నెలలు గడుస్తున్నా అధికారుల నుండి, పోలీసుల నుండి స్పందన లేదు. దీంతో సంఘం ఆందోళన చేపట్టింది. న్యాయం చేయాల్సిన పోలీసు యంత్రాంగం ఏమాత్రం స్పందించ లేదు. ఆ గ్రామ ప్రజలు, గిరిజన సంఘం బాధితురాలికి అండగా నిలిచారు. అక్టోబర్ 21న విచారణ పేరుతో వచ్చిన అధికారులను నిర్బంధించారు. సిడిపిఓ పై చర్య తీసుకోవడంలో జరుగుతున్న జాప్యాన్ని నిరసించారు. ఆ నిర్బంధం రాత్రి 2 గంటల వరకు సాగడం గమనార్హం. ఈ సంఘటన జరిగి నాలుగు నెలల కావస్తున్నది. సిడిపిఓ మీద కేసు పెట్టినా ఆమెను ఇంతవరకు అరెస్టు చేయ లేదు. తిరిగి సంఘం నాయకులపై అక్రమ కేసులు పెట్టాలని ప్రయత్నిస్తున్నది. ఈ సంఘటనపై పెద్దయెత్తు న గిరిజనులు, సంఘాల ఆందోళన చేస్తున్నా ఆర్ జెడి స్పందించకపోవడం అనేక అనుమానాలకు తావిస్తున్నది. సిడిపిఓ పై చర్య తీసుకునే దాక పోరాటం ఆగదని అక్కడి గిరిజనులు, సంఘాలు హెచ్చరిస్తున్నాయి.

## నెల్లూరు

**జి.వో.524 అమలుకోసం విద్యుత్ కాంట్రాక్టు కార్మికుల ధర్నా**

జి.వో.524 ప్రకారం కనీస వేతనాలు ఇవ్వాలని సెప్టెంబర్ 2003 నుండి ఛీఫ్ ఇంజనీరు, టి.ఎల్. & ఎస్.ఎస్., ఏ.పి. ట్రాన్స్ కో వారు ఇచ్చిన అగ్రిమెంటును వెంటనే అమలు చేయాలని కోరుతూ యునైటెడ్ ఎలక్ట్రిసిటీ ఎంప్లాయిస్ యూనియన్ రాష్ట్ర కమిటీ ఆధ్వర్యంలో నవంబర్ 24న నెల్లూరు టి.ఎల్. & ఎస్.ఎస్. సర్కిల్ సూపరింటెండింగు ఇంజనీరు ఆఫీసు, కొత్తూరు (220 కె.వి. సబ్ స్టేషన్, అంబాపురం) వద్ద ధర్నా జరిగింది. తదనంతరం అధికారులు ధర్నా శిబిరం వద్దకు వచ్చి మాట్లాడుతూ, ఎ.పి. ట్రాన్స్ కో ఇచ్చిన ఆదేశాల మేరకు జి.వో.ను అమలు చేస్తామని, ఇప్పటికే డి.ఇ.లకు, ఏ.డి.ఇ.లకు సూచనలు ఇచ్చామని తెలిపారు.

### డిఎం వైఖరికి నిరసనగా ధర్నా

నెల్లూరు డిపో ఎస్.డబ్ల్యు.ఎఫ్. డిపో కమిటీ అక్టోబర్ 19న జనరల్ బాడీ నిర్వహించి డిపో మేనేజర్ నిరంకుశ వైఖరికి నిరసనగా అక్టోబర్ 21 నుండి 30వ తేదీ వరకు ధర్నాలు నిర్వహించారు. డివిఎంతో సంప్రదింపులు జరపగా 30న ఒప్పందం జరిగింది. సిక్కు జేసిన వారందరికీ ఆగస్టు నెల నుండి జీతాలు ఇస్తామని, కౌన్సిలింగ్ పేర వేధింపులు మానుకుంటామని, బంధువులు చనిపోయినప్పుడు సెలవు ఇస్తామని అంగీకరించారు. మహిళా కార్మికులకు 2నెలలలోగా విశ్రాంతి గది, టాయిలెట్స్ ఏర్పాటుకు హామీనిచ్చారు.

## స్పాంజ్ ఐరన్ ఫ్యాక్టరీ

## ప్రైవేటీకరణకు హై కోర్టు బ్రేక్

ఖమ్మం జిల్లా పాల్వంచలోని ప్రభుత్వ రంగ సంస్థ స్పాంజి ఐరన్ ఇండియాలోని నూరు శాతం వాటాలను అమ్మేందుకు ఎన్డీఎ ప్రభుత్వం నిర్ణయించింది. పెట్టుబడుల ఉపసంహరణ మంత్రిత్వశాఖ స్పాంజ్ ఐరన్ ఇండియా లిమిటెడ్ ను అమ్మడానికి 2002 జూన్ లో ఎ.ఫ్ ఫెర్గూసన్ అండ్ కంపెనీని కన్సల్టెంట్ గా నియమించింది. కొందరు బిడ్డను వేశారు. తమ సంస్థను కాపాడుకోవాలనే పట్టుదలతో కార్మిక సంఘాలు, **ఖమ్మం** అసోషియేషన్లు, పరిరక్షణ కమిటీగా ఏర్పడ్డాయి. ఈ పరిరక్షణ కమిటీలో ఐఎన్ టియుసి కూడా భాగస్వామిగా ఉంది. కర్మాగారంలో ఉన్న ఐఎన్ టియుసి వారు కూడా బిడ్లు దాఖలు చేశారు. ఐఎన్ టియుసి వైఖరిని కార్మికులు వ్యతిరేకిస్తున్నారు.

అన్ని రాజకీయ పక్షాలకు, అన్ని పార్టీల ప్రజా ప్రతినిధులకు పరిరక్షణ కమిటీ విజ్ఞాపనలు అందజేసింది. పరిరక్షణ కమిటీలో భాగస్వామిగా ఉన్న సిఐటియు, అటవీ ప్రాంత గిరిజన సంఘం ప్రైవేటీకరణను అడ్డుకోవాలని హై కోర్టులో రిట్ పిటిషన్ దాఖలు చేశాయి. 'సమతా' స్వచ్ఛంద సంస్థ కూడా పిటిషన్ వేసింది.

పై రెండు పిటిషన్లనూ స్వీకరించిన హైకోర్టు స్పాంజ్ ఐరన్ కర్మాగారంలో డిస్ ఇన్వెస్ట్మెంటు జరగకుండా స్టే మంజూరు చేసింది. యాజమాన్యానికి ప్రభుత్వానికి నోటీసులు జారీ చేసింది.



గవర్నర్ కు వినతిపత్రం సమర్పిస్తున్న ఎస్.వీరయ్య, తదితరులు

### నకిలీ మందులు అరికట్టాలని కోరుతూ

### గవర్నర్ కు వినతిపత్రం

నకిలీ మందుల పై సమగ్ర విచారణ జరిపించి, వాటి తయారీదార్లను కఠినంగా శిక్షించాలని సిఐటియు గవర్నర్ కు 22.11.2003న వినతిపత్రాన్ని సమర్పించింది. ప్రపంచ ఆరోగ్య సంస్థ నివేదిక ప్రకారం ప్రపంచంలోని నకిలీ మందుల్లో 35 శాతం నకిలీ మందులు భారతదేశంలోనే అమ్ముడవుతున్నాయని, వీటిని అరికట్టి ప్రజల ఆరోగ్యాలను కాపాడాలని సిఐటియు విజ్ఞప్తి చేసింది. ఈ కార్యక్రమంలో సిఐటియు, ఎ.పి.ఎం.ఎస్.ఆర్.యు. నాయకులు పాల్గొన్నారు.



## జర్నలిస్టుల జైలు శిక్షకు నిరసనగా తమిళనాడు ప్రభుత్వ దిష్టిబొమ్మ దగ్గం

తమిళనాడు ప్రభుత్వం ది హిందూ, మురసోలి పత్రికలకు చెందిన ఆరుగురు జర్నలిస్టులకు జైలు శిక్ష విధించడాన్ని నిరసిస్తూ సిఐటియు హైదరాబాద్ నగర కమిటీ ఆధ్వర్యంలో ఆర్టీసి క్రాస్ రోడ్స్ వద్ద “తమిళనాడు ప్రభుత్వ దిష్టిబొమ్మ”ని దగ్గం చేశారు. ఈ కార్యక్రమానికి ముఖ్యఅతిథిగా సిఐటియు రాష్ట్ర ప్రధాన కార్యదర్శి ఎస్.వీరయ్య, సిఐటియు నగర ప్రధాన కార్యదర్శి జె.వెంకటేశ్, నగర ఉపాధ్యక్షులు ఎస్.శ్రీనివాస్, నగర నాయకులు కె.నర్సింగ్ రావు, కె.ఈశ్వరరావు, వై.శ్రీనివాసరావు, యాదగిరి, ముషీరాబాద్ జోన్ నాయకులు ఈశ్వరబాబు, అరీఫ్, కృష్ణస్వామి, వెంకటేశ్, తదితరులు పాల్గొన్నారు. తమిళనాడు శాసనసభా హక్కులను ఉల్లంఘిస్తూ వ్యాసాలు రాశారనే అభియోగంతో ఆరుగురు జర్నలిస్టులను 15 రోజులపాటు సాధారణ జైలు శిక్షను విధిస్తూ స్పీకర్ ఆదేశాలు జారీ చేయడాన్ని తీవ్రంగా ఖండించారు. ఇది అప్రజాస్వామికమైన చర్య. జయలలిత ప్రభుత్వం పచ్చి నిరంకుశంగా వ్యవహరిస్తూ ఉద్యోగ, కార్మికుల హక్కులను కాలరాస్తూ సాధారణ ప్రజల స్వేచ్ఛను హరిస్తూ పరిపాలన చేస్తున్నదని, దేశంలో ఏ రాష్ట్ర ప్రభుత్వం కూడా పత్రికా స్వాతంత్ర్యానికి భంగం



హైదరాబాద్ లోని ఆర్టీసి క్రాస్ రోడ్స్ వద్ద తమిళనాడు ప్రభుత్వ దిష్టిబొమ్మను దగ్గం చేస్తున్న సిఐటియు కార్యకర్తలు కలిగించే సాహసం చేయలేదని, సరళీకరణ, ప్రపంచీకరణ నేపథ్యంలో ప్రపంచ బ్యాంకుకు నమ్మినబంటుగా జయలలిత అప్రజాస్వామికంగా వ్యవహరిస్తున్నది. ప్రజాస్వామ్యవాదులందరు జయలలిత ప్రభుత్వం యొక్క ఫాసిస్టు పోకడలను వ్యతిరేకించాలని కోరారు.



### తమిళనాడు ఉద్యోగులకు సంఘీభావంగా ఒక రూపాయి, ఒక సంతకం

ఇటీవల సుప్రీంకోర్టు ఉద్యోగులకు ఇచ్చిన సమ్మెహక్కు లేదని తీర్పును కార్మిక ఉద్యమాన్నీ, ప్రజాతంత్ర వాదులను తీవ్రమైన ఆందోళనకు గురిచేసింది. ఈ తీర్పును వ్యతిరేకిస్తూ తమిళనాడు ఉద్యోగులకు సంఘీభావంగా నవంబర్ 20న బిఎస్ఎన్ఎల్ ఎంప్లాయిస్ యూనియన్ ఆధ్వర్యంలో నిజామాబాద్ పట్టణంలో ఒక రూపాయి ఒక సంతకం సేకరించారు. ఈ కార్యక్రమాన్ని సిఐటియు జిల్లా ప్రధాన కార్యదర్శి దండి వెంకట్ ప్రారంభిస్తూ ఇప్పటికే దేశంలో కార్మిక చట్టాలు సక్రమంగా అమలుకాక కార్మికవర్గం అష్టకష్టాలు పడుతున్నారని అన్నారు. గుంటూరు జిల్లా తెనాలిలో సిఐటియు నిర్వహించిన సంతకాల సేకరణ కార్యక్రమానికి విశేష స్పందన లభించింది. ఉద్యోగులు, కార్మికులు ఈ కార్యక్రమాని అభినందనలు తెలిపారు. అఖిల భారత రాష్ట్ర ప్రభుత్వోద్యోగుల అసోసియేషన్ ఆధ్వర్యంలో హైదరాబాద్ లో ఈ కార్యక్రమాన్ని ప్రారంభించారు. ఈ సంతకాల సేకరణలో ఉద్యోగులు స్వచ్ఛందంగా పాల్గొని ఒక రూపాయి ఒక సంతకం అందజేసి సంఘర్ష మద్దతు తెలియజేశారు.

### ఓ.టి. కొనసాగింపుపై ఎస్.డబ్ల్యు.ఎఫ్ ఆందోళన

హైదరాబాద్ సిటి రీజియన్ పరిధిలోని ఇబ్రహీంపట్నం డిపోలో గుర్తింపు ఎన్నికల అనంతరం యాజమాన్యం గుర్తింపు సంఘం కుమ్మక్కై చట్ట వ్యతిరేకమైన చర్యలకు పాల్పడుతున్నాయి. ఇబ్రహీంపట్నం డిపోలో యాజమాన్యం “నైట్ అవుట్ సర్వీసులన్నింటిలో పూర్తిగా ఓ.టి.లు ఎత్తివేసి 2 డ్యూటీలు (రెండురోజులు) కలిపి 15 గంటలు పనిని తీసుకుంటాన్నని నోటీసు బోర్డులో వేసింది. స్టాఫ్ అండ్ వర్కర్స్ ఫెడరేషన్ (సిఐటియు) ఇబ్రహీంపట్నం డిపో కమిటీ వెంటనే స్పందిస్తూ నైట్ అవుట్ సర్వీసులను మార్చదలచుకున్న ప్రతిపాదనలను ఉపసంహరించాలని డిమాండ్ చేస్తుంది. ప్రస్తుతం డిపో కార్మికులను చైతన్యపరుస్తూ, నైట్ అవుట్ సర్వీసులలో చేయదలచుకున్న మార్పులను ఉపసంహరించి ఒటి విధానాన్ని యధావిధిగా కొనసాగింపాలని స్టాఫ్ అండ్ వర్కర్స్ ఫెడరేషన్ (సిఐటియు) ఆధ్వర్యంలో ఆందోళన కార్యక్రమాలను చేపడుతున్నది.

#### నూతన కమిటీ ఎన్నిక

#### అనంతపురం

అనంతపురం జిల్లా మడకశిర మండలంలో రెండు హమాల్ యూనియన్లు సిఐటియు అనుబంధంగా ఏర్పడ్డాయి. వాటి వివరాలు...

#### 1. యువశక్తి హమాల్ యూనియన్ కమిటీ

అధ్యక్షులు పి.ఎం.రాయుడు, సెక్రటరీ జి.ఎస్.రామాంజనేయులు ఉపాధ్యక్షులు, ఎం.ఆదినారాయణ, జాయింట్ సెక్రటరీ ఎం.మంజునాథ్, కోశాధికారి హెచ్.నాగరాజు.

#### 2. సాయిబాబా హమాల్ యూనియన్ కమిటీ

అధ్యక్షులు ఎన్.నారాయణప్ప, ఉపాధ్యక్షులు కె.దాసన్న, జనరల్ సెక్రటరీ : ఆర్.లిమ్మరాజు, జాయింట్ సెక్రటరీ ఎం.ఈశ్వరప్ప, కోశాధికారి ఎం.వహబ్.





## గ్రామసేవకుల "చలో ఒంగోలు"

ఆంధ్రప్రదేశ్ గ్రామసేవకుల సంఘం ఆధ్వర్యంలో నవంబర్ 5న "చలో ఒంగోల్" కార్యక్రమం జరిగింది. జిల్లాలోని అన్ని మండలాల నుండి గ్రామసేవకులు ప్రదర్శనగా వచ్చి ఉదయం

## బాల కార్మిక వ్యవస్థ నిర్మూలనకై సెమినార్లు



ప్రకాశం జిల్లా చీమకుర్తిలో బాల కార్మిక వ్యవస్థలోని దారుణ పద్ధతులకు వ్యతిరేకంగా సి.ఐ.టి.యు, ఐ.ఎల్.వో ల ఆధ్వర్యంలో జరిగిన సెమినార్ నుద్దేశించి మండల జోనల్ అధికారి సి.ఎస్.వెంకట రమణ, అసిస్టెంట్ కమిషనర్ ఆఫ్ లేబర్ సి.ప్రసాద్, ఎం.ఆర్.వో. టి.మస్తాన్ రావు, ఎం.డి.వో. ఎ.ఎస్.రాధా మోహన్ రావు, ప్రముఖ వైద్యులు డా॥ బి.జవహర్, యు.టి.ఎఫ్. రాష్ట్ర కౌన్సిలర్ ఎ.వీరారెడ్డి, సి.ఐ.టి.యు జిల్లా అధ్యక్షులు జి.వి.కొండా రెడ్డి, సి.ఐ.టి.యు జిల్లా కార్యదర్శి కందుల రవి, సి.ఐ.టి.యు. ఒంగోలు డివిజన్ అధ్యక్షులు బి.కోటేశ్వరరావు ప్రసంగించారు.

ఉంగుటూరుపురం సెంట్రల్ స్కూల్ ఆవరణలో సి.ఐ.టి.యు మండల అధ్యక్షులు ఎస్.బెనూస్ అధ్యక్షతన సెమినార్ జరిగింది.

సెమినార్ నుద్దేశించి జోనల్ అధికారి శ్రీ పి.లక్ష్మీనారాయణ, ఆర్.ఐ.సి. డైరెక్టర్ బెజవాడ వెంకటేశ్వర్లు, సర్పంచ్ కొమ్ము సరోజినమ్మ, జిల్లా కార్మిక శాఖాధికారి శ్రీ పానకాలరావు, సి.ఐ.టి.యు జిల్లా ప్రధాన కార్యదర్శి ఎస్.ప్రభుదాస్, యు.టి.ఎఫ్ జిల్లా ప్రధాన కార్యదర్శి కె.ఆదినారాయణ, సి.ఐ.టి.యు జిల్లా ఉపాధ్యక్షులు కాలం సుబ్బారావు, సి.ఐ.టి.యు జిల్లా కార్యదర్శి కందుల రవి, వ్యవసాయ కార్మిక సంఘం మండల కార్యదర్శి టి.రాము ప్రసంగించారు.

11 గంటలకు కలెక్టర్ కార్యాలయం చేరారు. తమ పెండింగ్ సమస్యల కోసం అక్టోబర్ 27 నుండి వారు సాగిస్తున్న రిలే నిరాహార దీక్షల కొనసాగింపే 'చలో ఒంగోల్' కార్యక్రమం. ప్రదర్శనా నంతరం బహిరంగ నభ జరిగింది. అడ్మినిస్ట్రేటివ్ అధికారి శ్రీ యం.శ్రీనివాసరావు గారితో, సంఘ రాష్ట్ర అధ్యక్ష, కార్యదర్శులు దొంతుల రాజలింగం, మద్దాల బాపూజీ, సంఘ జిల్లా నాయకత్వం, సి.ఐ.టి.యు జిల్లా నాయకులు జి.వి.కొండారెడ్డి చర్చలు జరిపారు. చర్చల సారాంశం: 1.గ్రామ కార్యదర్శులుగా అర్హులైన గ్రామ సేవకులను నెల రోజులలోగా నియమిస్తామన్నారు. 2.చనిపోయిన గ్రామసేవకుల కుటుంబాలకు చెల్లించాల్సిన జి.ఐ.ఎస్. గ్రాట్యుటీని 15 రోజులలోపుగా చెల్లిస్తామన్నారు. 3.సంఘ ప్రతినిధులతో రెవిన్యూ డివిజన్ అధికారుల సమన్వయంపై చర్చించేందుకు సమావేశాలు ఏర్పాటు చేస్తామన్నారు. 4. అటెండర్ల పోస్టులకు సీనియారిటీ జాబితాలు వెంటనే తయారు చేసి ప్రకటిస్తామన్నారు. పై హామీలతో గత 9 రోజులుగా సాగుతున్న రిలే నిరాహారదీక్షను రాష్ట్ర అధ్యక్షులు శ్రీ దొంతుల రాజలింగం నిమ్మరసం ఇచ్చి విరమింపజేశారు.

## అనంతపురం



గ్రామపంచాయతీలో పని చేస్తున్న పారిశుధ్య కార్మికుల సమస్యలపై డిపిఓకు వినతిపత్రం సమర్పిస్తున్న సిఐటియు అనంతపురం జిల్లా కార్యదర్శి ఇంటియాజ్

## అధిక లాభాల వేట- సోనీ కంపెనీలో 20వేల మందికి ఉద్యోగం

రాబోయే 3 సంవత్సరాలలో సోనీ కంపెనీ నుండి 20 వేల మంది ఉద్యోగులను తొలగించి సోనీ, శ్యామ్ సంగ్ కంపెనీలు ఉమ్మడిగా లిక్విడ్ క్రిస్టల్ డిస్ ప్లే సంస్థను ఏర్పాటు చేయనునట్లు సోనీ కార్పొరేషన్ తెలిపింది. అంతేకాక సోనీలైఫ్ ఇన్సూరెన్స్ కంపెనీ, సోనీ అస్యూరెన్స్ కంపెనీ, సోనీ బ్యాంకులన్నిటినీ విలీనం చేస్తున్నట్లు కూడా తెలిపారు.

## అయినా తెగనమ్ముతాం....

2002 సం॥లో అమ్మకాలు మరియు లాభాలు గడించే టాప్ 50 కంపెనీల్లో 32 కంపెనీలు ప్రభుత్వ రంగ సంస్థలే. అత్యధిక లాభాలు గడించిన సంస్థ బిఎస్ఎన్ఎల్ కార్పొరేషన్ కాగా అత్యధిక అమ్మకాలు చేసిన సంస్థ ఫుడ్ కార్పొరేషన్ ఆఫ్ ఇండియా.

అత్యధికంగా ఆస్తులున్న సంస్థ బిఎస్ఎన్ఎల్ కార్పొరేషన్. అయినా ప్రభుత్వ రంగ సంస్థలను కారుచౌకగా అమ్ముతామంటోంది వాజ్ పేయి అండ్ కంపెనీ వారి స్వదేశీ విధానం.





### గుంటూరు జిల్లా అంగన్ వాడీల ధర్నా

గుంటూరు జిల్లా ఐ.సి.డి.ఎస్ పరిధిలోని 15 క్రొత్త ప్రాజెక్టుల్లో 8 నెలలుగా జీతాలు రాక అంగన్ వాడీ వర్కర్స్ & హెల్పర్స్ అనేక ఇబ్బందులకు గురవుతున్నారు. కనీసం ప్రాజెక్టు మీటింగులకు, సెక్టార్ మీటింగులకు వెళ్లాలన్నా ఛార్జీలకు అప్పులు చేసుకుని వెళ్లాల్సిన పరిస్థితి. పెంచిన ఎరియర్స్ ను ఇవ్వలేదు. టి.ఎ. బిల్లులూ పెండింగే! ఎలా పనిచేయాలో దిక్కు తోచని పరిస్థితిలో ఉన్నారు.

ఈ పరిస్థితిలో అంగన్ వాడీ వర్కర్స్ & హెల్పర్స్ కలెక్టర్ కార్యాలయం ముందు ధర్నా కార్యక్రమం చేపట్టారు. ఈ కార్యక్రమానికి ఆల్ ఇండియా డెమోక్రటిక్ వుమెన్స్ అసోసియేషన్ (ఐద్వా) జిల్లా సహాయ కార్యదర్శి యం.శారదాదేవి ప్రారంభించారు. సి.హెచ్.ప్రమీల అధ్యక్షత వహించారు.

ధర్నా అనంతరం ప్రదర్శనగా పి.డి ఆఫీసుకు వెళ్లి గంటన్నర సేపు స్టాఫ్ నెవ్వరినీ లోపలికి పోనీయకుండా బైరాయించారు. పి.డి మాట్లాడుతూ జీతాలు, ఎరియర్స్ కు సంబంధించిన బిల్లులన్నీ ట్రజరీకి పంపించా మనీ, నవంబర్ 25 నుండి తప్పనిసరిగా చెల్లిస్తామని అన్నారు. అక్కడి నుండి డి.టి.వో ఆఫీసుకు ప్రదర్శనగా వెళ్లి బిల్లుల పరిస్థితి తెలుసుకున్నారు.

### క్వార్టర్ని తెరిపించి కార్మికులను ఆదుకోవాలి

సెప్టెంబర్ 15వ తేదీ నుండి మూతబడి వున్న ఇసుక క్వార్టర్ని వెంటనే తెరిపించి, కార్మికులకు పని కల్పించాలని కోరుతూ 'ది కొల్లిపర ఇసుక క్వార్టర్ ముఠా వర్కర్స్ యూనియన్' (సి.ఐ.టి.యు) ఆధ్వర్యంలో నవంబర్ 25న స్థానిక యం.ఆర్.వో. కార్యాలయం ఎదుట ధర్నా జరిగింది. కాంట్రాక్టర్లు సిండికేటుగా వ్యవహరించటం వల్ల, అధికారుల నిర్లక్ష్యం వల్ల క్వార్టర్ 3 నెలలుగా మూతపడిందని, దీనివల్ల 150 మంది కార్మిక కుటుంబాలు వీధుల పాలయ్యాయని యూనియన్ నాయకులు విమర్శించారు. వీరితో పాటు భవన




నిర్మాణ రంగం కార్మికులకు పనిదినాలు తగ్గిపోయాయి. గృహ నిర్మాణ యజమానులు కూడా అవస్థలు పడుతున్నారు.

కొల్లిపరలోని 'అంబేద్కర్ విగ్రహం సెంటర్ నుండి ప్రధాన వీధుల గుండా ఎం.ఆర్.వో. కార్యాలయం వరకూ ప్రదర్శన కొనసాగింది. ఎం.ఆర్.వో.కు, ఎం.డి.వో కు వినతి పత్రాలు అందజేశారు. ధర్నా నుద్దేశించి సి.ఐ.టి.యు తెనాలి డివిజన్ శ్రీ కె.ఉమామహేశ్వరరావు, శ్రామిక మహిళా డివిజన్ కన్వినర్ శ్రీమతి కె.ధనలక్ష్మి, సంఘ గౌరవాధ్యక్షులు శ్రీ కోట శేఖర్, అధ్యక్ష, కార్యదర్శులు జి.సంజీవరెడ్డి, డి.బర్నబా తదితరులు ప్రసంగించారు.

### నెల్లూరు

## ఎఫ్ సిఐ కార్మికుల పోరాటానికి విజయం



నెల్లూరు జిల్లా కాకుటూరు ఎఫ్ సిఐ గోడౌన్లలో పని చేస్తున్న 122 మంది కార్మికులను ఐఎన్ టియుసి తరపున టెండర్ పొందిన కాంట్రాక్టర్ తొలగించటంతో 4 నెలల పాటు కార్మికులు సిఐటియు ఆధ్వర్యంలో పోరాటం నిర్వహించి విజయం సాధించారు. ఐఎన్ టియుసి తరపున సున్నా శాతం టెండర్ ను పొంది పని చేస్తున్న కార్మికులను తొలగించి

పోటీ కార్మికులను రంగంలోకి తెచ్చారు. కార్మికులు ప్రదర్శనలు, ధర్నాలు, రాస్తారోకోలు నిర్వహించారు. నిరాహారదీక్షలు చేపట్టారు. కార్మికుల పోరాటానికి మద్దతుగా సిఐటియు అనుబంధ సంఘాల కార్మికులు పాల్గొన్నారు. రైతు సంఘం, వ్యవసాయ కార్మిక సంఘం, మహిళా సంఘం, డివైఎఫ్ఐ, ప్రజా సంఘాలు కార్మికుల పోరాటానికి మద్దతు పలికాయి. సిపిఎం కార్యకర్తలు పెద్దయెత్తున వీరికి మద్దతుగా పాల్గొన్నారు. ఐఎన్ టియుసి నాయకులు పోలీసుల ద్వారా పోటీ కార్మికులను గోడౌన్లలోకి ప్రవేశింపజేశారు. అడ్డుకున్న వారిని అరెస్టులు చేశారు. అయినప్పటికీ కార్మికులు పట్టుదలతో తమ పోరాటాన్ని కొనసాగించారు. గోడౌన్లలో పని జరగకుండా అడ్డుకున్నారు. లారీ వర్కర్స్, లారీ క్లీనర్స్ లారీ ఓనర్స్ అసోసియేషన్ ఏకతాటిపై నిలిచి గోడౌన్లలో లారీలను పెట్టనివ్వబోమన్నారు. విధిలేని పరిస్థితుల్లో కాంట్రాక్టరు చర్చలకు దిగివచ్చి 100 మంది సిఐటియు కార్మికులను పనిలో పెట్టుకునేందుకు అంగీకరించారు. మిగిలిన 28 మందిని రైస్ ప్రొక్యూర్మెంట్ సీజన్లో పెట్టుకునేందుకు అంగీకరించారు.





వేతనాల పెంపుదల, పని పరిస్థితుల మెరుగుదల కోసం

## ప్రపంచ వ్యాప్తంగా ఆందోళనలు

వేతనాల పెంపుదల, పని పరిస్థితుల మెరుగుదల కోసం నవంబర్ మాసంలో ప్రపంచ వ్యాప్తంగా ఆందోళనలు జరిగాయి. పలు దేశాల్లో యజమాన్యాలు వేతనాల్లో కోత విధించేందుకు సిద్ధపడగా కార్మికులు సమ్మెకు దిగారు. వైద్యులు కూడా అనేక దేశాల్లో తమ వేతనాల పెంపుదల కోసం ఆందోళనలకు దిగారు. శ్రీలంకలో రవాణా రంగ కార్మికులు రెండు రోజుల పాటు సమ్మె నిర్వహించారు. సోషలిస్టు దేశాలు మినహా అన్ని దేశాల్లో కార్మికులపై నిర్బంధాలు పెరుగుతున్నాయి. వాటితో పాటు ఆందోళనలూ ఉధృతమవుతున్నాయి. ఈ క్రమంలో నవంబర్ మాసంలో జరిగిన ఆందోళన గురించిన వార్త విశేషాలు ఇవి.

**అధిక పని గంటలకు నిరసనగా**

**కాంబోడియాలో ఆందోళన**

అధిక సమయం పని చేయాలని వత్తిడి చేస్తూ, సకాలంలో వేతనాలు చెల్లించక పోవడానికి నిరసనగా కాంబోడియాలోని వస్త్ర పరిశ్రమ కార్మికులు నవంబర్ మాసం మూడోవారంలో ఆందోళనకు దిగారు. దీంతో పరిశ్రమ స్తంభించిపోయింది.

1999లో కాంబోడియా, అమెరికాతో టెక్స్టైల్ రంగంలో కుదుర్చుకున్న ఒప్పందం వల్ల ఆ రంగంలో ఎగుమతులు 130 కోట్ల డాలర్లకు పెరిగాయి. అయినప్పటికీ కార్మికులకు వేతనాలు పెంచేందుకు యజమాన్యాలు ఒప్పుకోవడం లేదు. ఈ దేశంలోని వస్త్ర పరిశ్రమంలో రెండు లక్షల 20 వేలకు పైగా కార్మికులు పని చేస్తున్నారు. వీరంతా వారానికి పైగా ఆందోళనలు జరిపారు. పరిస్థితిని సమీక్షించేందుకు అమెరికా మంత్రిత్వ శాఖ ప్రతినిధులు నవంబర్ 19న కాంబోడియా రాజధాని నామ్ ఫెన్ వచ్చారు. 300 మంది కార్మికులు వారిని విమానాశ్రయంలోనే అడ్డుకునేందుకు ప్రయత్నించగా పోలీసులు ఎలక్ట్రిక్ లాఠీలతో లాఠీఛార్జి జరిపారు. దాదాపు గంటసేపు జరిగిన లాఠీఛార్జీలో పలువురు గాయపడ్డారు. పోలీసులు ఏడు గురిని అరెస్టు చేశారు.

**లే-ఆఫ్లు, వేతనాల తగ్గింపులను**

**ఒప్పుకున్న నాయకులను తొలగించిన**

**సింగపూర్ పైలట్లు**

వేతనాల్లో కోత, లే-ఆఫ్లకు అంగీకరిస్తూ సంతకాలు చేసిన యూనియన్ నాయకులను సింగపూర్ ఎయిర్లైన్ పైలట్లు తమ పదవుల నుండి తొలగించారు. ఏ యేడాది మొదట మూడు నెలల్లో 30.6 కోట్ల డాలర్ల లాభాలను గడించిప్పటికీ సింగపూర్

ఎయిర్లైన్ 26 మంది పైలట్లతో సహా 596 మంది సిబ్బందిని తొలగించింది. మరో 145 మంది ముందుగానే రిటైర్ చేసింది. నష్టాల పేరుతో ఐదు నుండి 16.5 శాతం వరకు వేతనాల్లో కోత విధించింది. దీనికి ఎయిర్లైన్ పైలట్స్ అసోసియేషన్ ఆఫ్ సింగపూర్ నాయకత్వం అంగీకరించింది. దీనితో నవంబర్ 17న జరిగిన అసోసియేషన్ అసాధారణ సమావేశంలో అధ్యక్షుడు దిలీప్ ....తో సహా 20 మంది ఆఫీసుబేరర్లను పదవుల నుండి తొలగిస్తూ అది శ్వాస తీర్మానం ప్రవేశపెట్టారు. దీనికి మద్దతుగా వెయ్యి మంది ఓటు చేశారు.

**ఉద్యోగాల్లో కోతకు వ్యతిరేకంగా**

**విద్యారంగ సిబ్బంది సమ్మె**

ఉద్యోగాల్లో కోతకు నిరసనగా నవంబర్ 17న విక్టోరియా డిపార్ట్మెంట్ ఆఫ్ ఎడ్యుకేషన్, ట్రైనింగ్కు చెందిన 1200 మంది కార్మికులు సమ్మెకు దిగారు. అక్కడి ప్రభుత్వం నవంబర్ రెండో వారంలో విద్యా రంగంపై బ్లాక్రింట్ విడుదల చేసింది. అందులో 300 ఉద్యోగాలను రద్దు చేయాలని నిర్ణయించారు. దీనిని అమలు చేస్తామని విద్యామంత్రి లినెకొస్కీ అంటన్నారు. విద్యా రంగంలో బోర్డులను తగ్గించాలని ఆమె చెబుతున్నారు.

**ఫిజిలో భవన నిర్మాణ కార్మికుల సమ్మె**

పని పరిస్థితులు మెరుగుపరచాలి. వేతనాలు పెంచాలని కోరుతూ ఫిజిలోని సురాలో నవంబర్ 14న భవన నిర్మాణ కార్మికులు సమ్మెకు దిగారు. సమ్మెను విరమించక పోతే చర్యలు తీసుకోవాల్సి వస్తుందని కన్స్ట్రక్షన్ కంపెనీ హెచ్చరించింది. అయినా కార్మికులు వెనక్కు తగ్గలేదు. కంపెనీ హెచ్చరికను అక్కడి కార్మికమంత్రి చట్ట వ్యతిరేకమైనదిగా పేర్కొన్నారు.

**అమెరికా దేశం**

## ఇరాక్ కార్మిక హక్కులు లూటీ

అమెరికా స్వాధీనంలోని ఇరాక్ లో కార్మిక హక్కులు లూటీ అవుతున్నాయి. అతి తక్కువ వేతనాలు, ఘోరమైన పని పరిస్థితులు పెరుగుతున్నాయి. ఇరాక్ లో 18 అమెరికా కంపెనీలు ఇటీవల ప్రభుత్వ కాంట్రాక్టులు సంపాదించాయి. ఇవన్నీ కూడా కార్మికుల యూనియన్లకు వ్యతిరేకమైనవి. అమెరికా అధికారులు ఇరాక్ లో నిరసనలపై అనేక ఆంక్షలు విధించారు. వీటిని ఉల్లంఘించిన వారిని యుద్ధ ఖైదీలుగా పరిగణిస్తామని ప్రకటించారు. అమెరికా అధికారులు సెప్టెంబర్ 29న ఇచ్చిన ఒక ఆదేశం ప్రకారం ఇరాక్ కంపెనీలలో 100 శాతం ప్రైవేటు పెట్టుబడులకు అవకాశం కల్పించారు. ఎటువంటి హక్కులు లేకుండా కార్మికుల శ్రమను యధేచ్ఛగా కొల్లగొట్టేందుకు ప్రైవేటు కంపెనీలకు పూర్తి స్వేచ్ఛనిచ్చింది. 60 శాతం మంది ఇరాకీలు ఐక్యరాజ్యసమితి సరఫరా చేసే ఆహార పోట్లాలపై ఆధారపడి జీవిస్తున్నారు. 1980లో 3600 డాలర్లు ఉన్న వారి తలసరి ఆదాయం ప్రస్తుతం 610 డాలర్లకు పడిపోయింది. ఫలితంగా వైద్యం కోసం, ఇతర నిత్యవసరాల కోసం ఇరాకీ పౌరులు వారికిచ్చిన ఆహార పదార్థాలను అమ్ముకోవలసిన దుస్థితి ఏర్పడింది. ఇరాక్ లోని ప్రభుత్వరంగ సంస్థల ఉద్యోగుల వేతనాలకు 60 డాలర్లుగా అమెరికా అధికారులు నిర్ణయించారు. అయితే ఇది ఏ మాత్రం సరిపోదు. అయినా తప్పనిసరి పరిస్థితుల్లో పని చేయాలి. ఒక ఆయిల్ శుద్ధి కర్మాగారం యజమాని మాట్లాడుతూ “నా వద్ద ఉన్న 3000 వేల మంది కార్మికుల్లో 1500 మందిని తీసివేయడానికి తనకు హక్కు ఉంది. అదే అమెరికాలో అలా తొలగిస్తే వారి ఆకలితో చచ్చిపోకుండా ఉండేందుకు నిరుద్యోగ భృతి ఇస్తారు. కాని ఇక్కడ అలా ఇవ్వాలని అవసరం లేదు. నేను ఆ 1500 మందిని తొలగిస్తే వారి కుటుంబాల న్నీ ఆకలితో మలమలలాడి చావాల్సిందే” అంటున్నారు. నిర్బంధం పెరుగుతున్న కొద్దీ అక్కడి ప్రజలు సంఘటితమవుతున్నారు. కార్మికులు సంఘాలు పెట్టుకునేందుకు ముందుకొస్తున్నారు.



# కాషాయ పాలన అవినీతి కదంబం

**జాతీయం** నం శీలం ఏకత గురించి డబ్బా గొట్టుకునే బిజెపి బండారాన్ని దిలీప్సింగ్ జుదేవ్ కళ్లకు కట్టినట్లు ప్రదర్శించారు. తెహెల్కా దృశ్యాలు కనుమరుగవకముందే జుదేవ్ అవినీతి కథాకేళి వీడియో కెమెరాకు చిక్కింది. అంతకు ముందే సివిసి ప్రధానికి ప్రభుత్వ రంగ సంస్థల అధిపతుల నుండి కేంద్ర మంత్రులు ముడుపులు డిమాండ్ చేశారని ఫిర్యాదు చేసినట్లు వచ్చిన వార్తలు నివ్వెర పరిచాయి. వాజ్ పేయి నేతృత్వంలోని ఎన్ డిఎ ప్రభుత్వం అధికారంలోకి వచ్చినప్పటి నుండి ఇలాంటి అవినీతి కదంబాలు నిత్యకృత్యమయ్యాయి.

‘అవినీతిని అంతం చేయకుంటే అది సర్వరంగాలనూ ధ్వంసం చేస్తుంద’ని స్వాతంత్ర్యం రాక ముందే మహాత్మాగాంధీ హెచ్చరించాడు. ఉన్నత స్థానాలలోని వ్యక్తుల అవినీతిని అంతం చేయకుంటే ఈ దేశం అధోగతి పాలేనని సర్వేపల్లి రాధాకృష్ణన్ మరోమారు హితవు చెప్పారు.

వారి హితోక్తులు, హెచ్చరికలు ఎప్పుడో మూలనపడిపోయాయి. నూతన ఆర్థిక విధానాలు, సంస్కరణలు మొదలైన తరువాత అవినీతికి అధికారహోదా లభించింది. ప్రయివేటీకరణ అంటే లంచగొండికరణేనని స్పిగ్లిట్ అన్న మాటలను మనం గుర్తుంచుకోవాలి. మరో ముఖ్యమైన విషయం ఒక్కసారి అవకాశం ఇవ్వండి మా తడాఖా చూపిస్తామని అధికారంలోకి వచ్చిన బిజెపి ఆ అవకాశాన్ని తమ బొక్కసం నింపుకునేందుకు వినియోగించుకోవడం. స్వదేశీ అంటూనే మరోవైపు విదేశీ జపం చేస్తోంది. అవినీతి రహిత పాలన అందిస్తామని చెప్పి పీకల్లోతు అవినీతిలో కూరుకుపోయింది. కేంద్ర పర్యావరణ, అటవీశాఖ మంత్రి దిలీప్సింగ్ జుదేవ్ ఒక ఆస్ట్రేలియా కంపెనీకి చెందిన ప్రతినిధి నుండి డబ్బులు తీసుకుంటూ వీడియో కెమెరాకు చిక్కారు. ఈ ఘటన దేశ ప్రజలను తత్తరపాటుకు గురి చేసింది. జుదేవ్ రాజీనామా చేసినా, వివాదం ముగిసిపోయిందని సివిసి శంకర్ ప్రకటించినా వాటి ప్రకంపనలు ప్రజల మనోఫలకాల నుండి చెరిగిపోలేదు.

ప్రభుత్వ రంగ సంస్థలు దోపిడికి గురవు

తున్నాయని, కేంద్ర ప్రభుత్వంలోని ఆరుగురు మంత్రులు ప్రభుత్వ రంగ సంస్థల ఛైర్మన్లను వేధించి బ్లాక్ మెయిల్ చేస్తున్నారని ఛీఫ్ విజిలెన్స్ కమిషనర్ (సివిసి) శంకర్ నెల రోజుల ముందే ప్రధాని వాజ్ పేయికి నివేదించారు. కాని ఆ

దొంగలెవరన్నదీ బయటకు రాలేదు. గుమ్మడికాయ దొంగలంటే భూజాలు తడుముకొన్నట్లు అరుణ్ జైట్లీ, రాంనాయక్, కరియా ముండా (ముగ్గురు బిజెపి మంత్రులు), బ్రిజ్ కిషోర్ త్రిపాఠీ (బిజెడి), అనంత్ గీతే, సుబోధ్ (శివసేన) ప్రవర్తించారని శివశంకర్ వారిపై ఆగ్రహం, విస్మయం వ్యక్తం చేసినట్లు పత్రికల్లో వచ్చింది. దీనిపై దేశంలో దుమారం లేవడంతో తాను మంత్రులపై ప్రధానికి ఫిర్యాదు చేయలేదని సివిసి ప్రకటించారు. సెంట్రల్ విజిలెన్స్ కమిషనర్ పనితీరుపై బహిరంగ చర్చ జరగకూడదన్నారు. ప్రభుత్వ రంగ సంస్థలలో రాజకీయ జోక్యంపై తాను ప్రధాని ముందు ప్రస్తావించిన అంశాన్ని ఆయన ఖండించకపోవడం గమనార్హం.

ఇదంతా చట్టీస్ ఘడ్ ఎన్నికల్లో తమ తరపున ముఖ్యమంత్రి అభ్యర్థిగా పోటీ చేస్తున్న జుదేవ్ ను అప్రతిష్ట పాలు చేయడానికి పన్నిన కుట్రగా బిజెపి పేర్కొంది. జుదేవ్ ను పదవికి రాజీనామా చేయించింది. ఆయన మచ్చలేని నాయకుడని కొనియాడింది. వీడియో సిడి వ్యవహారంపై వాజ్ పేయి సిబిఐ విచారణకు ఆదేశించారు. ఇంతటితో తమ స్వచ్ఛతను నిరూపించుకున్నట్లు సంబరపడ్డారు.

బిజెపి నేతృత్వంలోని ఎన్ డిఎ ప్రభుత్వ అవినీతికి ఇదే ఆద్యంతం కాదు. వాజ్ పేయి 13 రోజుల ప్రధానిగా ఉన్నప్పుడే మహారాష్ట్రలో ఎన్ రాన్ ప్రాజెక్టు ఒప్పందంపై హడావుడిగా సంతకం చేసి, ప్రజల సొమ్మును దోచుకునేందుకు అవకాశం కల్పించారు. ఆ కంపెనీ నుండి రాజకీయ పార్టీలకు ముడుపులందాయని అది దివాళా తీసిన తరువాత విమర్శలు వెల్లువెత్తాయి. 1999లో అవకాశవాద పార్టీల కలగూరగంపగా ఏర్పడిన ఎన్ డిఎ ప్రభుత్వం అవినీతిలో ఆల్ టైం రికార్డు సృష్టించింది. రక్షణ



విషయాలకు సంబంధించిన అంశాలపై అనేక అవినీతి విషయాలు తెహెల్కా టేపుల ద్వారా బయట పడ్డాయి. బిజెపి జాతీయాధ్యక్షుడు బంగారు లక్ష్మణ్ నేరుగా టేపులకు దొరికి పోయాడు. సమాతాపార్థి అధినేత, రక్షణ మంత్రి జార్జ్ ఫెర్నాండెజ్ సన్నిహితురాలు జయాజైట్లీ కూడా ముడుపులు తీసుకున్నట్లు తేలింది. కార్గిల్ యుద్ధం సందర్భంగా శవపేటికలు, సైనికుల బూట్లు కొనుగోలు విషయంలో అవినీతి బయట పడింది. హవాలా కుంభకోణంలో అద్వాని హస్తమున్నట్లు వార్తలు వచ్చాయి. పెట్రోలు బంకుల కేటాయింపుల్లో ముడుపులు స్వీకరించడం, బిజెపి ప్రస్తుత జాతీయ అధ్యక్షుడు ఎం. వెంకయ్యనాయుడు భూ ఆక్రమణ కుంభకోణం వెలుగులోకి వచ్చింది. మోడరన్ ఫుడ్స్, బాల్కో అమ్మకాల సందర్భంగా కూడా అవినీతి చోటుచేసుకుంది. 2001లో అతిపెద్ద స్టాక్ కుంభకోణం వెలుగులోకి వచ్చింది. యుటిఐ కుంభకోణం కూడా ఎన్ డిఎ పాలనలో జరిగిందే. వీటన్నంటికి మంచి ప్రధానమంత్రి కార్యాలయమే అవినీతికి కేంద్రంగా మారిందని గగ్గోలు పుట్టింది. ప్రధాని వాజ్ పేయి అల్లుడు పాలనా వ్యవహారాలలో జోక్యం చేసుకున్నట్లు వార్తలు వెలువడ్డాయి. ప్రస్తుతం దేశవ్యాప్తంగా చర్చనీయాంశంగా మారిన స్టాంపుల కుంభకోణం జరిగింది కూడా మహారాష్ట్రలో బిజెపి, శివసేన కూటమి అధికారంలో ఉన్నప్పుడేనన్న విషయం గమనించాలి. ఇలా నిలువెల్లా అవినీతిలో కూరుకుపోయిన బిజెపి, “నవ్వి పోదురుగాక నాకేటి సిగ్గు” అన్నట్లు వ్యవహరిస్తోంది. సుపరిపాలన గురించి ఉపన్యాసాలు- ఫాసిస్టు సిద్ధాంతంతో దేశంలో మతమౌఢ్యాన్ని రెచ్చగొడుతూ మరోవైపు స్వాములతో దేశాన్ని కొల్లగొడుతోంది.



# డాక్టర్ ఎ.ఎస్.రావు అండ్ ఇసిఐఎల్



ఇసిఐఎల్ వ్యవస్థాపకులు ఎఎస్ రావు నిరుపేద కుటుంబంలో జన్మించినా పై చదువులు చదవాలనే పట్టుదలతో 1938-39 కాలంలో బనారస్ హిందూ విశ్వవిద్యాలయంలో ఎంఎస్సీ పూర్తి చేశారు. 1940 నుండి అదే యూనివర్సిటీలో అసిస్టెంట్ ప్రొఫెసర్ గా భౌతిక శాస్త్ర విభాగంలో పని చేస్తూనే 1947లో స్టాన్ ఫర్డ్ యూనివర్సిటీ (అమెరికా) నుండి ఇంజనీరింగ్ పట్టభద్రులయ్యారు. 1948 నుండి 53 వరకు ముంబాయిలోని టాటా రీసెర్చ్ సెంటర్ లో పని చేసి, 1953 నుండి 1971 వరకు బాబా ఆటమిక్ రీసెర్చ్ సెంటర్ (బార్క్) లో డైరెక్టర్ గా పని చేశారు. అప్పుడే భారతదేశానికి ఎలక్ట్రానిక్ వస్తువుల అవసరాన్ని గుర్తించారు. అణుఇంధన సంస్థకి అవసరమైన ఎలక్ట్రానిక్ వస్తువులను సొంతంగా తయారు చేసుకోవాలనే ఉద్దేశంతో అప్పటి కేంద్ర ప్రభుత్వాన్ని ఒప్పించి 11-4-1967న హైదరాబాద్ లో ఎలక్ట్రానిక్స్ కార్పొరేషన్ ఆఫ్ ఇండియా లిమిటెడ్ ను స్థాపించారు. 1958 నుండి 1964 వరకు భేల్ (బెంగుళూరు) కు బోర్డు ఆఫ్ డైరెక్టర్ గా ఉంటూ దాని అభివృద్ధికి ఎనలేని కృషి చేశారు. భేల్ ను డిఫెన్స్ ఎలక్ట్రానిక్స్ వైపు మళ్లించడంలో కీలక పాత్ర వహించారు. ఎఎస్ రావు డాక్టర్ హో.మి.జె. బాబా నాయకత్వంలో అణురంగంలో అభివృద్ధికి తోడ్పడ్డారు. మానవులు చేయలేని ఈ పనిని యంత్రాలతో తయారు చేయాలనే తపనతోనే ఆయన ఇసిఐఎల్ ను స్థాపించారు. పద్మభూషణ్ తో పాటు మరెన్నో అవార్డులు పొందారు.

11-4-1967లో బార్క్ కు సంబంధించిన ఎలక్ట్రానిక్ వస్తువుల ఉత్పత్తికిగాను ఇసిఐఎల్ ను హైదరాబాద్ లో నిర్మించాలని కేంద్ర ప్రభుత్వాన్ని ఒప్పించిన సమయంలో శివసేన వారు బెదిరిస్తూ రాసిన ఉత్తరాలను సైతం ఆయన ఖాతరు చేయలేదు. ఆయన ఆశయం నెరవేరింది. సుమారు తొమ్మిది వేల మంది కార్మికులకు ఉపాధి కల్పించారు.

కేంద్ర ప్రభుత్వ సంస్కరణల కారణంగా ప్రస్తుతం ఇసిఐఎల్ లో పని చేస్తున్న వారి

సంఖ్య 5600 మందికి తగ్గింది. ఇటువంటి అనాలోచిత చర్యలకు ఆయన తీవ్రంగా బాధ పడేవారు.

పారిశ్రామిక రంగంలో ఉండి ప్రభుత్వ సంస్కరణలను వ్యతిరేకించిన మొట్టమొదటి వ్యక్తి ఎఎస్ రావు అనటంలో సందేహం లేదు. ఎలక్ట్రానిక్స్ రంగంలో స్వయంసమృద్ధిని సాధించాలని ఆయన కలలుకనేవారు. దీనికి భిన్నంగా జరుగుతున్నందుకు బాధపడే వారు. ఐదేళ్ళ క్రితం భారత్ పై అమెరికా విధించిన ఆంక్షలను వ్యతిరేకించిన డాక్టర్ రావు దీనిని ఆసరాగా తీసుకుని స్వదేశీ పరిజ్ఞానాన్ని పెంపొందించుకోవాలని సూచించారు.

డాక్టర్ ఎఎస్ రావు 1978లో పదవీ విరమణ చేసినా ఇసిఐఎల్ యాజమాన్యం ఆయన సలహాలు తీసుకోకుండా ఉండలేక పోవడం ఆయన ఘనతకు నిదర్శనం. వీరి పేరుతో వెలసిన డాక్టర్ ఎఎస్ రావు నగర్ కాలనీ ప్రస్తుతం 115 ఎకరాలలో 1200 ఇళ్ళతో ఎంతో అభివృద్ధి చెందింది. ఈ కాలనీ నుండి ప్రతి సంవత్సరం సుమారు రెండు వందల మంది డాక్టర్లు, ఇంజనీర్లు తయారవుతున్నారంటే ఇది డాక్టర్ ఎఎస్ రావు స్ఫూర్తి అనటంలో ఏమాత్రం సందేహం లేదు. కాలనీలో లైబ్రరీ, సైన్స్ టాలెంట్ టెస్ట్ ఇన్ స్టిట్యూట్, హుడా పార్కు తదితరాల ఏర్పాటు ఆయన పుణ్యమే. కాలనీ నిర్మాణ సమయంలో 600 గజాల స్థలాన్ని కేటాయిం చగా ఆ స్థలంలో సైన్స్ అభివృద్ధికి ఏదైనా నిర్మించండి అని కాలనీ వారికి తిరిగి ఇచ్చిన ఘనత ఎఎస్ రావుది.

ససత్ నగర్ లోని చిన్న షెడ్ లో స్థాపించిన ఇసిఐఎల్ ను కుషాయిగూడలో దాదాపు నాలుగు వందల ఎకరాల్లో విస్తరింప చేసి 1,007 కోట్ల రూపాయల టర్నోవర్ కు పెంచి న ఘనత ఆయనది. బార్క్ కు అవసరమైన వస్తువులను ఉత్పత్తి చేసే సంస్థగా వెలసిన ఇసిఐఎల్ భారతదేశంలోని అన్ని రంగాలకు అవసరమైన కీలక ఉత్పత్తులను తయారు చేసే స్థాయికి ఎదిగింది. ఇసి టీవి, మెడికల్ రంగంలో అవసరమైన ఎక్స్ ప్లె మెంట్స్ తో పాటు పార్లమెంట్, అసెంబ్లీ, ఎయిర్ పోర్టుల

లో వాడే భద్రతా వస్తువులను సైతం తయారు చేసే స్థాయికి ఎదిగింది.


ధర్మల్ పవర్ స్టేషన్ లో పనిచేసే కార్మికులు రేడియేషన్ ప్రభావంతో చనిపోకుండా ఎలక్ట్రానిక్ పరికరాలను ఆయన నేతృత్వంలో ఇసిఐఎల్ కనుగొంది. అధునాతన కంప్యూటర్లను ఉత్పత్తి చేసింది. వాటితో పాటు ప్రస్తుతం ఓటింగ్ కు ఉపయోగిస్తున్న ఎలక్ట్రానిక్ ఓటింగ్ యంత్రాలను కూడా ఇసిఐఎల్ తయారు చేయటం గమనార్హం.

ఇన్ని వస్తువులను తయారు చేస్తూ ఇతర రాష్ట్రాల నుండి సైతం వస్తువుల తయారీకి ఆర్డర్లు తెప్పించుకుంటున్న ఇసిఐఎల్ కు రాష్ట్ర ప్రభుత్వం వర్క్ ఆర్డర్లు ఇవ్వకపోవటంపై ఆయన బాధను వ్యక్తం చేసేవారు. ప్రస్తుతం అభివృద్ధి చెందిన దేశాల సరసన భారతదేశ రక్షణ రంగం నిలిచిందంటే దానికి ఇసిఐఎల్ కృషి కారణమనటంలో సందేహం లేదు. కొల్ కతాలో మెట్రో రైలు వ్యవస్థ ఏర్పాటును అప్పటి కేంద్ర ప్రభుత్వం ఇసిఐఎల్ కు కాకుండా విదేశీ కంపెనీకి ఇస్తానంటే డాక్టర్ రావు, ఇసిఐఎల్ ఎంప్లాయిస్ యూనియన్ కలిసి కేంద్ర ప్రభుత్వాన్ని ఒప్పించి తిరిగి ఆర్డర్ పొందారు.

ఆయన రిటైర్డ్ అయిన తరువాత సామాన్య జీవితాన్ని గడిపారు. చివరి రోజులలో ఆయన. వామపక్ష సైంటిస్ట్ గా ఉండేవారు. నూతన ఆర్థిక విధానా లను వ్యతిరేకించే వారిలో ముందు వరుసలో ఉండేవారు. ప్రైవేటీకరణను వ్యతిరేకించే వారు. ప్రపంచ బ్యాంకు, ఐఎంఎఫ్ లను వ్యతిరేకించాలని సలహాలిస్తుండే వారు. మతోన్మాదం భారత దేశ అభివృద్ధికి అటంకమని భావించేవారు. అలాంటి మహనీయులు చనిపోవడం ఒక్క ఇసిఐఎల్ కే కాదు యావత్ భారతదేశానికే లోటు. మనం ఒక మంచి మేధావిని కోల్పోయాం. ఆ మహనీయునికి జోహార్లు.

ఎస్.వి.బి.హార్య





## దళితులు ప్రభుత్వ సామ్యును తేరగా తింటున్నారా?

‘తేరగా వచ్చింది తిని తెగ బలిసి పోతున్నారా!’ ఇది ఉస్మానియా యూనివర్సిటీలో ఒక దళిత విద్యార్థిపై ఎబివిపి నాయకుడు దాడి చేస్తూ అన్న మాట. ఇది అతడి ఒక్కడి అభిప్రాయమే కాదు. చాలా మంది మనోభావం కూడా ఇదే. దళితులంటే ప్రభుత్వ సొంత బిడ్డలని, బిసిలు దత్తపుత్రులని ఎప్పటి నుండో ఉన్న ప్రచారం. ఆధునిక టెక్నాలజీ అయిన ఇంటర్నెట్లో కూడా ఈ దుష్ప్రచారం జరుగుతోంది. ఒక వెబ్సైట్లో రిజర్వేషన్లు వ్యతిరేకంగా అభిప్రాయ సేకరణ జరుపుతున్నారు. అందులో చాలా మంది అభిప్రాయం ప్రకారం సమాజ ప్రగతికి ఎస్సీలకు కల్పించిన రిజర్వేషన్లే అడ్డు వస్తున్నాయి. 1999 ఏప్రిల్లో సుప్రీంకోర్టు కూడా దగ్గర దగ్గరగా ఇదే రకమైన తీర్పు నిచ్చింది. సూపర్ స్పెషాలిటీ కోర్టుల్లో ఎస్సీలకు రిజర్వేషన్లు కల్పించడం సమాజహితానికి ముప్పుని తీర్పు ఉద్దేశం. పై వాటన్నింటిని బట్టి చూస్తే ఈ సమాజాభివృద్ధికి దళితులే అడ్డు అన్నట్లు అర్థమవుతుంది. కాబట్టి దళితులకు రిజర్వేషన్లు అనవసరం. రిజర్వేషన్లు ప్రగతికి చేటు. వాటివల్ల మెరిట్ దెబ్బతింటోంది. ఈ ప్రచారం ఇలా ఎందుకు జరుగుతుందో మనం ఆలోచిద్దాం: తరతరాలుగా అణచివేతకు గురైన దళితులు అభివృద్ధి చెందడం చాలా మందికి ఇష్టం లేదు. పెత్తందారులకు మరీ కష్టంగా ఉంటుంది. వారి చేయి దాటిపోతారు. అందుకని వారు దళితులు ఎప్పటిలాగానే తమ చెప్పుచేతుల్లో ఉండాలని కోరుకుంటారు. నూటికో, కోటికో ఒక దళితుడు చదువుకున్నా, ఉద్యోగం సంపాదించినా కళ్లలో కారం పోసుకుంటారు. దళితులపై దుష్ప్రచారం చేయడంలో పెత్తందారులు ముందుంటారు. వీరి తరువాత పాత్ర ప్రభుత్వానిది. దళితులకు ఏమీ చేయకపోయినా వారి కోసమే తామున్నట్లు ముఖ్యమంత్రులు, మంత్రులు, ప్రజాప్రతినిధులు గట్టా కొట్టుకుంటారు. వారి ఓటు బ్యాంకు కోసం గాలాలు వేస్తుంటారు. 24 గంటలు వారి కోసమే శ్రమిస్తున్నట్లు ప్రచారం చేస్తుంటారు. ఇది నిజమేనని

సామాన్యులు నమ్ముతుంటారు. ఫలితంగా దళితులపై ఆక్రోశం పెంచుకుంటారు. వారికి ప్రభుత్వ ధనాన్ని అప్పనంగా ఇయ్యడం వల్లనే కదా! తమకు అవకాశాలు లేకుండా పోతున్నాయని అపోహ పడతారు. ఆ అపోహ కాస్తా ఆగ్రహంగా మారుతుంది. ఏ చిన్న అవకాశం వచ్చినా దళితులపై దాడికి మరిగొల్పుతుంది. తమ బాధలకు, నిరుద్యోగానికి ప్రభుత్వ విధానాలే ప్రధాన కారణమని తెలుసుకోసీయకుండా చేస్తుంది. ఫలితంగా తమ గ్రహబాటుకు ప్రభుత్వంపై తిరగబడాల్సిన నిరుద్యోగులు, విద్యార్థులు దళితులపై ఎగబడతారు. ఉస్మానియా యూనివర్సిటీలో దళిత విద్యార్థులపై దాడికి ఇదే కారణం. అదీకాక దాడి చేసిన వారు సంఘపరివార్ లోని ఒక విభాగానికి చెందిన వారు కావడం మనం గమనించాలి. సంఘపరివార్కు దళితులంటే ఒళ్ళుమంట. వారి దృష్టిలో దళితులు ఆవు కంటే హీనులు. విశ్వహిందూ పరిషత్ నేత గిరిరాజ్ కిషోర్ దృష్టిలో వందమంది దళితుల ప్రాణాలకంటే ఒక ఆవు ప్రాణం ఎంతో గొప్ప. అటువంటప్పుడు దళితులను గొడ్లను బాదినట్లు బాదటంలోనూ, అవసరమైతే హత్య చేయడంలోనూ అస్సలు తప్పులేదని వారి భావన. అందుకని దళితులకు రిజర్వేషన్లు అక్కరలేదు. వారు పండుల గుడిసెల్లోనే కాలం గడపాలి. కక్కసు దొడ్లను కడగాలి. కాలికి చెప్పులు లేకుండా తిరగాలి. అప్పుడే దేశంలో మనుధర్మం వర్ధిల్లుతుందని వారి ఉద్దేశం. అందుకనే దళితులపై ఇన్ని రకాల దాడులు జరుగుతున్నాయి. నిజంగా ప్రభుత్వ ఉద్యోగాలన్ని దళితులకే వస్తూంటే, విద్యాలయాల నిండా వారే ఉండిఉంటే వారిలో ఇంకా నిరుద్యోగం, నిరక్షరాస్యత ఎందుకు తాండవిస్తున్నాయో ఆలోచించాలి. రాజ్యాంగం ఆదేశించిన ప్రకారం ప్రభుత్వ ఉద్యోగాల్లో 15 శాతం దళితులకు ఇవ్వాలి. అది ఎక్కడా అమలు కావడం లేదు. వివిధ రంగాల్లో దళితుల ఉద్యోగాల సంఖ్య చాలా

వరిమితంగా ఉంది. కేంద్ర ప్రభుత్వ సర్వీసుల్లోని వివిధ విభాగాల్లో దళిత ఉద్యోగుల సంఖ్య వరిశీలిస్తే చాలా పరిమితంగా వుంది. గ్రూపు-డి ఉద్యోగాల్లో మాత్రమే దళితులు ఒక మేరకు ఉన్నా, ఎ,బి,సి గ్రూపుల్లో చాలా తక్కువగా వున్నారు. ప్రభుత్వ రంగ సంస్థల్లో కూడా వారి సంఖ్య చాలా పరిమితం. వారికి సంబంధించి చాలా పోస్టులు ఖాళీగా మిగిలిపోతున్నాయి. అందుకు కారణం వారిలోని నిరక్షరాస్యతే.

మన రాష్ట్రంలోనే దాదాపు 22వేల ఎస్సీల బ్యాక్లాగ్ పోస్టులు ఉన్నాయి. కేంద్ర ప్రభుత్వరంగ సంస్థల్లో ఎస్సీ, ఎస్టీ బ్యాక్లాగ్ పోస్టులు 54 శాతానికి పైగా ఉన్నాయి. 1977 నుంచి వివిధ రాష్ట్ర ప్రభుత్వాలు బ్యాక్లాగ్ పోస్టులను భర్తీ చేయడం లేదు. దీనివల్ల 10 లక్షల బ్యాక్లాగ్ పోస్టులు ఖాళీగా పడివున్నాయి. విద్యారంగ పరిస్థితి చూసుకునా వారి పరిస్థితి అలాగే వుంది. అండర్ గ్రాడ్యుయేషన్లో 7.3 శాతం మంది మాత్రమే దళిత విద్యార్థులు ఉన్నారు. పోస్టు గ్రాడ్యుయేట్ స్థాయిలో 10.4 శాతం మంది, రీసెర్చ్లో 5.7 శాతం మంది, డిప్లొమా సర్టిఫికేట్ పొందిన వారిలో 3.9 శాతం మంది మాత్రమే దళితులున్నారు. దీనిని బట్టి దళితులకు ప్రభుత్వం ఎంత తేరగా అప్పజెబుతుందో అర్థం చేసుకోవచ్చు.

పోరాట ఫలితం ఎస్సీ, ఎస్టీ కమిటీ చైర్మన్ నియామకం:

నాలుగేళ్ళు పోరాట ఫలితంగా ఎట్టకేలకు రాష్ట్ర ప్రభుత్వం ఎస్సీ, ఎస్టీ కమిషన్కు జస్టిస్ పున్నయ్యను చైర్మన్గా నియమించింది. మరో 5గురిని సభ్యులుగా ఎంపిక చేసింది. ఇది దళితులకు ఎంతో గర్వకారణం. ఇప్పటికైనా తమ తరపున చట్టపరంగా వాదించేందుకు ఒక కమిషన్ ఏర్పాటు కావడం వారికి సంతోషం కలిగించే విషయం. కమిషన్కు జ్యుడిషీయల్ అధికారాలు కూడా ఇస్తే మరింత ఆనందించేవాళ్ళు.

■ పి.నరసింహులు





## స్వర్ణాంధ్రా? మరణాంధ్రా?

అవినీతికి అద్దం

ఏలికల మహిష విలాసం

అప్పుల గొప్పల తిప్పలు

ముఖాముఖి, డయల్ యువర్ సి.ఎం.లు

నిత్య ప్రహసనాలు

చకోరంలా నిరుద్యోగి

శిఖండిలా ప్రపంచబ్యాంకు

నడి సముద్రంలో విద్యార్థి

లాభముద్రలో కార్పొరేట్లు

✦ వెంటాడుతున్న రోగాలు

జలగల్లా ఆసుపత్రులు

విదేశీ భళి! భళీ!!

స్వదేశీ చీ! చీచీ!!

మేధావుల మేధ సైతం

దిగుమతే

ఆలోచనలు ఆమడ

భూతపు పెట్టె బహు ప్రీతి

“సురు”ల దేశం

ఏలికల ఖజానా

‘భూస్వా’ హామ్యం, కులరక్కసి

చెట్టపట్టాల్

బలహీనులు, కులహీనులు



మలరుల, విలవిల

మూసివేతలు, తీసివేతలు, గెంటివేతలు

కార్మికులకు బహుమతులు

కాలం చెల్లించన్న మాటతో

రైతన్న అనంత లోకాలకు

మట్టి దూరమై

స్వర్ణం ఎండమావై

గడవలేక, బతకలేక

ఏలికల స్వాహాంధ్రలో

రుణాంధ్రలో

మరణాంధ్రలో

రోజూ మరణిస్తూనే వుంటాం.

■ పి.సూర్యనారాయణ రాజు



గ్రానైటు గనుల్లో పని చేస్తున్న కార్మికులు నిలువు దోపిడికి గురవుతున్నారు. రేయించి వాళ్లు చాకిరీ చేస్తే వారికి మిగిలేది పదోపరకో అయితే చెమట చుక్కరాలకుండా దళారులు వేల రూపాయలు లాభాలు గడిస్తున్నారు. కరీంనగర్ జిల్లాలోని గ్రానైటు కార్మికుల స్థితిగతులపై ఇటీవల సిఐటియు సర్వే నిర్వహించింది. ఈ సందర్భంగా కార్మికులు ఎలా దోపిడికి గురవుతున్నది వెలుగులోకి వచ్చింది.

గ్రానైటు కార్మికుల్లో రెండు రకాలు ఉన్నారు. మొదటి వారు కంకర తయారు చేస్తారు. రెండోరకం పని గ్రానైటు గనుల్లో గ్రానైటు పలకలు తయారు చేయడం. కంకర పనిచేసే కార్మికులు 20ఎంఎం, 40ఎంఎం అనే రెండు రకాల కంకర తయారు చేస్తారు. 20ఎంఎం కంకరను బ్రక్కు 500 రూపాయ ల చొప్పున కార్మికులు విక్రయిస్తారు. ఈ కంకర తయారు చేయడానికి మందుగుండు సామాగ్రికి 150 రూపాయలు ఖర్చవుతాయి. కార్మికులకు మిగిలేది 350 రూపాయలు మాత్రమే. ఇదే బ్రక్కును దళారి వెయ్యి రూపాయలకు అమ్ముతాడు. అతనికి ట్రాక్టరు కిరాయి 150 రూపాయలు పోతే 350 రూపాయలు మిగులుతాయి. ట్రాక్టరు సొంత మైతే 500 రూపాయలు మిగులుతాయి. 40 ఎంఎం కంకరను కార్మికులు ట్రాక్టర్ కు 260 రూపాయలకు విక్రయిస్తారు. దీనికోసం కార్మికులు రెండురోజులు కష్టపడతారు. బండ పగుల గొట్టేందుకు మందుగుండు సామాగ్రి 160 రూపాయలు ఖర్చవుతుంది. రెండు రోజులు కష్టపడ్డందుకు కార్మికునికి మిగిలేది 110 రూపాయలు. ట్రాక్టర్ ట్రీప్పును 260 రూపాయలకు కొనుగోలు చేసిన దళారి దానిని 500 రూపాయలకు అమ్ముకుంటాడు. ఎటువంటి శ్రమ లేకుండా అతనికి 240 రూపాయలు మిగులుతున్నాయి. పునాది రాయి బ్రక్కు 300 రూపాయలు కాగా, దళారి దానిని మార్కెట్లో 400 రూపాయలకు అమ్ముకుంటాడు. బండను తీసేందుకు మందుగుండు సామాగ్రి ఖర్చు 100 రూపాయలు పోతే కార్మికులకు 200 రూపాయలు మిగులుతా

## కార్మికుల చాకిరి- దళారుల దోపిడి

### గ్రానైటు గనుల్లో ముగ్గుతున్న బతుకులు

యి. రోజుకు వంద రూపాయలు వస్తాయి. ఏ కష్టమూ లేకుండా దళారి వంద రూపాయలు సంపాదిస్తున్నాడు. ఈ విధంగా స్టోన్ కట్టింగ్ కార్మికులు దోపిడికి గురవుతున్నారు.

వేలాది రూపాయలు విలువచేసే గ్రానైటు ను వెలికి తీస్తున్న గ్రానైటు కార్మికులు కూడా విపరీతమైన శ్రమదోపిడికి గురవుతున్నట్లు సిఐటియు సర్వేలో తేలింది.

గ్రానైటు కంపెనీ యజమాని కింద కొంత మంది దళారులు ఉంటారు. ఈ దళారులకు ఒక మీటరు పొడవుxవెడల్పు గ్రానైటు రాయికి 535 రూపాయలు చొప్పున గ్రానైటు యజమాని మధ్య దళారికి ధర కట్టిస్తాడు. ఈ దళారి కింద గ్రానైటు తీసే జాకీలు మూడు ఉంటాయి. ఈ యంత్రాలపై ముగ్గురు కట్టర్స్ పని చేస్తారు. ఈ కట్టర్స్ కింద 12 మంది కూలీలు ఉంటారు. మధ్య దళారి వీరితో ఒక రోజుకు 10 మీటర్ల గ్రానైటును తీయిస్తాడు. 10 మీటర్ల గ్రానైటు ను తీస్తే మీటర్ కు 535 రూపాయల చొప్పున 5350 రూపాయలను గ్రానైటు యజమాని దళారికి ఇస్తాడు. దళారి కింద పని చేసే ముగ్గురు కట్టర్స్ కు ఒక్కొక్కరికి రోజుకు 150 రూపాయలు చొప్పున ఇస్తారు. 12 మంది కూలీలకు 80 రూపాయల చొప్పున చెల్లిస్తాడు. కార్మికులకు ఇచ్చే 1410 రూపాయలు పోతే దళారికి రోజుకు 1940 రూపాయలు మిగులుతాయి. ఎలాంటి శ్రమ చేయకుండా నే ఒక దళారికి నెలకు 58,200 రూపాయలు లభిస్తాయి. కార్మికులకు నెల రోజుల పనికి లభించేది 2400 రూపాయలు మాత్రమే.

గ్రానైటు కంపెనీలకు లక్షల్లో లాభాలు. గ్రానైటు మంచి కలరు ఉంటే ఒక మీటర్ రాయి 10 వేల నుండి 14 వేల వరకు ధర పలుకుతుంది. మధ్యరకం గ్రానైటు 7వేల నుండి 9వేల రూపాయల వరకు ధర

పలుకు తుంది. రోజువారీగా గ్రానైటు అమ్ముడుపోతే రోజుకు లక్షా 40వేల రూపాయలు వస్తాయి. ఇందులో గ్రానైటు తీసిన ఖర్చులు 5350 రూపాయలు పోను యజమానికి లక్షా 30వేల రూపాయలు మిగులుతాయి.

ఇక్కడ నుండి రాజస్థాన్, బెంగళూరు, చెన్నై, వైజాగ్ ముంబాయి, కేరళ రాష్ట్రాలకు గ్రానైటును ఎగుమతి చేస్తారు. ఈ రాష్ట్రాల నుండి చైనా, థైవాన్ తదితర దేశాలకు తరలిస్తారు.

కరీంనగర్ జిల్లాలో 20కి పైగా గ్రానైటు కంపెనీలు 30 క్రషర్స్ కంపెనీలు ఉన్నాయి. వీటిల్లో 3500 పైగా కుటుంబాలు జీవనం కొనసాగిస్తున్నాయి. తమిళనాడు నుండి 2000 కుటుంబాలు, మహారాష్ట్ర నుండి 600 కుటుంబాలు, ఒరిస్సా నుండి కొందరు, స్థానికులు 400 కుటుంబాలు కంపెనీలపై ఆధారపడి జీవిస్తున్నారు. వీరికి రెక్కల కష్టం తప్ప వేరే ఆదాయ వనరులు లేవు. వారి అమాయకత్వాన్ని ఆసరా చేసుకుని మధ్య దళారులు మంచి యూనియన్లు పెట్టి గ్రానైటు యజమానులకు ప్రభుత్వ అధికారులకు వంతపాడుతున్నారు. కార్మికులను నమ్మించి లక్షల రూపాయలు యజమానుల నుండి దండుకొని కరీంనగర్, సిరిసిల్లా, జగిత్యాల, నిజామాబాద్, వరంగల్ ప్రాంతాలలో ఆస్తులు కూడ బెట్టుకుని భోగభాగ్యాలు అనుభవిస్తున్నారు.

ఇంత జరుగుతున్నా ప్రభుత్వం చూసి చూడనట్లు వ్యవహరిస్తోంది. కార్మికులకు సమగ్ర చట్టం లేదు. కనీస వేతనం లేదు. వైద్యసౌకర్యం కల్పించాలి. గృహములను నిర్మించాలి. వీరి పిల్లలకు పాఠశాల నిర్మించాలి. వీరికి కనీసవేతనం అమలు జరుగాలి. ప్రభుత్వం సమగ్రచట్టం తేవాలి. అందుకు కార్మికులను సమీకరించి సిఐటియు కార్మికుల సమస్యల పట్ల ఉద్యమము నిర్వహిస్తోంది.

■ టి.సమ్యక్





**BSNL**  
Connecting India

సుభాకాంక్షలతో...

# భారత్ సంచార్ నిగమ్ లిమిటెడ్

(భారత ప్రభుత్వ రంగ సంస్థ)

అనంతపురం టెలికామ్యూనికేషన్లు



టెలికాం రంగంలో ప్రముఖ పత్రిక “వాయిస్ & డాటా” 2002-2003 సంవత్సరానికి టెలికాం సేవలపై జరిపిన సర్వేలో భారత్ సంచార్ నిగమ్ లిమిటెడ్ అగ్రగామి సంస్థగా నిలిచింది. ఒకే చోట అన్ని రకాల టెలికాం సేవలనూ ప్రజలందరికీ అందుబాటులోకి తేవాలన్నదే బి.యస్.యస్.ఎల్. లక్ష్యం. ఈ కారణంతోనే పట్టణ ప్రాంతాలతోపాటు గ్రామీణ ప్రాంతాలలో నెట్‌వర్క్‌ను అభివృద్ధి చేసేందుకు మరింత ప్రాధాన్యతనిస్తోంది.

## తాజాగా అతి తక్కువ చార్జీలకు లభ్యమయ్యే కొత్త స్కీముల వివరాలు

1. సులభ స్కీం: అతి తక్కువ నెలసరి చార్జీలతో ఇన్‌కమింగ్ మాత్రమే గల రెండు స్కీములు అందుబాటులో ఉన్నాయి.

ప్రస్తుతం అమలులో వున్న సాధారణ ప్యాకేజీ (నెలసరి అద్దె)	సులభ ప్లాన్ (నెలసరి అద్దె)	ఫ్రీకాల్స్
రూ.180/- రూ. 120/-	రూ.120/- రూ.99/-	నిల్ నిల్

- అవుట్ గోయింగ్ కాల్స్‌కు ఐ.టి.సి.ని ఉపయోగించుకోండి. కాల్‌చార్జి రూ.1.10
- వార్షిక రెంటల్ డిపాజిట్ 24 సమాన వాయిదాల్లో తీసుకోబడుతుంది.
- ఇన్‌కమింగ్, అవుట్‌గోయింగ్ రెండు సదుపాయాలు కూడా ఇవ్వబడినాయి. అయితే కాల్‌చార్జి రూ. 1.20 ఎఆర్‌డి ముందే చెల్లించాల్సి ఉంటుంది. ఫ్రీకాల్స్ ఇవ్వబడవు.

2. రెండవ బి ఫోన్ కనెక్షన్‌ను ఇంటర్నెట్ వాడకందార్లకు తగ్గింపు ధరకే ఒక సంవత్సరం కాలం పాటు ఇవ్వబడుతుంది.

ప్లాన్	నెలవారీ	యూజర్ చార్జీలు	క్రింది సదుపాయం లభ్యం అవుతుంది
399	రూ.399/-	నిల్	172 x x x >

ఈ క్రింది షరతులకు లోబడి ప్లాను ఉంటుంది.

- ఇంటర్నెట్ వాడకం చార్జీలను విడిగా సంబంధిత ఐ.ఎస్.పి.లో చెల్లించాలి.
  - ప్రస్తుతం వినియోగదారులు మాత్రమే ఈ స్కీమ్‌ని వాడుకోవచ్చు. ఈ కనెక్షన్‌కు విడిగా పరికరం ఇవ్వబడుదు.
  - ఈ స్కీం కేవలం వ్యక్తిగత ఇంటర్నెట్ వాడకందార్లకే ఇవ్వబడుతుంది. వ్యాపారం కొరకు ఏర్పడ్డ ఇంటర్నెట్ దాబా, ఇంటర్నెట్ కేఫ్‌కి ఇవ్వబడువు.
  - ఉచితంగానే అమర్చడం జరుగుతుంది. ఇప్పటికే ఉన్న రెండవ లైన్‌ను మార్చుకునే సదుపాయం కలదు.
3. ఐ.టి.సి. (ఇండియన్ టెలిఫోన్ కార్డు) : లోకల్ / యస్.టి.డి. / ఐ.ఎస్.డి. కాల్స్ ఎప్పుడైనా , ఎక్కడి నుండి అయినా సులభంగా ల్యాండ్ ఫోన్ ద్వారా చేసుకునేందుకు వీలుగా బి.యస్.యస్.ఎల్. సాధారణమైన ప్రిపేయిడ్ కార్డును అందిస్తున్నది. రూ.108/-, రూ.216/-, రూ.540/-ల వర్గీకరణ ప్రకారం ఐ.టి.సి. కార్డులు మా అన్ని వినియోగదారులు సేవా కేంద్రాలలో లభ్యమవుతున్నాయి.
4. సంచార్‌నెట్ కార్డు : ఇంటర్నెట్ సదుపాయం వెంటనే పొందుటకు సంచార్‌నెట్‌కార్డును ఉపయోగించుకోండి రూ.162/-, రూ.270/-, రూ.540/-ల వర్గీకరణ ప్రకారం మా వినియోగదార్ల సేవా కేంద్రం ఎ.డి.సి.సి. బ్యాంక్ కాంప్లెక్స్, సుభాష్‌రోడ్డు, అనంతపురం మరియు టెలికాం సెంటర్ ప్రశాంతి నిలయంలో లభ్యమౌతున్నాయి.
5. bfone మార్చేందుకు ఎటువంటి చార్జీలు వసూలు చేయటం లేదు.

బి.యస్.యస్.ఎల్. వ్యాపార సమాచారం  
కోసం 1991 (ఫ్రీకాల్)కు డయల్ చేయండి !

యం.లక్ష్మీనివాస్, ఐ.టి.ఎస్.  
జనరల్ మేనేజర్, టెలికాం  
బి.యస్.యస్.ఎల్. అనంతపురం



శుభాకాంక్షలతో....

కోట్లాది రూపాయల అభివృద్ధి పనులు సాధిస్తూ  
రాష్ట్రంలోని అన్ని మున్సిపాలిటీలకు ఆదర్శంగా నిలిచిన

కొద్దిగా యావాయుల లభ్యత వసులు నోటాను  
రాష్ట్రంలోని అన్ని మున్సిపాలిటీలకు ఆదర్శంగా నిలిచిన

# కలీంగనగర్ పురపాలక సంఘం



శ్రీ వావిలాల హన్మంతరెడ్డి

చైర్మన్ కరీంనగర్ మున్సిపాలిటీ



శ్రీ సి.హెచ్. విద్యాసాగర్ రావు

కేంద్రమంత్రి వర్మలు



శ్రీ కటారి దేవేందర్ రావ్

కరీంనగర్ శాసన సభ్యులు



శ్రీ ధర్మారం వెంకటస్వామి

వైస్ చైర్మన్ పురపాలక సంఘం



శ్రీ సి.హెచ్. పాపయ్య

కమిషనర్ పురపాలక సంఘం

కరీంనగర్ పట్టణ వైశాల్యము రోజు రోజుకు గణనీయంగా పెరిగిపోతున్నది. పెరుగుతున్న జనాభాకు అనుగుణంగా పురపాలక సంఘం అనేక అభివృద్ధి పనులు ముఖ్యంగా మంచినీరు, డ్రైనేజీ, రోడ్డు ప్రధాన ప్రాతిపదికన పనులు చేపట్టడం జరుగుతుంది. అయినప్పటికీ రోజు రోజుకి పెరుగుతున్న జనాభాకు కనీస వసతులు అందలేకపోతున్నాయి. పెరుగుతున్న పట్టణ ప్రజల అవసరాలు గుర్తుంచుకుంటు పురపాలక సంఘం రాబడి ప్రభుత్వ నిధుల కేటాయింపు మేరకు పట్టణంలోని అన్ని ప్రాంతాల్లో అభివృద్ధి పనులు చేపట్టుటకు మున్సిపాలిటీ శక్తి మేరకు కృషి చేస్తున్నది. దీనికి గాను ప్రజల నుండి ప్రభుత్వ, ప్రైవేట్ కార్పొరేషన్ల నుండి రావల్సిన పన్నులు, కుళాయి బిల్లులు సకాలంలో చెల్లించి సహకరించగలరని మనవి.

కరీంనగర్ పురపాలక సంఘం చేపట్టిన అభివృద్ధి పనులు వివరములు

● పట్టణంలో వివిధ వార్డులలో మొదల పోయించినందులకు 11.48 లక్షలు. ● శాతవాహన కళాత్మకాల సందర్భముగా గీతాభవన్ చొరస్తా వద్ద పోంట్, జూనియర్ కళాశాల వద్ద వాటర్ ఫాల్, గ్రీనరీ మరియు కళాభారతి సుందరీకరించుటకు 18.13 లక్షలు. ● పట్టణంలోని అన్ని వార్డులలో డ్రైన్స్, సిమెంటు రోడ్లు నిర్మాణం గాను 283.87 లక్షలు. ● ముఖ్యమంత్రి అన్నారెన్ను క్రింద సిమెంటు, మెటల్, తారు రోడ్ల పనులకు గాను 103.05 లక్షలు. ● ప్రజల విరాళాల ద్వారా చేపడుతున్న పనులకు గాను (టెండర్లు పూర్తయినవి) 80.74 లక్షలు. ● వాటర్ సప్లయ సంబంధించి పైపు లైను వేయుటకు, ఇంటర్ కనెక్షన్ చేయుటకు గాను (పబ్లిక్ హెల్త్ డిపార్టుమెంట్ ద్వారా కాకుండా) 15.76 లక్షలు. ● 2000-01 సంవత్సరంలో చేసిన కాలంలో పలు వార్డులలో బోర్ వెల్డ్ డ్రిల్లింగ్ చేయుటకు 16.25 లక్షలు, 2001-02 సంవత్సరమునకు గాను 15 లక్షలు. ● పట్టణంలోని వీధి దీపములు పొడగించుటకు 24.42 లక్షలు. ● ఆర్టీసి వర్క్ షాపు ముందు సెంట్రల్ ట్రైటింగ్, పాత ఎంప్లాయిమెంట్ చొరస్తా వద్ద హైమన్ లైటింగ్, రాంనగర్ రోడ్డులో సెంట్రల్ లైటింగ్ కొరకు 6.35 లక్షలు. ● పట్టణంలోని సెంట్రల్ లైటింగ్, వీధి దీపములు మెయింటెన్స్ కు అవసరమయిన బల్బులు, ట్యూబ్ లైట్లు, చౌకులు కొనుగోలు చేయుటకు 19.60 లక్షలు. ● పట్టణంలోని వీధి దీపములు మెయింటెన్స్ కు అవసరమయిన లెబర్స్ ను ఎంగేజీ చేసుకొనుటకు 4.23 లక్షలు. ● నీటి సరఫరా నిర్వహణకు అవసరమగు లెబర్స్ ను ఎంగేజీ చేసుకొనుటకు 15.70 లక్షలు. ● నీటిని శుద్ధి చేయుటకు అవసరమయిన క్లోరిన్ గ్యాస్ సిలిండర్ల సప్లయ చేయుటకు 4.25 లక్షలు. ● పైపులైను లేని ప్రాంతాల్లో ప్రజలకు నీటి సరఫరా చేయుటకు ప్రైవేట్ ట్రాక్టర్లను ఆర్డెస్ వినియోగించుటకు 7.95 లక్షలు. ● మొక్కల సంరక్షణకు అవసరమైన వెదురు ట్రీ గార్డ్స్ ను కొనుగోలు చేయుటకు 2.00 లక్షలు. ● ఎస్.ఎస్.డి.పి. మరియు ఎస్.జె.ఎస్.ఆర్.వై. పథకం క్రింద సిమెంటు రోడ్లు మరియు డ్రైన్లు నిర్మించుటకు గాను 42.13 లక్షలు. ● ఎం.పి. గ్రాంట్లు క్రింద : పద్మనాథ క హాస్టల్ వద్ద సిమెంటు రోడ్లు వేయుటకు 2 లక్షలు. ● క్రిష్టియన్ కాలనీలో డ్రైన్ నిర్మించి సిమెంటు రోడ్లు వేయుటకు 1.50 లక్షలు. ● డి.ఎఫ్.ఓ. చొరస్తా వద్ద గల ముస్లిం శత్రావ వాటికలో హైమన్ లైట్లు ఏర్పాటు చేయుటకు 1.50 లక్షలు. ● 20 లక్షలతో మంచినీటి సరఫరా కోసం అన్లైన్ చైస్టర్స్ ను అమర్చినాము, ● పట్టణంలో హైమన్ లైటింగ్ సిస్టమ్ ను 6 లక్షలతో 4 ఎరియాలలో ఏర్పాటు చేసినాము, ఇంకా 11 లక్షలతో 7 పాయింట్స్ లలో ఏర్పాటు చేయాటానికి ప్రయత్నం చేసినాము

★ పరిసరాల పరిరక్షణకు ప్రతి ఒక్కరూ చెట్లు నాటండి - పచ్చదనం పరిశుభ్రం ప్రగతికి సోపానం. ★ మున్సిపాలిటికి చెల్లించవలసిన పన్నులు చెల్లించి పట్టణాభివృద్ధికి తోడ్పడండి. ★ పరిసరాల పరిశుభ్రం కోసం మీ ఇంటిలోని చెత్త చెదారం కుండీలోనే వేయగలరు. ★ తినుబండారాలను గృహవాసులు మరియు హోటల్ యజమానులు ఈగలు, దోమలు వాలకుండా భద్రపరిచి ఆరోగ్యం కాపాడుకోండి. ★ వర్షాకాలం మంచినీటిని కాచి వడపోచి త్రాగండి.

వర్షపు నీరు ఆపుదాం - భూగర్భ జలాలను పెంచుదాం! ప్రాణధారం నీరు - పొదుపు చేస్తే పన్నీరు!

వర్షపు నీరు బంగారంతో సమానం - వృధా చేస్తే మనకే ప్రమాదం ! ప్రకృతి వరం వర్షపు నీరు - అనుభవిద్దాం ఇంకుడు గుంటలతో

## గౌరవ కౌన్సిలర్లు

౧. బాస్కర్ రెడ్డి  
 ఎగ్గిడి సత్యవతి  
 అర్జు కిరణ్మయి  
 ఎడ్ల అశోక్  
 కాంపెల్లి లింగయ్య  
 ఖతీజాబ  
 నాంపెల్లి శ్రీనివాస్  
 ఎలుక రాణి  
 పిట్టల శ్రీనివాస్  
 ఇసుకుల్ల శైలీందర్ రాజు  
 గంగుల కమలాకర్  
 న్యాల కొండ నారాయణరావు  
 దర్బారం వెంకటస్వామి  
 పోనుగోంటి కరుణాకర్ రావు  
 వ్రేమ్ కుమార్ ముందాడ  
 తాళ్ళపల్లి సత్యమ్మ  
 గుగ్గిలపు రమేష్  
 బొమ్మరాతి దేవేంద్ర  
 నేతికుంట కళావతి  
 మంద నరేందర్  
 గూడూరి శారద  
 గూడూరి మురళి  
 శేషం విజయరాణి  
 కోడూరి రమ  
 పుట్ట నరేందర్  
 ఎస్ రవీందర్ సింగ్  
 ఎం.డి. మాజాకర్ హుస్సేన్  
 వై.సునిల్ రావు  
 చాడ బుచ్చిరెడ్డి  
 పెద్దపల్లి రజని  
 మొగిలి కమకయ్య  
 మల్లిఖార్జున రాజేందర్  
 మోసన్ అప్పర్వీ ఖాన్ కో-అప్సన్ మెంబర్  
 సాదలేని శ్రీనివాస్ కో-అప్సన్ మెంబర్  
 తంగెళ్ళ మణిమ్మ కో-అప్సన్ మెంబర్





మనసు ఫౌండేషన్  
పుస్తకాల పరిశీలనాపట్టిక

పుస్తకం పంఖ్య	KLVOIA 359
పుస్తకం పేరు	అంజనామౌలిక
తారీఖు	25-8-2023
మొదటి అడ్డు	YES
వెనుక అడ్డు	YES
మొత్తం పేజీలు	34
పెద్ద సైజు పేజీలు	NO
భాష పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Mounika
పరిశీలించినది	AMRUTHA
పేజీలు పరిశీలించినది	
లైబ్రరీలో చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిష్కరించినది	YES